



Brussell, 27 ta' Novembru 2018
(OR. en)

14257/1/18
REV 1

Fajl Interistituzzjonali:
2018/0231(COD)

COMPET 772	SAN 391
MI 834	DENLEG 99
IND 343	PHYTOSAN 30
CONSOM 315	SEMENCES 19
JUSTCIV 275	STATIS 73
AGRI 552	ECOFIN 1052
AGRIFIN 132	CADREFIN 353
VETER 82	IA 372
AGRILEG 199	CODEC 1995
ANIMAUX 23	

NOTA

minn:	Kumitat tar-Rappreżentanti Permanenti (Parti 1)
lil:	Kunsill
Nru. dok. preċ.	13836/18 COMPET 730 MI 789 IND 317 CONSOM 303 JUSTCIV 260 AGRI 522 AGRIFIN 119 VETER 75 AGRILEG 183 ANIMAUX 21 SAN 373 DENLEG 96 PHYTOSAN 28 SEMENCES 18 STATIS 70 ECOFIN 1008 CADREFIN 318 IA 350 CODEC 1875
Nru dok. Cion:	9890/18 COMPET 427 MI 439 IND 158 CONSOM 168 JUSTCIV 141 AGRI 275 AGRIFIN 55 VETER 48 AGRILEG 89 ANIMAUX 8 SAN 184 DENLEG 48 PHYTOSAN 16 SEMENCES 7 STATIS 38 ECOFIN 590 CADREFIN 84 IA 192 CODEC 1001 + ADD 1
Sugġett:	Proposta għal REGOLAMENTO TAL-PARLAMENT EWROPEW U TAL- KUNSILL li jistabbilixxi l-Programm għas-suq uniku, għall-kompetittività tal- intrapriżi, inkluż l-intrapriżi żgħar u ta' daqs medju, u għall-istatistika Ewropea u li jħassar ir-Regolamenti (UE) Nru 99/2013, (UE) Nru 1287/2013, (UE) Nru 254/2014, (UE) Nru 258/2014, (UE) Nru 652/2014 u (UE) Nru 2017/826 - <i>Approċċ ġenerali parzjali</i>

I. INTRODUZZJONI

1. Fis-7 ta' Ġunju 2018, il-Kummissjoni pprezentat lill-Parlament Ewropew u lill-Kunsill il-proposta tagħha għal Regolament tal-Parlament Ewropew u tal-Kunsill li jistabbilixxi l-Programm għas-suq uniku, għall-kompetittività tal-intraprizi, inkluż l-intraprizi żgħar u ta' daqs medju, u għall-istatistika Ewropea u li jhassar ir-Regolamenti (UE) Nru 99/2013, (UE) Nru 1287/2013, (UE) Nru 254/2014, (UE) Nru 258/2014, (UE) Nru 652/2014 u (UE) Nru 2017/826.
2. L-oġġettiv tal-Programm hu t-tisħiħ tal-governanza tas-suq intern u biex il-konsumaturi, in-negozji u l-awtoritajiet pubbliċi jkunu jistgħu jieħdu vantaġġ sħiħ mill-integrazzjoni u l-ftuħ tas-suq, l-appoġġ għall-kompetittività tal-intraprizi, b'mod partikolari l-intraprizi żgħar u ta' daqs medju, u l-istabbiliment ta' qafas għall-istatistika Ewropea. Hu propost li l-Programm jiġi stabbilit għall-perijodu tal-qafas finanzjarju pluriennali li jmiss (QFP) 2021-2027. Dan jiġbor flimkien l-attivitajiet iffinanzjati matul il-perijodu attwali tal-QFP taht is-sitt programmi preċedenti (programm Ewropew tal-istatistika; COSME; Programm tal-konsumaturi; Programm li jappoġġa attivitajiet speċifiċi fil-qasam tar-rapportar finanzjarju u l-awditu; Regolament relatat mal-katina alimentari, is-saħħa u t-trattament xieraq tal-annimali u dwar is-saħħa tal-pjanti u l-materjal riproduttiv tal-pjanti; Regolament li jappoġġa l-involviment tal-konsumaturi u utenti aħharin oħrajn tas-servizzi finanzjarji), u jinkludi wkoll xi inizjattivi godda. Il-pakkett finanzjarju globali propost huwa ta' EUR 4.1 biljun.
3. Minhabba li r-Regolament propost huwa wieħed mill-pakkett ta' proposti marbutin mal-QFP, id-dispożizzjonijiet kollha b'implikazzjonijiet baġitarji jew ta' natura orizzontali twarrbu - u b'hekk ġew esklużi mill-approċċ ġenerali parzjali li kien maħsub - sakemm isir aktar progress fil-QFP. Dawn id-dispożizzjonijiet, li jidhru bejn parentesi kwadri fit-test, jikkonċernaw il-partecipazzjoni ta' pajjiżi terzi (Premessi 55 u 50) il-protezzjoni tal-baġit tal-Unjoni f'każ ta' nuqqasijiet ġeneralizzati fir-rigward tal-istat tad-dritt fl-Istati Membri (Premessa 80), il-pakkett finanzjarju globali għall-implimentazzjoni tal-Programm (Artikolu 4(1)), l-ammonti indikattivi allokatu għal-oġġettivi speċifiċi (Artikolu 4(2)), il-partecipazzjoni ta' pajjiżi terzi assoċjati mal-Programm (Artikolu 5) u r-referenza għar-Regolament InvestEU (Artikolu 15).

4. Il-Kumitat għas-Suq Intern u l-Harsien tal-Konsumatur tal-Parlament Ewropew (IMCO) hatar lis-Sur Nicola Danti (S&D, IT) bħala relatur u bihsiebu jivvota dwar abbozz ta' rapport f'Jannar 2019. Il-vot fil-plenarja huwa mistenni jsir fi Frar jew Marzu 2019.
5. Il-Kumitat Ekonomiku u Soċjali Ewropew adotta u ta l-opinjoni tiegħu fis-17 ta' Ottubru 2018¹, waqt li dik tal-Kumitat tar-Regjuni għadha pendenti.

II. HIDMA FIL-KUNSILL

1. Il-Grupp ta' Hidma dwar il-Kompetittività u t-Tkabbir (Industrija) - msahhaħ, skont il-htieġa, minn esperti ta' Gruppi ta' Hidma rilevanti oħra - eżamina b'mod intensiv il-proposta tal-Kummissjoni waqt laqgħat bejn Ġunju u Novembru 2018.
2. Il-valutazzjoni tal-impatt li takkumpanja din il-proposta² giet eżaminata bir-reqqa matul iż-żewġ laqgħat tal-Grupp ta' Hidma fit-3 u t-13 ta' Lulju 2018. L-eżami tal-valutazzjoni tal-impatt wera li fil-parti l-kbira d-delegazzjonijiet jappoġġaw l-għan tar-Regolament propost, kif ukoll il-metodi, il-kriterji u l-alternattivi identifikati mill-Kummissjoni.
3. Il-proposta tal-Kummissjoni giet milqugħa b'mod ġenerali mid-delegazzjonijiet. B'kont meħud li l-Programm jigbor flimkien l-attivitajiet iffinanzjati preċedentement taħt programmi preċedenti differenti, huma ħadu nota tal-ispjegazzjonijiet mogħtija mill-Kummissjoni li l-Programm ser jikkontribwixxi għas-simplifikazzjoni, jgħin biex jirrazzjonalizza u jisfrutta s-sinergiji bejn l-azzjonijiet, inaqqas id-dupplikazzjonijiet u jipprovdi qafas ta' finanzjament aktar flessibbli u kosteffiċjenti.

¹ Dok. 13680/18.

² Dok. 9890/18 ADD 2-3.

4. Madankollu, b'segwitu għad-diskussjonijiet fil-livell ta' Grupp ta' Hidma, il-Presidenza inkludiet għadd ta' emendi għall-proposta inizzjali fit-test ta' kompromess tagħha, b'mod partikolari dwar il-kwistjonijiet li ġejjin:
- is-semmija speċifika tal-qasam tal-pjanti, l-annimali, l-ikel u l-ġhalf fit-titolu tar-Regolament u fis-suġġett, b'kont meħud tas-sehem ta' dan il-qasam fil-pakkett finanzjarju globali tal-Programm;
 - dispożizzjonijiet aktar dettaljati dwar l-implimentazzjoni u l-governanza tal-Programm, inkluż dwar l-istabbiliment tal-programmi ta' hidma, ir-rwol tal-Kumitat tas-Sistema Ewropea tal-Istatistika, l-assistenza minn żewġ kumitati addizzjonali u l-evalwazzjoni interim tal-Programm;
 - l-oġġettivi tal-programm, b'mod partikolari fir-rigward tal-prevenzjoni ta' trattament mhux ġustifikat u mhux ekwu ta' parteċipanti tas-suq, l-appoġġ għall-intrapriżi żgħar u ta' daqs medju, inkluż fis-settur turistiku, l-iżvilupp tal-ħiliet b'attenzjoni partikolari għad-digitalizzazzjoni, l-interessi tal-konsumatur, u l-istatistika Ewropea;
 - id-dispożizzjonijiet dettaljati dwar azzjonijiet eliġibbli, entitajiet eliġibbli, spejjeż eliġibbli u rati ta' kofinanzjament fil-qasam tal-pjanti, l-ikel u l-ġhalf;
 - id-dispożizzjonijiet dettaljati dwar azzjonijiet eliġibbli fil-qasam tal-istatistika Ewropea.
5. It-test ta' kompromess tal-Presidenza hu inkluż fl-Anness għal din in-nota (il-bidliet meta mqabbla mad-dokument preċedenti 13836/18 huma indikati b'**tipa grassa ssottolinjata** għaż-żidiet u ingassatura għat-thassir). Il-kompromess ma jkoprix il-partijiet bejn parentesi fil-Premess 55, 56 u 80, l-Artikolu 4(1) u (2), l-Artikolu 5 u l-Artikolu 15 tar-Regolament propost fir-rigward tal-kwistjonijiet imsemmija taħt il-punt I.3.

Barra minn hekk, l-Artikolu 14(2) tal-proposta tqiegħed bejn parentesi, peress li d-diskussjonijiet f'korpi preparatorji oħra tal-Kunsill dwar ir-regoli orizzontali għall-provvediment ta' appoġġ għal azzjonijiet taw ċertifikazzjoni tas-Sigill ta' Eċċellenza u l-istabbiliment ta' kundizzjonijiet kumulattivi u komparattivi oħrajn ta' appoġġ għadhom għaddejnin.

Għalhekk, huwa jimmira biss għal approċċ ġenerali parzjali.

6. It-test ta' kompromess tal-Preidenza li jinsab fl-Anness jirrifletti l-isforzi kontinwi tal-Preidenza u tal-Istati Membri biex isibu l-bilanċ it-tajjeb bejn l-interessi u l-oġġettivi differenti. Għe diskuss mill-Kumitat tar-Rappreżentanti Permanenti (Parti 1) fil-laqgħa tiegħu tal-14 ta' Novembru 2018. Minn din id-diskussjoni hareġ li maġġoranza kbira ta' delegazzjonijiet jistgħu jappoġġaw it-test ta' kompromess tal-Preidenza. Il-President ikkonkluda li t-test ta' kompromess huwa bażi solida biex jintlaħaq approċċ ġenerali parzjali fis-sessjoni tal-Kunsill (Kompetittività) fid-29 ta' Novembru 2018.

Għandu jiġi nnutat li UK dahhal riżerva ta' skrutinju parlamentari dwar it-test kollu.

III. KONKLUŻJONI

Il-Kunsill huwa mistieden jaqbel biex jintlaħaq approċċ ġenerali parzjali dwar il-proposta tal-Kummissjoni abbażi tat-test ta' kompromess li jinsab fl-Anness.

Proposta għal

REGOLAMENT TAL-PARLAMENT EWROPEW U TAL-KUNSILL

li jistabbilixxi l-Programm ghas-suq uniku, għall-kompetittività tal-intrapriżi, inkluż l-intrapriżi żghar u ta' daqs medju, għall-qasam tal-pjanti, l-annimali, l-ikel u l-ghalf, u għall-istatistika Ewropea u li jhassar ir-Regolamenti (UE) Nru 99/2013, (UE) Nru 1287/2013, (UE) Nru 254/2014, (UE) Nru 258/2014, (UE) Nru 652/2014 u (UE) 2017/826³

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari

l-Artikolu 43(2), l-Artikolu 168(4)(b) u l-Artikoli 114, 173 u 338 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁴,

Wara li kkunsidraw l-opinjoni tal-Kumitat tar-Reġjuni⁵,

Filwaqt li jaġixxu skont il-proċedura leġislattiva ordinarja,

³ UK: Rizerva ta' skrutinju parlamentari.

⁴ ĠU C , , p. .

⁵ ĠU C , , p. .

Billi:

- (1) Is-suq intern huwa pedament tal-Unjoni Ewropea. Sa mill-bidu tiegħu, kien kontributur ewlieni għat-tkabbir, għall-kompetittività u għall-impjiegi. Huwa gġenera opportunitajiet godda u ekonomiji ta' skala għan-negozji Ewropej, b'mod partikolari għall-intraprizi mikro, żgħar u ta' daqs medju (SMEs), u saħħaħ il-kompetittività industrijali tagħhom. Is-suq intern ikkontribwixxa għall-holqien ta' impjiegi u offra għażla akbar bi prezzijiet orħos lill-konsumaturi. Qed ikompli jkun magna għall-bini ta' ekonomija aktar b'saħħitha, aktar bilanċjata u aktar ġusta. Huwa waħda mill-akbar kisbiet tal-UE u l-aħjar assi tagħha f'dinja li kulma tmur qed tkun dejjem aktar globalizzata.
- (2) Is-suq intern irid kontinwament jadatta għal ambjent li jinbidel veloċement ta' rivoluzzjoni diġitali u globalizzazzjoni. Era għdida ta' innovazzjoni diġitali tkompli tipprovdi opportunitajiet għan-negozji u għall-individwi, toħloq prodotti u mudelli ta' negozju godda u opportunitajiet godda għall-produzzjoni effiċjenti ta' statistika ta' livell għoli iżda tikkostitwixxi wkoll sfida għar-regolamentazzjoni u għall-infurzar.
- (3) Il-korp sostanzjali tal-legislazzjoni tal-Unjoni jirfed il-funzjonament tas-suq intern. Dan jirrigwarda, b'mod partikolari, il-kompetittività, l-istandardizzazzjoni, il-valutazzjoni tal-konformità, il-protezzjoni tal-konsumatur, is-sorveljanza tas-suq u l-qasam tal-pjanti, l-annimali, l-ikel u l-għalf, iżda wkoll regoli li jirrigwardaw tranżazzjonijiet tan-negozju, kummerċjali u finanzjarji, il-produzzjoni tal-istatistika Ewropea u l-promozzjoni ta' kompetizzjoni ġusta li tipprovdi kundizzjonijiet ekwi essenzjali għall-funzjonament tas-suq intern.
- (4) Madankollu, għad fadal ostakli mhux ġustifikati jew sproporzjonati għall-funzjonament xieraq tas-suq intern jew qed jitfaċċaw ostakli godda. L-istabbiliment tar-regoli huwa biss l-ewwel pass iżda li jirnexxielhom jaħdmu huwa daqstant importanti. Fl-aħħar mill-aħħar din hija kwistjoni ta' fiduċja taċ-ċittadini fl-Unjoni, fil-kapaċità tagħha li tagħti riżultati, u l-abbiltà tagħha li toħloq impjiegi u tkabbir filwaqt li tipprotegi l-interess pubbliku.

- (5) Jeżistu bosta programmi għall-azzjoni tal-Unjoni bħalissa fl-oqsma tal-kompetittività tal-intrapriżi inklużi l-SMEs, il-protezzjoni tal-konsumatur, tal-klijenti u tal-utenti aħħarin fis-servizzi finanzjarji, it-tfassil tal-politika fis-servizzi finanzjarji u fil-qasam tal-pjanti, l-annimali, l-ikel u l-għalf. Xi attivitajiet addizzjonali huma ffinanzjati direttament taħt il-linji baġitarji tas-suq intern. Huwa neċessarju li jiġu simplifikati u sfruttati s-sinergiji bejn diversi azzjonijiet u jiġi previst qafas ta' finanzjament aktar flessibbli u aġli għall-finanzjament tal-attivitajiet li jimmiraw li jiksbu suq intern li jiffunzjona tajjeb bl-aktar mod kosteffiċjenti. Għalhekk huwa neċessarju li jiġi stabbilit programm ġdid li jiġbor flimkien l-attivitajiet li qabel kienu ffinanzjati taħt daww il-programmi l-oħra u linji baġitarji oħra rilevanti. Jenħtieġ li l-Programm jinkludi wkoll inizzjattivi ġodda li għandhom l-għan li jtejbu l-funzjonament tas-suq intern.
- (6) L-iżvilupp, il-produzzjoni u d-disseminazzjoni tal-istatistika Ewropea huma soġġetti għal Programm Statistiku Ewropew separat stabbilit bir-Regolament (UE) Nru 99/2013 tal-Parlament Ewropew u tal-Kunsill⁶. Sabiex tiġi provduta kontinwità tal-produzzjoni u tad-disseminazzjoni tal-istatistika Ewropea, il-programm il-ġdid jenħtieġ li jinkludi wkoll l-attivitajiet koperti mill-Programm Statistiku Ewropew billi jiġi provdut qafas għall-iżvilupp, il-produzzjoni u d-disseminazzjoni tal-istatistika Ewropea. Il-Programm jenħtieġ li jistabbilixxi l-qafas finanzjarju għall-istatistika Ewropea biex tinħareġ statistika Ewropea ta' kwalità għolja, komparabbli u affidabbli sabiex tinfed it-tfassil, l-implimentazzjoni, il-monitoraġġ u l-evalwazzjoni tal-politiki kollha tal-UE. L-indipendenza professjonali bħala wieħed mill-aktar prinċipji importanti hija meqjusa bħala prerekwizit meħtieġ għall-iżvilupp, il-produzzjoni u d-disseminazzjoni tal-istatistika Ewropea.

⁶ Ir-Regolament (UE) Nru 99/2013 tal-Parlament Ewropew u tal-Kunsill tal-15 ta' Jannar 2013 dwar il-programm statistiku Ewropew tal-2013-2017 (ĠU L 39, 9.2.2013, p. 12).

- (6a) Statistika Ewropea ta' kwalità għolja żviluppata, prodotta u disseminata taħt il-Programm Statistiku Ewropew hija essenzjali għat-teħid ta' deċiżjonijiet ibbazat fuq l-evidenza. L-istatistika Ewropea jenħtieg li tkun disponibbli fil-waqt, f'konformità mal-prinċipji tal-Kodiċi ta' Prattika tal-Istatistika Ewropea, u jenħtieg li tikkontribwixxi għall-implimentazzjoni tal-politiki tal-Unjoni kif rifless fit-Trattat dwar il-Funzjonament tal-Unjoni Ewropea, b'mod partikolari governanza ekonomika msahha u integrata, il-koeżjoni soċjali, ekonomika u territorjali, l-iżvilupp sostenibbli, il-politika agrikola, id-dimensjoni soċjali tal-Ewropa u l-globalizzazzjoni.
- (6b) L-istatistika Ewropea hija indispensabbli għat-teħid ta' deċiżjonijiet tal-Unjoni u għall-kejl tal-prestazzjoni u tal-impatt tal-inizjattivi tal-Unjoni. Għaldaqstant, jenħtieg li jiġu żgurati l-provvista u l-iżvilupp kontinwi tal-istatistika Ewropea, li jiehdu approċċ mifrux mal-Unjoni kollha u li jmorru lil hinn minn perspettiva tas-suq intern, sabiex ikopru l-attivitajiet u l-oqsma politiċi kollha tal-Unjoni, inkluż l-għoti tas-setgħa lin-negozji u liċ-ċittadini sabiex jiehdu deċiżjonijiet infurmati. Sabiex ikun hemm rispons korrett għar-rekwiżiti tat-tfassil tal-politika, huwa neċessarju li jkun hemm data diżaggregata skont is-sessi, meta dan ikun xieraq.

- (6c) Minhabba l-karattru orizzontali tiegħu, il-Programm Statistiku Ewropew huwa soġġett għal rekwiżiti speċifiċi u notevolment dawk stabbiliti fir-Regolament (KE) Nru 223/2009 tal-Parlament Ewropew u tal-Kunsill⁷, b'mod partikolari fir-rigward tar-rispett tal-prinċipji tal-istatistika, il-funzjonament tas-Sistema Ewropea tal-Istatistika u l-governanza tagħha, inklużi r-rwol u l-kompiti assenjati lill-Kumitat tas-Sistema Ewropea tal-Istatistika u lill-Kummissjoni (Eurostat), l-istabbiliment u l-implimentazzjoni tal-ipprogrammar tal-attivitajiet ta' statistika.
- (6d) Il-Programm għie sottomess għal eżami minn qabel lill-Kumitat tas-Sistema Ewropea tal-Istatistika skont ir-Regolament (KE) Nru 223/2009.
- (7) Għalhekk huwa xieraq li jiġi stabbilit Programm għas-suq intern, għall-kompetittività tal-intrapriżi, inkluż l-intrapriżi mikro, żgħar u ta' daqs medju, u għall-abilitazzjoni taċ-ċittadini u l-konsumaturi, għall-qasam tal-pjanti, l-annimali, l-ikel u għalf, u għall-istatistika Ewropea (il-"Programm"). Jenhtieg li l-Programm jiġi stabbilit għal tul ta' żmien ta' seba' snin mill-2021 sal-2027.

⁷ Ir-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-Istatistika Ewropea u li jhassar ir-Regolament (Euratom, KE) Nru 1101/2008 tal-Parlament Ewropew u tal-Kunsill dwar it-trażmissjoni ta' data suġġetta għall-kunfidenzjalità statistika lill-Uffiċċju tal-Istatistika tal-Komunitajiet Ewropej, ir-Regolament tal-Kunsill (KE) Nru 322/97 u d-Deċiżjoni tal-Kunsill 89/382/KEE, Euratom li tistabbilixxi Kumitat dwar il-Programmi tal-Istatistika tal-Komunitajiet Ewropej (ĠU L 87, 31.3.2009, p. 164).

- (8) Il-Programm jenhtieg li jappoġġa t-tfassil, l-implimentazzjoni u l-infurzar tal-leġislazzjoni tal-Unjoni li tinfed il-funzjonament tajjeb tas-suq intern. Il-Programm jenhtieg li jappoġġa l-holqien tal-kundizzjonijiet it-tajbin biex jagħti s-setgħa lill-atturi kollha tas-suq intern: lin-negozji, liċ-ċittadini inklużi l-konsumaturi, lis-soċjetà ċivili u lill-awtoritajiet pubbliċi. Għal dan l-għan, il-Programm jenhtieg li jimmira li jiżgura l-kompetittività u t-tishih tal-kapaċità tan-negozji, b'mod partikolari tal-SMEs, inkluż fis-settur tat-turiżmu, iżda wkoll li jappoġġa l-infurzar tal-protezzjoni tal-konsumatur u r-regoli ta' sikurezza u jissensibilizza n-negozji u l-individwi billi jipprovdi lhom l-għodod ġusti, l-għarfien u l-kompetenza biex jagħmlu deċiżjonijiet informati u jsaħħaħ il-partecipazzjoni tagħhom fit-tfassil tal-politiki tal-Unjoni. Barra minn hekk, il-Programm jenhtieg li jkollu l-għan li jsaħħaħ il-kooperazzjoni regolatorja u amministrattiva, b'mod partikolari permezz tal-iskambju tal-aħjar prattiki, il-bini ta' baziġiet ta' għarfien u kompetenza, inkluż l-użu tal-akkwist pubbliku strateġiku. Il-Programm jenhtieg ukoll li jappoġġa l-iżvilupp ta' standards Ewropej u internazzjonali ta' kwalità għolja li jirfdu l-implimentazzjoni tal-leġislazzjoni tal-Unjoni. Dan jinkludi wkoll l-iffissar ta' standards fil-qasam tar-rappurtar finanzjarju u tal-awditjar, li jikkontribwixxu għat-trasparenza u l-funzjonament tajjeb tas-swieq tal-kapital tal-Unjoni u jtejbju l-protezzjoni tal-investitur. Jenhtieg li l-Programm jappoġġa t-tfassil tar-regoli u l-iffissar ta' standards ukoll billi jiżgura l-involvement l-aktar wiesa' possibbli tal-partijiet ikkonċernati. L-objettiv tal-Programm jenhtieg li jkun ukoll li jappoġġa l-implimentazzjoni u l-infurzar tal-leġislazzjoni tal-Unjoni li tipprevedi livell għoli ta' saħħa għall-bniedem, għall-annimali u għall-pjanti u l-protezzjoni tal-benessri tan-nies u l-benessri tal-annimali, is-sikurezza tal-ikel u tal-ghalf filwaqt li jirrispetta l-prinċipji tal-iżvilupp sostenibbli. Barra minn hekk, il-programm għandu jappoġġa l-produzzjoni ta' statistika Ewropea ta' kwalità għolja f'konformità mal-prinċipji statistiċi stabbiliti fir-Regolament (KE) Nru 223/2009 u elaborati ulterjorment fil-Kodiċi ta' Prattika tal-Istatistika Ewropea.

- (9) Suq intern modern jippromwovi l-kompetizzjoni u huwa ta' benefiċċju għall-konsumaturi, għan-negozji u għall-impjegati. L-użu aħjar tas-suq intern għas-servizzi li dejjem jevolvi huwa mistenni li jgħin lin-negozji Ewropej joħolqu l-impjiegi u jespandu lil hinn mill-fruntieri tagħhom, joffru għażla usa' ta' servizzi bi prezzijiet aħjar, filwaqt li jżommu standards għoljin għall-konsumaturi u l-haddiema. Biex jinkiseb dan, il-Programm jenħtieġ li jikkontribwixxi għat-tneħħija tal-ostakli mhux ġustifikati jew sproporzjonati li fadal, u jiżgura qafas regolatorju li jista' jakkomoda mudelli ta' negozju innovattivi godda inkluż l-intraprenditorija soċjali kif ukoll l-innovazzjoni mhux teknoloġika.
- (10) L-ostakli regolatorji fuq is-suq intern tneħħew għal hafna prodotti industrijali permezz ta' mekkaniżmi ta' prevenzjoni, l-adozzjoni ta' regoli komuni u, fejn ma jeżistux dawn it-tipi ta' regoli tal-Unjoni, permezz tal-prinċipju tar-rikonoxximent reċiproku. Għal ċerti oqsma fejn ma teżistix leġislazzjoni tal-Unjoni, il-prinċipju tar-rikonoxximent reċiproku jfisser li l-prodotti li huma kummerċjalizzati legalment fi Stat Membru jgawdu d-dritt tal-moviment liberu u jistgħu jinbiegħu fi Stat Membru ieħor. Izda meta r-rikonoxximent reċiproku ma jiġix applikat kif xieraq, il-kumpaniji jsibuha ferm aktar diffiċli biex jaċċessaw is-swieq fi Stati Membri oħra. Minkejja l-livell għoli ta' integrazzjoni tas-suq fil-qasam tal-prodotti, dan iwassal biex jintilfu l-opportunitajiet għall-ekonomija b'mod ġenerali. Għaldaqstant, il-Programm jenħtieġ li jkollu l-għan li jtejjeb l-applikazzjoni tar-rikonoxximent reċiproku fil-qasam tal-oġġetti u li jnaqqas l-għadd ta' oġġetti illegali u mhux konformi li jidhlu fis-suq permezz tat-tishih tas-sorveljanza tas-suq.
- (11) L-isfidi regolatorji u ta' infurzar godda huma relatati mat-tibdil rapidu fl-ambjent tar-rivoluzzjoni diġitali, fir-rigward ta' kwistjonijiet bħaċ-ċibersigurtà, l-Internet tal-Oġġetti jew l-Intelliġenza Artifiċjali. Jekk issir il-ħsara, ir-regoli stretti dwar is-sikurezza tal-prodotti u r-responsabbiltà għalihom huma essenzjali biex jiġi żgurat rispons politiku li jippermetti li-ċittadini Ewropej, inkluż il-konsumaturi u n-negozji li jibbenefikaw minn regoli bħal dawn. Għaldaqstant, il-Programm jenħtieġ li jikkontribwixxi għall-adattament u l-infurzar rapidi tal-iskema ta' responsabbiltà għall-prodotti tal-Unjoni li trawwem l-innovazzjoni.

- (12) It-tqegħid fis-suq ta' prodotti li mhumiex konformi mad-dritt tal-Unjoni jqiegħed lil dawk li jikkonformaw fi żvantagġ u jista' jipperikola lill-konsumaturi. Spiss l-awtoritajiet ta' sorveljanza tas-suq ma jkollhomx fondi biżżejjed u jkunu limitati mill-fruntieri nazzjonali, filwaqt li l-intraprendituri jinnegozjaw fil-livell tal-Unjoni jew saħansitra anki dinji. B'mod partikolari, fil-każ tal-kummerċ elettroniku, l-awtoritajiet tas-sorveljanza tas-suq isibuha ferm diffiċli biex jittraċċaw prodotti mhux konformi li jiġu importati minn pajjiżi terzi u biex jidentifikaw l-entità responsabbli fi hdan il-gurisdizzjoni tagħhom. Għaldaqstant, il-Programm jenħtieġ li jsaħħaħ il-konformità tal-prodotti billi jipprovdi l-inċentivi t-tajba lill-intraprendituri, isaħħaħ il-kontrolli tal-konformità u jippromwovi l-kooperazzjoni transfruntiera msaħħa fost l-awtoritajiet tal-infurzar. Il-Programm jenħtieġ li jikkontribwixxi wkoll għall-konsolidazzjoni tal-qafas eżistenti għall-attivitajiet ta' sorveljanza tas-suq, ihegġeġ azzjonijiet kongunti tal-awtoritajiet ta' sorveljanza tas-suq minn Stati Membri differenti, itejjeb l-iskambju ta' informazzjoni u jippromwovi l-konvergenza u integrazzjoni aktar mill-qrib tal-attivitajiet ta' sorveljanza tas-suq.
- (13) Is-sikurezza tal-prodotti hija tħassib komuni. Il-korpi li jivvalutaw il-konformità jivverifikaw jekk il-prodotti jissodisfawx ir-rekwiżiti tas-sikurezza qabel jitqiegħdu fis-suq. Għaldaqstant huwa importanti ferm li l-korpi ta' valutazzjoni tal-konformità jkunu affidabbli u kompetenti. L-Unjoni dahhlet sistema ta' akkreditazzjoni tal-korpi ta' valutazzjoni tal-konformità, li tivverifika l-kompetenza, l-imparzjalità u l-indipendenza tagħhom. Issa l-isfida ewlenija hi li tinzamm is-sistema ta' akkreditazzjoni allinjata mal-ogħla livell ta' żvilupp tekniku u li jkun żgurat li tiġi applikata bl-istess mod strett fl-Unjoni kollha. Għalhekk, il-Programm jenħtieġ li jappoġġa l-miżuri biex jiżgura li l-korpi li jivvalutaw il-konformità jkomplu jissodisfaw ir-rekwiżiti regolatorji u biex tissaħħaħ is-sistema ta' akkreditazzjoni Ewropea, b'mod partikolari f'oqsma godda tal-politika, billi tiġi appoġġata l-kooperazzjoni Ewropea għall-Akkreditazzjoni msemmija fl-Artikolu 14 tar-Regolament (KE) Nru 765/2008 tal-Parlament Ewropew u tal-Kunsill⁸.

⁸ Ir-Regolament (KE) 765/2008 tal-Parlament Ewropew u tal-Kunsill tad-9 ta' Lulju 2008 li jistabbilixxi r-rekwiżiti għall-akkreditazzjoni u għas-sorveljanza tas-suq relatati mal-kummerċjalizzazzjoni ta' prodotti, u li jhassar ir-Regolament tal-Kunsill (KEE) Nru 339/93 (ĠU L 218, 13.8.2008, p. 30).

- (14) Barra minn hekk, peress li s-swieq tal-konsumaturi ma għandhomx fruntieri bl-iżvilupp tal-kummerċ online u s-servizzi tal-ivvjagġar, huwa importanti li jkun żgurat li l-konsumaturi residenti fl-Unjoni jistgħu jibbenefikaw minn protezzjoni adegwata meta jimportaw oġġetti u servizzi mingħand operaturi ekonomiċi bbażati f'pajjiżi terzi. Għalhekk il-Programm jenhtieg li jippermetti li tiġi appoġġata l-kooperazzjoni mal-korpi rilevanti li jinsabu f'pajjiżi terzi shab kummerċjali ewlenin tal-Unjoni fejn mehtieg.
- (15) L-akkwist pubbliku jintuża mill-awtoritajiet pubbliċi biex jiżguraw valur għall-flejjes pubbliċi minfuqa u biex jikkontribwixxu għal suq intern aktar innovattiv, sostenibbli, inkluziv u kompetittiv. Id-Direttiva 2014/23/UE tal-Parlament Ewropew u tal-Kunsill⁹, id-Direttiva 2014/24/UE tal-Parlament Ewropew u tal-Kunsill¹⁰ u d-Direttiva 2014/25/UE tal-Parlament Ewropew u tal-Kunsill¹¹ jipprovdu l-qafas legali għall-integrazzjoni u l-funzjonament effettiv tas-swieq tal-akkwist pubbliku li jirrappreżentaw 14 %¹² tal-prodott domestiku gross tal-Unjoni, għall-benefiċċju tal-awtoritajiet pubbliċi, tan-negozji kif ukoll taċ-ċittadini, inkluz l-konsumaturi. Għalhekk, il-Programm jenhtieg li jappoġġa miżuri li jiżguraw adozzjoni usa' tal-akkwist pubbliku strateġiku, il-professjonalizzazzjoni ta' xerrejja pubbliċi, aċċess imtejjeb għas-swieq tal-akkwist għall-SMEs, aktar trasparenza, integrità u data mtejba, it-titjib tat-trasformazzjoni diġitali tal-akkwist u l-promozzjoni ta' akkwist kongunt, permezz tat-tishih tal-approċċ ta' shubija mal-Istati Membri, it-titjib tal-gbir tad-data u tal-analiżi tad-data, inkluz permezz tal-iżvilupp ta' għodod tal-IT iddedikati, l-appoġġ għall-iskambju ta' esperjenzi u prattiki tajbin, l-għoti ta' gwida, it-tiftix ta' ftehimiet kummerċjali ta' benefiċċju, it-tishih tal-kooperazzjoni fost l-awtoritajiet nazzjonali u t-tnedija ta' proġetti pilota.

⁹ Id-Direttiva 2014/23/UE tal-Parlament Ewropew u tal-Kunsill tas-26 ta' Frar 2014 dwar l-għoti ta' kuntratti ta' konċessjoni (ĠU L 94, 28.3.2014, p. 1).

¹⁰ Id-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li tħassar id-Direttiva 2004/18/KE (ĠU L 94, 28.3.2014, p. 65).

¹¹ Id-Direttiva 2014/25/UE tal-Parlament Ewropew u tal-Kunsill tas-26 ta' Frar 2014 dwar l-akkwist minn entitajiet li joperaw fis-setturi tas-servizzi tal-ilma, l-enerġija, it-trasport u postali u li tħassar id-Direttiva 2004/17/KE (ĠU L 94, 28.3.2014, p. 243).

¹² Komunikazzjoni tal-Kummissjoni Ewropea "Nagħmlu l-Akkwist Pubbliku jaħdem fl-Ewropa u għaliha" tat-3 ta' Ottubru 2017 (COM (2017) 572).

- (16) Sabiex jintlaħqu l-oġġettivi tal-Programm u biex jiġu ffaċilitati l-ħajjiet tan-negozji u taċ-ċittadini, iridu jiġu stabbiliti servizzi pubbliċi ta' kwalità għolja ċċentrati fuq l-utent. Barra minn hekk, iż-żieda kontinwa u kostanti tal-attivitajiet transfruntiera fis-suq intern tirrikjedi l-provvediment ta' informazzjoni aġġornata dwar id-drittijiet tan-negozji u taċ-ċittadini, iżda wkoll informazzjoni li tispjega l-formalitajiet amministrattivi. Isir ukoll essenzjali li jingħataw pariri legali u għajnuna biex jissolvew problemi li jinqalghu bejn il-fruntieri. Minbarra dan, huwa meħtieġ li ssir konnessjoni sempliċi u effiċjenti bejn l-amministrazzjonijiet nazzjonali kif ukoll li jiġi evalwat kif is-suq intern jaħdem fuq il-post. Għalhekk il-Programm jenħtieġ li jappoġġa l-ghodod eżistenti ta' governanza tas-suq intern, jiġifieri: il-Portal l-Ewropa Tiegħek li jenħtieġ li jkun is-sinsla tal-Portal Digitali Uniku li ġej, il-Pariri tal-Ewropa Tiegħek, SOLVIT, is-sistema ta' Informazzjoni tas-Suq Intern u t-Tabella ta' Valutazzjoni tas-Suq Uniku biex titjieb il-ħajja ta' kuljum taċ-ċittadini u l-kapaċità tan-negozji li jinneogzjaw bejn il-fruntieri. Il-programm jenħtieġ li jappoġġa wkoll attivitajiet li jużaw sorsi ta' data amministrattiva sabiex jiġi minimizzat il-piż tar-rispons meta tiġi prodotta l-istatistika Ewropea.
- (17) Jenħtieġ li l-Programm jappoġġa l-iżvilupp tal-qafas regolatorju tal-Unjoni fil-qasam tad-dritt soċjetarju u l-governanza korporattiva, kif ukoll il-liġi kuntrattwali, bl-għan li n-negozju jsir aktar effiċjenti u kompetittiv filwaqt li tingħata protezzjoni lill-partijiet ikkonċernati affettwati mill-operazzjonijiet tal-kumpaniji, u li jkun hemm reazzjoni għall-isfidi ta' politiki emergenti. Jenħtieġ ukoll li jiżgura evalwazzjoni, implimentazzjoni u infurzar xierqa tal-*acquis* rilevanti, jinforma u jassisti lill-partijiet ikkonċernati u jippromwovi l-iskambju ta' informazzjoni fil-qasam. Il-Programm jenħtieġ li jappoġġa aktar l-inizjattivi tal-Kummissjoni favur qafas legali ċar u adattat għall-ekonomija tad-data u għall-innovazzjoni. Dawk l-inizjattivi huma neċessarji biex tissaħħaħ iċ-ċertezza tad-dritt fir-rigward tal-liġi kuntrattwali u extra kuntrattwali, b'mod partikolari fir-rigward tar-responsabbiltà, is-sigurtà, l-etika u l-privatezza, jew taħlita tagħhom, fil-kuntest tat-teknoloġiji emergenti, bħal pereżempju l-internet tal-oġġetti, l-intelligenza artiċjali, ir-robotika, l-istampar 3D. Il-Programm jenħtieġ li jkollu l-għan li jiġi stimulat l-iżvilupp tan-negozju mmexxi mid-data, minħabba li dan se jkun deċiżiv għall-pożizzjoni tal-ekonomija tal-Unjoni f'kompetizzjoni dinjija.

- (18) Jenhtieg li l-Programm jippromwovi wkoll l-implimentazzjoni u l-applikazzjoni korretti u sħaħ tal-qafas legali tal-Unjoni għall-finanzjament kontra l-ħasil tal-flus u kontra t-terroriżmu mill-Istati Membri u l-iżvilupp ta' politiki futuri biex jiġu indirizzati sfidi godda fil-qasam. Jenhtieg li jappoġġa wkoll l-attivitajiet rilevanti tal-organizzazzjonijiet internazzjonali ta' interess Ewropew, bħal pereżempju l-Kumitat ta' Esperti dwar l-Evalwazzjoni ta' Mizuri Kontra l-Hasil tal-Flus u l-Finanzjament tat-Terroriżmu tal-Kunsill tal-Ewropa.
- (19) L-implimentazzjoni u l-iżvilupp tas-suq intern fil-qasam tas-servizzi finanzjarji, l-istabbiltà finanzjarja u l-unjoni tas-swieq tal-kapital inklużi l-finanzi sostenibbli, jiddependu ħafna mill-mizuri ta' politika li tiehu l-Unjoni bbażati fuq l-evidenza. Biex jinkiseb dan l-oġettiv, jenhtieg li l-Kummissjoni jkollha rwol attiv fil-monitoraġġ kontinwu tas-swieq finanzjarji u tal-istabbiltà finanzjarja, fil-valutazzjoni tal-implimentazzjoni tal-leġislazzjoni tal-Unjoni mill-Istati Membri, fil-valutazzjoni ta' jekk il-leġislazzjoni eżistenti hijiex idonea għall-iskop tagħha u fl-identifikazzjoni tal-oqsma potenzjali ta' azzjoni fejn jitfaċċaw riskji godda, bl-involvement kontinwu tal-partijiet ikkonċernati matul iċ-ċiklu tal-politika. Attivitajiet bħal dawn jiddependu fuq il-produzzjoni ta' analiżijiet, studji, materjal ta' taħriġ, stħarriġ, valutazzjonijiet ta' konformità, evalwazzjonijiet u statistika ta' kwalità għolja u huma appoġġati minn sistemi tal-IT u għodod ta' komunikazzjoni.
- (20) Peress li s-suq intern kif stipulat fl-Artikolu 3 tat-Trattat dwar l-Unjoni Ewropea jinkludi sistema li tiżgura li l-kompetizzjoni ma tkunx imxekkla, il-Programm jenhtieg li jappoġġa l-politika dwar il-kompetizzjoni tal-Unjoni, in-netwerks u l-kooperazzjoni mal-awtoritajiet nazzjonali u l-qrati kif ukoll jilhaq grupp usa' ta' partijiet ikkonċernati fil-komunikazzjoni u l-ispiegazzjoni tad-drittijiet, l-benefiċċji u l-obbligi tal-politika dwar il-kompetizzjoni tal-Unjoni.

- (21) B'mod partikolari l-Programm irid jindirizza l-implikazzjonijiet radikali għall-kompetizzjoni u l-funzjonament tas-suq intern li jirriżultaw mit-trasformazzjoni kontinwa tal-ekonomija u tal-ambjent tan-negozju, b'mod partikolari permezz tat-tkabbir esponenzjali u l-użu tad-data, waqt li jiġi kkunsidrat l-użu dejjem jikber tal-Intelliġenza Artifiċjali u ta' għodod oħrajn u l-għarfien espert tal-IT mill-kumpaniji u l-konsulenti tagħhom. Huwa wkoll essenzjali li l-Programm jappoġġa n-netwerks u l-kooperazzjoni mal-awtoritajiet u l-qrati tal-Istati Membri, minhabba li l-kompetizzjoni mhux imxekkla u l-funzjonament tas-suq intern jiddependu ferm mill-azzjoni ta' dawn l-entitajiet. Fid-dawl tar-rwol partikolari tal-politika dwar il-kompetizzjoni fil-prevenzjoni tal-ħsara lis-suq intern li tirriżulta mill-imġiba antikompetittiva lil hinn mill-fruntieri tal-Unjoni, il-Programm jenħteġ li jappoġġa wkoll il-kooperazzjoni mal-awtoritajiet ta' pajjiżi terzi, kif xieraq. Finalment, it-tweessigh tal-attivitajiet ta' komunikazzjoni huwa meħtieġ sabiex jippermetti li aktar ċittadini u negozji jiksibu l-benefiċċji sħaħ ta' kompetizzjoni ġusta fis-suq intern. Minhabba li għadd ta' inizjattivi fil-Programm huma godda u li l-parti tal-kompetizzjoni tal-Programm hija partikolarment affettwata mill-iżviluppi dinamiċi fil-kundizzjonijiet tal-kompetizzjoni fis-suq intern, l-aktar f'dak li jirrigwarda l-Intelliġenza Artifiċjali, l-algoritmi, il-big data, iċ-ċibersigurtà u t-teknoloġija forensika, li l-pass u d-daqs tagħhom huma diffiċli li jiġu stmati, huwa antiċipat li se tkun meħtieġa flessibbiltà biex jiġu ffaċċjati l-ħtiġijiet li qed jevolvu taħt din il-parti tal-Programm.
- (22) Huwa importanti ferm li tissaħħaħ il-kompetittività tal-impriżi Ewropej waqt li jiġu żgurati kundizzjonijiet ekwi effettivi u suq intern miftuħ u kompetittiv. L-SMEs huma l-mutur tal-ekonomija Ewropea li jirrappreżentaw 99 % tan-negozji kollha fl-Ewropa¹³, jipprovdu żewġ terzi tal-impjiegi u jikkontribwixxu b'mod sostanzjali għall-holqien ta' impjiegi godda b'dimensjoni reġjonali u lokali.

¹³ Revizjoni tal-Prestazzjoni tal-SMEs - 2016.

- (23) L-SMEs jikkondividu sfidi komuni li ma jaffettwawx ditti akbar bl-istess mod biex jiksbu finanzjament, biex isibu forza tax-xogħol bl-aqwa ħiliet, biex itaffu l-piż amministrattiv, biex jadottaw il-kreattività u l-innovazzjoni fost l-oħrajn permezz tal-akkwist pubbliku, biex jaċċessaw is-swieq u biex irawmu attivitajiet ta' internazzjonalizzazzjoni. Jenġtiegħ li l-Programm jindirizza t-tali fallimenti tas-suq b'mod proporzjonat, filwaqt li ma jfjixkilx il-kompetizzjoni fis-suq intern bla bżonn.
- (23a) Meta jiġu stabbiliti programmi ta' ħidma li jipprovdu appoġġ lill-SMEs, jenġtiegħ li jiġu meqjusa d-dispożizzjonijiet strateġiċi tal-Att dwar in-Negozji ż-Żgħar u l-analiżi tal-prestazzjoni tiegħu. Jenġtiegħ li tingħata attenzjoni wkoll lill-konsiderazzjonijiet tan-Netwerk ta' Rappreżentanti tal-SMEs.
- (23b) Il-Programm għandu jindirizza lill-SMEs, kif iddefiniti fir-Rakkomandazzjoni tal-Kummissjoni 2003/361/KE¹⁴ fil-verżjoni tas-6 ta' Mejju 2003. Fl-applikazzjoni ta' dan ir-Regolament, rigward l-SMEs, il-Kummissjoni jenġtiegħ li tikkonsulta l-partijiet ikkonċernati rilevanti kollha, inkluż organizzazzjonijiet pubbliċi u privati li jirrappreżentaw l-SMEs u l-Organizzazzjonijiet tal-Promozzjoni tal-Kummerċ tal-Istati Membri.
- (24) Hafna mill-problemi tal-kompetittività tal-Unjoni jinvolve diffikultajiet tal-SMEs biex jiksbu l-aċċess għall-finanzi minhabba li jithabtu biex juru l-valur tal-kreditu tagħhom u ma jkollhomx biżżejjed kollateral. Sfidi addizzjonali ta' finanzjament jirriżultaw mill-ħtieġa tal-SMEs li jibqgħu kompetittivi billi jinvolve ruħhom eż. fl-attivitajiet ta' diġitalizzazzjoni, internazzjonalizzazzjoni u innovazzjoni u jtejbu l-ħiliet tal-forza tax-xogħol tagħhom. L-aċċess limitat għall-finanzjament għandu effett negattiv fuq il-ħolqien, it-tkabbir u r-rati ta' sopravivenza tan-negozji, kif ukoll fuq ir-rieda ta' intraprendituri godda li jidhlu responsabbli għal kumpaniji vijabbli fil-kuntest ta' suċċessjoni ta' negozju.

¹⁴ Ir-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni ta' intrapriżi mikro, żgħar u ta' daqs medju [traduzzjoni mhux uffiċjali] (ĠU L 124, 20.5.2003, p. 36).

- (25) Sabiex jingħelbu dawn il-fallimenti tas-suq u biex tiġi żgurat li l-SMEs ikomplu jaqdu r-rwol tagħhom bħala l-pedament tal-kompetittività tal-ekonomija tal-Unjoni, SMEs inkluz negozji godda u negozji li qed jespandu jeħtieġu aktar appoġġ permezz ta' strumenti ta' dejn u ta' ekwità li jridu jiġu stabbiliti taħt it-tieqa għall-SMEs tal-Fond InvestEU stabbilit fir-Regolament [...] tal-Parlament Ewropew u tal-Kunsill¹⁵. Il-faċilità tal-garanzija għal self stabbilita fir-Regolament (UE) Nru 1287/2013 tal-Parlament Ewropew u tal-Kunsill¹⁶ uriet li għandha valur miżjud u hija mistennija li tagħti kontribut pożittiv għal mill-inqas 500 000 SME; se jiġi stabbilit suċċessur taħt it-tieqa għall-SMEs tal-Fond InvestEU.
- (26) L-oġġettivi ta' politika ta' dan il-Programm se jiġu indirizzati mhux biss permezz ta' għotjiet, iżda wkoll permezz ta' strumenti finanzjarji u garanzija baġitarja bħala parti mit-tieqa għall-SMEs tal-Fond InvestEU. L-appoġġ finanzjarju jenħtieġ li jintuża sabiex nuqqasijiet tas-suq jew sitwazzjonijiet ta' investiment mhux ottimali jiġu indirizzati b'mod proporzjonat, filwaqt li l-azzjonijiet jenħtieġ li ma jiddupplikawx jew ma jeskludux il-finanzjament privat, jew ifixklu l-kompetizzjoni fis-suq intern. L-azzjonijiet jenħtieġ li jkollhom valur miżjud Ewropew ċar.

¹⁵ COM(2018) 439 final.

¹⁶ Ir-Regolament (UE) Nru 1287/2013 tal-Parlament Ewropew u tal-Kunsill tal-11 ta' Dicembru 2013 li jistabbilixxi Programm għall-Kompetittività tal-Intrapriżi u għall-intrapriżi ż-żgħira u ta' daqs medju (COSME) (2014 - 2020) u li jhassar id-Deciżjoni Nru 1639/2006/KE (ĠU L 347, 20.12.2013, p. 33).

- (27) Il-Programm jenhtieg li jipprovi appoġġ effettiv għall-SMEs tul iċ-ċiklu tal-ħajja tagħhom. Jenhtieg li jibni fuq l-għarfien u l-kompetenza esperta uniċi żviluppati fir-rigward tal-SMEs u s-setturi industrijali u fuq esperjenza twila ta' ħidma ma' partijiet ikkonċernati Ewropej, nazzjonali u reġjonali. Dan l-appoġġ jenhtieg li jibni fuq l-esperjenza ta' suċċess tan-Netwerk Enterprise Europe (EEN) bħala punt uniku ta' servizz biex tittejjeb il-kompetittività tal-SMEs u jiġi żviluppat in-negozju tagħhom fis-Suq Uniku u lil hinn minnu. L-EEN qed jippjana li jkompli jagħti servizzi fisem programmi oħra tal-Unjoni bħall-programm Orizzont Ewropa, permezz tar-rizorsi finanzjarji ta' dawn il-programmi. L-iskema ta' mentoragg għall-intraprendituri godda jenhtieg li tibqa' l-għodda biex tghin lill-intraprendituri godda jew aspiranti jiksbu esperjenza ta' negozju billi tlaqqagħhom ma' intraprenditur tal-esperjenza minn pajjiż ieħor u b'hekk tippermettilhom isahħu t-talenti intraprenditorjali tagħhom. Il-Programm jenhtieg li jkompli jagħmel hiltu biex jikber u jestendi l-kopertura ġeografika tiegħu u b'hekk joffri firxa usa' ta' possibilitajiet ta' tqabbil lill-intraprendituri f'komplementarjetà ma inizjattivi oħra tal-Unjoni fejn rilevanti.
- (27a) Filwaqt li nibnu fuq l-esperjenzi tal-miżuri eżistenti li jappoġġaw l-SMEs, huwa importanti wkoll li nkunu miftuħa għal miżuri godda rigward l-SMEs fid-dawl tal-kundizzjonijiet li qed jinbidlu għall-SMEs fis-Suq Uniku, eż. rigward id-digitalizzazzjoni u l-piż regolatorju.

- (28) Ir-raggruppamenti huma għodda strateġika għall-appoġġ tal-kompetittività u t-tkabbir tal-SMEs minhabba li joffru ambjenti tan-negozju favorevoli. L-Inizjattivi ta' Raggruppamenti Kongunti jenhtieg li jiksbu massa kritika biex jithaffef it-tkabbir tal-SMEs. Huma għandhom jibqgħu miftuħa għall-kollaborazzjoni ma' SMEs minn pajjizi terzi. Permezz tal-konnessjoni ta' ekosistemi speċjalizzati, ir-raggruppamenti jgħolqu opportunitajiet tan-negozju godda għall-SMEs u jintegrawhom ahjar fil-ktajjen ta' valur strateġiċi Ewropej u dinjija. Jenhtieg li jiġi provdut appoġġ għall-iżvilupp ta' strateġiji ta' shubija transnazzjonali, inkluż dawk interreġjonali, u għall-implimentazzjoni ta' attivitajiet kongunti, appoġġati mill-Pjattaforma Ewropea għall-Kollaborazzjoni bejn ir-Raggruppamenti. Jenhtieg li tithegġeg is-shubija sostenibbli b'finanzjament kontinwu jekk jintlaħqu l-miri ta' prestazzjoni u parteċipazzjoni. Appoġġ dirett lill-SMEs jenhtieg li jgħaddi mill-organizzazzjonijiet tar-raggruppamenti għal dawn li ġejjin: l-adozzjoni ta' teknoloġiji avvanzati, mudelli ta' negozju godda, soluzzjonijiet b'użu baxx ta' karbonju u użu effiċjenti tar-riżorsi, il-kreattività u t-tfassil, l-aġġornament tal-ħiliet, l-attrazzjoni tat-talent, l-aċċellerazzjoni tal-intraprenditorija u l-internazzjonalizzazzjoni. Atturi ta' appoġġ għall-SMEs speċjalizzati ohra jenhtieg li jiġu assoċjati biex tiġi ffaċilitata t-trasformazzjoni industrijali u l-implimentazzjonijiet ta' strateġiji ta' speċjalizzazzjoni intelligenti. Għalhekk il-Programm jenhtieg li jikkontribwixxi għat-tkabbir u jibni rabtiet maċ-ċentri ta' innovazzjoni (diġitali) tal-Unjoni u mal-investimenti taht il-Politika ta' Koeżjoni u Orizzont Ewropa. Jistgħu wkoll jiġu esplorati s-sinergiji mal-programm Erasmus.
- (29) Il-kreattività u l-innovazzjoni huma kruċjali għall-kompetittività tal-ktajjen tal-valur industrijali tal-Unjoni. Dawn jirrapprezentaw katalizzaturi għall-modernizzazzjoni industrijali u jikkontribwixxu għat-tkabbir intelligenti, inklużiv u sostenibbli. Madankollu, l-adozzjoni mill-SMEs għadha lura. Għalhekk il-Programm jenhtieg li jappoġġa l-azzjonijiet immirati, in-netwerks u s-shubiji għall-innovazzjoni mmexxija mill-kreattività u t-trasformazzjoni diġitali u industrijali tul il-katina tal-valur industrijali.

- (30) L-istandards Ewropej għandhom rwol importanti fis-suq intern. Huma ta' interess vitali għall-kompetittività tal-impriżi, u speċjalment tal-SMEs. Huma wkoll għodda kruċjali biex jappoġġaw il-leġislazzjoni u l-politiki tal-Unjoni f'għadd ta' oqsma ewlenin bħall-enerġija, it-tibdil fil-klima, it-teknoloġija tal-informazzjoni u tal-komunikazzjoni, l-użu sostenibbli tar-riżorsi, l-innovazzjoni, is-sikurezza tal-prodotti, il-protezzjoni tal-konsumatur, is-sikurezza u l-kundizzjonijiet tax-xogħol tal-ħaddiema u l-popolazzjoni li qed tixjih, u b'hekk jikkontribwixxu għas-soċjetà kollha.
- (31) L-attivitajiet Ewropej ta' standardizzazzjoni huma rregolati mir-Regolament (UE) Nru 1025/2012 tal-Parlament Ewropew u tal-Kunsill¹⁷ u implimentati permezz ta' Shubija-Pubblika-Privata fit-tul li hija fundamentali biex jinkisbu l-oġettivi stabbiliti f'dak ir-Regolament kif ukoll fil-politiki tal-Unjoni ta' standardizzazzjoni generali u settorjali.
- (32) Qafas ta' rappurtar finanzjarju komuni li jaħdem sew huwa essenzjali għas-suq intern, għall-funzjonament effikaċi tas-swieq tal-kapital u għall-ħolqien ta' suq integrat għas-servizzi finanzjarji fil-kuntest tal-Unjoni tas-Swieq tal-Kapital.

¹⁷ Ir-Regolament (UE) Nru 1025/2012 tal-Parlament Ewropew u tal-Kunsill tal-25 ta' Ottubru 2012 dwar l-Istandardizzazzjoni Ewropea, li jemenda d-Direttivi tal-Kunsill 89/686/KEE u 93/15/KEE u d-Direttivi 94/9/KE, 94/25/KE, 95/16/KE, 97/23/KE, 98/34/KE, 2004/22/KE, 2007/23/KE, 2009/23/KE u 2009/105/KE tal-Parlament Ewropew u tal-Kunsill u li jħassar id-Deċiżjoni tal-Kunsill 87/95/KEE u d-Deċiżjoni Nru 1673/2006/KE tal-Parlament Ewropew u tal-Kunsill (ĠU L 316, 14.11.2012, p. 12).

(33) F'konformità mar-Regolament (KE) Nru 1606/2002 tal-Parlament Ewropew u tal-Kunsill¹⁸, l-Istandards Internazzjonali tar-Rappurtar Finanzjarju (IFRS) adottati mill-Bord dwar l-Istandards Internazzjonali tal-Kontabbiltà u l-interpretazzjonijiet relatati mill-Kumitat tal-Interpretazzjonijiet tal-IFRS iridu jiġu inkorporati fid-dritt tal-Unjoni sabiex jiġu applikati mill-kumpaniji b'titoli elenkati f'suq regolat fl-Unjoni, biss jekk l-IFRS jissodisfaw il-kriterji stabbiliti f'dak ir-Regolament, inkluż ir-rekwiżit li l-kontijiet jagħtu "stampa vera u ġusta" kif stabbilit fl-Artikolu 4(3) tad-Direttiva 2013/34/UE tal-Parlament Ewropew u tal-Kunsill¹⁹ u jekk iwasslu għall-ġid pubbliku Ewropew. Tali standards internazzjonali tal-kontabbiltà jridu jiġu żviluppati fi proċess trasparenti u demokratikament responsabbli. L-IFRS, għalhekk, għandhom rwol ewlieni fil-funzjonament tas-suq intern u għaldaqstant l-Unjoni għandha interess dirett li tiżgura li l-proċess li permezz tiegħu l-IFRS jiġu żviluppati u approvati jirriżulta fi standards li jkunu konsistenti mar-rekwiżiti tal-qafas ġuridiku tas-suq intern. Għalhekk huwa importanti li jiġu stabbiliti arrangamenti ta' finanzjament xierqa għall-Fondazzjoni tal-IFRS.

¹⁸ Ir-Regolament (KE) Nru 1606/2002 tal-Parlament Ewropew u tal-Kunsill tad-19 ta' Lulju 2002 rigward l-applikazzjoni ta' standards internazzjonali tal-kontabilità (ĠU L 243, 11.9.2002, p. 1).

¹⁹ Id-Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' ċerti tipi ta' impriżi, u li temenda d-Direttiva 2006/43/KE tal-Parlament Ewropew u tal-Kunsill u li tħassar id-Direttivi tal-Kunsill 78/660/KEE u 83/349/KEE (ĠU L 182, 29.6.2013, p. 19).

(34) B'kont mehud tar-rwol tal-Grupp Konsultattiv Ewropew għar-Rappurtar Finanzjarju (EFRAG) li jivvaluta jekk l-IFRS jikkonformawx mar-rekwiżit tal-ligi u l-politika tal-Unjoni dwar il-kumpaniji, kif stabbilit fir-Regolament (KE) Nru 1606/2002, huwa meħtieġ ukoll li l-Unjoni tiżgura finanzjament stabbli għall-EFRAG u għalhekk tikkontribwixxi għall-finanzjament tiegħu. Ix-xogħol tekniku tal-EFRAG jenħtieġ li jkun iffukat fuq l-ġoti ta' pariri tekniċi lill-Kummissjoni dwar l-approvazzjoni tal-IFRS, kif ukoll dwar il-partecipazzjoni xierqa fil-proċess ta' żvilupp ta' tali IFRS, u għandu jiżgura li l-interessi tal-Unjoni jitqiesu b'mod adegwat fil-proċess tal-iffissar ta' standards internazzjonali. Dawk l-interessi jenħtieġ li jinkludu l-kunċett ta' "prudenza" u ż-żamma tar-rekwiżit dwar "stampa vera u ġusta" kif stabbilit fid-Direttiva 2013/34/UE, u tal-ġid pubbliku Ewropew kif stipulat fir-Regolament (KE) Nru 1606/2002, filwaqt li jitqies l-impatt tal-IFRS fuq l-istabbiltà finanzjarja u l-ekonomija. Jenħtieġ li jiġi stabbilit ukoll Laboratorju ta' Rappurtar Korporattiv Ewropew bħala parti mill-Grupp Konsultattiv Ewropew għar-Rappurtar Finanzjarju (EFRAG), li jippromwovi l-innovazzjoni u l-iżvilupp tal-aqwa prattiki fir-rappurtar korporattiv, bħall-kontabbiltà ambjentali. F'dan il-forum, il-kumpaniji u l-investituri jistgħu jikkondividu l-aħjar prattiki b'mod partikolari fil-qasam tar-rappurtar mhux finanzjarju u dwar is-sostenibbiltà.

- (35) Fil-qasam tal-awditjar statutorju, il-Bord tas-Sorveljanza tal-Interess Pubbliku (PIOB) inholoq fl-2005 mill-Grupp ta' Monitoraġġ, organizzazzjoni internazzjonali responsabbli mill-monitoraġġ tar-riforma tal-governanza tal-Federazzjoni Internazzjonali tal-Kontabilisti (IFAC). L-irwol tal-PIOB huwa li jissorvelja l-proċess li jwassal għall-adozzjoni tal-Istandards Internazzjonali tal-Awditjar (ISAs) u attivitajiet oħra ta' interess pubbliku tal-IFAC. Huwa possibbli li l-ISAs jigu adottati għall-applikazzjoni tagħhom fl-Unjoni dment li, b'mod partikolari, ikunu ġew żviluppati bi proċess, sorveljanza pubblika u trasparenza dovuti, kif meħtieġ mill-Artikolu 26 tad-Direttiva 2006/43/KE tal-Parlament Ewropew u tal-Kunsill²⁰. Fid-dawl tal-introduzzjoni tal-ISAs fl-Unjoni u r-rwol ewlieni tal-PIOB biex jiġi żgurat li jissodisfaw ir-rekwiziti stabbiliti fid-Direttiva 2006/43/KE, huwa importanti li jiġi żgurati arranġamenti xierqa ta' finanzjament għall-PIOB.
- (36) L-Unjoni tikkontribwixxi biex jiġi żgurat livell għoli ta' protezzjoni tal-konsumatur, tagħti s-setgħa lill-konsumaturi u tqieghdhom fil-qalba tas-suq intern billi tappoġġa u tikkumplementa l-politiki tal-Istati Membri b'mod li tiżgura li meta jaġixxu bħala konsumaturi ċ-ċittadini jkunu jistgħu jgawdu b'mod shiħ il-benefiċċji tas-suq intern u li, b'hekk, is-sikurezza u l-interessi legali u ekonomiċi tagħhom jiġu protetti sew permezz ta' azzjonijiet konkreti. L-Unjoni trid tiżgura wkoll li l-ligijiet dwar il-konsumatur u s-sikurezza tal-prodotti jkunu infurzati kif xieraq u b'mod ugwali fuq il-post u li n-negozji jgawdu kundizzjonijiet ekwi b'kompetizzjoni ġusta fis-suq intern. Barra minn hekk, huwa meħtieġ li tingħata s-setgħa lill-konsumaturi u jiġu mhegga u assistiti biex jagħmlu għażliet sostenibbli, u b'hekk ikunu qed jikkontribwixxu għal ekonomija ċirkolari, sostenibbli u effiċjenti fl-użu tal-enerġija u tar-riżorsi.

²⁰ Id-Direttiva 2006/43/KE tal-Parlament Ewropew u tal-Kunsill tas-17 ta' Mejju 2006 dwar il-verifiki statutorji tal-kontijiet annwali u tal-kontijiet konsolidati, li temenda d-Direttivi tal-Kunsill 78/660/KEE u 83/349/KEE u li tħassar id-Direttiva tal-Kunsill 84/253/KEE (ĠU L 157, 9.6.2006, p. 87).

- (37) Il-Programm jenhtieg li jkollu l-għan li jissensibilizza l-konsumaturi, in-negozji, is-soċjetà ċivili u l-awtoritajiet rigward il-liġijiet tal-Unjoni dwar il-konsumatur u s-sikurezza u li jagħti s-setgħa lill-konsumaturi u lill-organizzazzjonijiet rappreżentattivi tagħhom fil-livell nazzjonali u fil-livell tal-Unjoni l-aktar billi jappoġġa lill-*Bureau Européen des Unions de Consommateurs* (BEUC - Uffiċċju Ewropew tal-Għaqdiet tal-Konsumaturi) li huwa NGO li ilha stabbilita u rikonoxxuta għal żmien twil u li tħares l-interessi tal-konsumaturi b'rabta mal-politiki kollha tal-UE, u lill-Assoċjazzjoni Ewropea għall-Koordinazzjoni tar-Rappreżentanza tal-Konsumaturi fl-Istandardizzazzjoni (ANEC) li tirrappreżenta l-interess tal-konsumaturi b'rabta ma' kwistjonijiet ta' standardizzazzjoni. Waqt li jsir dan, jenhtieg li tinghata attenzjoni partikolari lill-htigijiet godda tas-suq rigward il-promozzjoni ta' konsum sostenibbli u l-prevenzjoni ta' vulnerabbiltajiet kif ukoll sfidi maħluqa mid-diġitalizzazzjoni tal-ekonomija jew l-iżvilupp ta' tendenzi ta' konsum u mudelli ta' negozju godda. Il-Programm jenhtieg li jappoġġa l-iżvilupp ta' informazzjoni rilevanti dwar is-swieq, l-isfidi politiċi, kwistjonijiet u mgħiba emergenti, u l-pubblikazzjoni tat-tabelli ta' valutazzjoni tal-konsumatur tal-Unjoni.
- (38) Il-Programm jenhtieg li jappoġġa lill-awtoritajiet nazzjonali kompetenti, inkluż dawk responsabbli għall-monitoraġġ tas-sikurezza tal-prodotti, li jikkooperaw b'mod partikolari permezz tas-sistema ta' twissija rapida tal-Unjoni għall-prodotti perikolużi. Jenhtieg li jappoġġa wkoll l-infurzar tad-Direttiva 2001/95/KE tal-Parlament Ewropew u tal-Kunsill²¹ u r-Regolament (KE) Nru 765/2008 dwar il-protezzjoni tal-konsumatur u s-sikurezza tal-prodotti, u n-netwerk ta' Kooperazzjoni għall-Protezzjoni tal-Konsumatur u l-kooperazzjoni internazzjonali bejn l-awtoritajiet rilevanti fil-pajjiż terzi u fl-Unjoni. Il-Programm jenhtieg ukoll li jkollu l-għan li jiżgura aċċess għall-konsumaturi u n-negozjanti kollha għal riżoluzzjoni ta' tilwim barra l-qorti u għal riżoluzzjoni ta' tilwim online ta' kwalità u għal informazzjoni dwar il-possibilitajiet ta' rimedju.

²¹ Id-Direttiva Nru 2001/95/KE tal-Parlament Ewropew u tal-Kunsill tat-3 ta' Diċembru 2001 dwar is-sigurtà generali tal-prodotti (ĠU L 11, 15.1.2002, p. 4).

- (39) In-Network taċ-Ċentri Ewropej tal-Konsumaturi qed jgħin lill-konsumaturi jiksbu l-benefiċċju tad-drittijiet tal-konsumatur tal-Unjoni meta jixtru oġġetti u servizzi bejn il-fruntieri fis-Suq Intern u fiż-ŻEE, kemm online kif ukoll meta jkunu qed jivvjaġġaw. In-network li jikkonsisti fi 30 ċentru u li ilu ffinanzjat b'mod kongunt mill-programmi tal-Unjoni għall-konsumaturi għal aktar minn 10 snin wera l-valur miżjud tiegħu biex isaħħaħ il-fiduċja tal-konsumaturi u tan-negozjanti fis-Suq Intern. Huwa jindirizza t-talbiet ta' aktar minn 100 000 konsumatur fis-sena u jilhaq miljuni ta' ċittadini permezz tal-attivitajiet ta' informazzjoni tiegħu fuq il-ġurnali u online. Huwa wiehed mill-aktar networks ta' assistenza liċ-ċittadini apprezzati tal-Unjoni u hafna miċ-ċentri tiegħu jospitaw punti ta' kuntatt għal-liġi dwar is-suq intern bħad-Direttiva 2006/123/KE tal-Parlament Ewropew u tal-Kunsill²² u l-evalwazzjoni tiegħu tenfasizza l-importanza li jkompli jopera. In-network għandu wkoll l-intenzjoni li jiżviluppa arrangamenti ta' reċiproċità ma' korpi simili f'pajjiżi terzi.
- (40) Il-kontroll tal-idoneità tal-liġi tal-Unjoni dwar il-konsumatur u l-kummerċjalizzazzjoni li sar mill-Kummissjoni f'Mejju 2017 wera l-hteġa li r-regoli jiġu infurzati aħjar u li jiġi ffaċilitat ir-rimedju meta l-konsumaturi jgarrbu hsara minhabba ksur tal-liġijiet dwar il-konsumatur. B'riżultat ta' dan il-Kummissjoni adottat "Patt ġdid għall-Konsumaturi" f'April 2018 sabiex tiżgura, fost l-oħrajn, trattament ugwali għall-konsumaturi fis-suq intern b'rabta mal-istandards ta' kwalità doppja, kapaċitajiet ta' infurzar aqwa tal-Istati Membri, sikurezza tal-prodotti mtejbja, kooperazzjoni internazzjonali msaħħa u possibilitajiet ġodda ta' rimedju l-aktar permezz ta' azzjonijiet rappreżentattivi minn entitajiet kwalifikati. Il-Programm jenhtieg li jkollu l-ghan li jappoġġa l-inizjattiva permezz tas-sensibilizzazzjoni u l-bini tal-ġharfien, il-bini tal-kapaċità u l-iskambju tal-aħjar Prattiki tal-organizzazzjonijiet tal-konsumaturi u tal-awtoritajiet tal-protezzjoni tal-konsumatur, in-netwerking u l-iżvilupp tal-intelliġenza tas-suq, billi jsaħħaħ fost l-oħrajn il-bażi tal-evidenza dwar il-funzjonament tas-suq intern għall-konsumaturi, is-sistemi tal-IT u l-ġhodod ta' komunikazzjoni.

²² Id-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern (ĠU L 376, 27.12.2006, p. 36).

- (41) Iċ-ċittadini huma partikolarment affettwati mill-funzjonament tas-swieq tas-servizzi finanzjarji. Dawn huma komponent ewlieni tas-suq intern u jirrikjedu qafas solidu għar-regolamentazzjoni u s-supervizjoni li jiżgura mhux biss stabbiltà finanzjarja u ekonomija sostenibbli, iżda jipprovdi wkoll livell għoli ta' ħarsien lill-konsumaturi u lil utenti aħharin oħrajn tas-servizzi finanzjarji, inklużi l-investituri individwali, dawk li jfaddlu, id-detenturi tal-poloż ta' assigurazzjoni, il-membri u l-benefiċjarji ta' fondi ta' pensjoni, l-azzjonisti individwali, il-mutwatarji u l-SMEs. Huwa importanti li titjieb il-kapaċità tagħhom li jipparteċipaw fit-tfassil ta' politiki għas-settur finanzjarju.
- (42) Għaldaqstant il-Programm jenhtieg li jkompli jappoġġa l-attivitajiet speċifiċi koperti mill-Programm tal-Bini tal-Kapaċità 2017-2020 filwaqt li isahħaħ l-involviment tal-konsumaturi u utenti aħharin oħrajn tas-servizzi finanzjarji fit-tfassil tal-politika tal-Unjoni, kif stipulat fir-Regolament (UE) Nru 2017/826 tal-Parlament Ewropew u tal-Kunsill²³ li kompla l-programm pilota u l-azzjoni preparatorja tas-snin 2012-2017. Dan huwa meħtieġ biex jipprovdi lil dawk li jfasslu l-politika b'opinjonijiet mill-partijiet ikkonċernati apparti professjonisti tas-settur finanzjarju u jiżgura rappreżentanza aħjar tal-interessi tal-konsumaturi u ta' utenti aħharin oħrajn tas-servizzi finanzjarji. Dan huwa mistenni li jwassal għal politiki aqwa għas-servizzi finanzjarji, l-aktar bis-saħħa ta' fehim aqwa mill-pubbliku tal-kwistjonijiet involuti fir-regolamentazzjoni finanzjarja u ta' litteriżmu finanzjarju msahħaħ.

²³ Ir-Regolament (UE) 2017/826 tal-Parlament Ewropew u tal-Kunsill tas-17 ta' Mejju 2017 dwar l-istabbiliment ta' programm tal-Unjoni biex jappoġġa attivitajiet speċifiċi li jsahħu l-involviment tal-konsumaturi u utenti aħharin oħrajn tas-servizzi finanzjarji fit-tfassil tal-politika tal-Unjoni fil-qasam tas-servizzi finanzjarji għall-perjodu 2017-2020 (ĠU L 129, 19.5.2017, p. 17).

- (43) Bhala parti minn proġett pilota, bejn l-2012 u l-2013, u ta' azzjoni preparatorja, bejn l-2014 u l-2016, il-Kummissjoni tat għotjiet lil żewġ organizzazzjonijiet wara sejha annwali miftuħa għal proposti. Iz-żewġ organizzazzjonijiet huma Finance Watch, stabbilita b'għotjiet tal-Unjoni fl-2011 bhala assoċjazzjoni internazzjonali mingħajr skop ta' qligħ skont il-liġi Belġjana, u Better Finance, li hija l-prodott ta' riorganizzazzjonijiet u rebranding suċċessivi ta' federazzjonijiet u azzjonisti Ewropej preeżistenti sa mill-2009. Il-Programm tal-Bini tal-Kapaċità stabbilit taħt ir-Regolament (UE) Nru 2017/826, jidentifika dawn l-istess żewġ organizzazzjonijiet bhala l-uniċi beneficijarji. Għalhekk huwa meħtieġ li jitkompla l-kofinanzjament ta' dawn l-organizzazzjonijiet bhala parti mill-Programm. Madankollu, dan il-finanzjament ikun soġġett għall-evalwazzjoni tal-ksib tal-oġġettivi mixtieqa, abbażi ta' evalwazzjoni bir-reqqa tal-effettività u l-impatt tiegħu.
- (44) Huwa meħtieġ livell għoli ta' protezzjoni tas-saħħa fil-qasam tal-pjanti, l-annimali, l-ikel u l-ġhalf biex is-suq intern ikun jista' jopera b'mod effiċjenti. Dan huwa prerekwizit għas-soċjetà u għas-suq intern. Il-kriżijiet tas-saħħa transfruntiera u l-biża' dwar l-ikel ifixklu l-funzjonament tas-suq intern billi jillimitaw il-moviment tal-persuni u tal-oġġetti u jfixklu l-produzzjoni.
- (45) L-oġġettiv ġenerali tad-dritt tal-Unjoni fil-qasam tal-pjanti, l-annimali, l-ikel u l-ġhalf huwa li jikkontribwixxi għal livell għoli ta' saħħa għall-bniedem, għall-annimali u għall-pjanti, li jappoġġa t-titjib tal-benessri tal-annimali, li jikkontribwixxi għal livell għoli ta' protezzjoni u informazzjoni għall-konsumaturi u livell għoli ta' protezzjoni ambjentali, inkluża l-preservazzjoni tal-bijodiversità, filwaqt li jtejjeb is-sostenibbiltà tal-produzzjonijiet Ewropej tal-ikel u l-ġhalf, iżid l-istandards tal-kwalità fl-Unjoni kollha, itejjeb il-kompetittività tal-industrija Ewropea tal-ikel u tal-ġhalf u jiffavorixxi l-holqien tal-impjiegi.

(46) Minhabba n-natura speċifika tal-azzjonijiet li jirrigwardaw livell għoli ta' saħħa għall-bniedem, għall-annimali u għall-pjanti, iridu jiġu stipulati kriterji ta' eligibbiltà speċjali rigward il-provvista ta' għotjiet u l-użu tal-akkwist pubbliku f'dan ir-Regolament. B'mod partikolari, b'deroga mir-Regolament (UE, Euratom) 2018/1046 tal-Parlament Ewropew u tal-Kunsill²⁴ (ir-"Regolament Finanzjarju"), bħala eċċezzjoni għall-prinċipju ta' nonretroattività, l-ispejjeż għall-miżuri ta' emerġenza, minhabba n-natura urġenti u mhux prevedibbli tagħhom, jenħtieġ li jkunu eligibbli u jinkludu wkoll l-ispejjeż imġarrba bħala riżultat ta' okkorrenza suspettata ta' marda jew organizzmu ta' ħsara bil-kundizzjoni li sussegwentement din l-okkorrenza tiġi kkonfermata u nnotifikata lill-Kummissjoni. L-impenji baġitarji korrispondenti u l-pagament tan-nefqa eligibbli jenħtieġ li jsiru mill-Kummissjoni, wara l-firma tal-impenji legali u wara l-valutazzjoni tat-talbiet għall-ħlas ppreżentati mill-Istati Membri. L-ispejjeż jenħtieġ li jkunu eligibbli wkoll għall-miżuri ta' prevenzjoni u protezzjoni meħuda fil-każ ta' theddida diretta għall-istatus tas-saħħa fl-Unjoni b'riżultat tal-okkorrenza jew l-iżvilupp, fit-territorju ta' pajjiż terz, Stat Membru jew pajjiżi u territorji extra-Ewropej ta' ċertu mard tal-annimali u ċerti żoonożi kif ukoll fir-rigward ta' miżuri ta' protezzjoni, jew attivitajiet rilevanti oħra, meħuda b'appoġġ għall-istatus tas-saħħa tal-pjanti fl-Unjoni.

²⁴ Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jħassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

- (47) Il-kontrolli uffiċjali li jsiru mill-Istati Membri huma għodda essenzjali biex jiġi vverifikat u ssorveljat li r-rekwiżiti rilevanti tal-Unjoni qed jiġu implimentati, imħarsa u infurzati. L-effettività u l-effiċjenza tas-sistemi ta' kontroll uffiċjali huma vitali sabiex jinżamm livell għoli ta' sikurezza għall-bniedem, għall-annimali u għall-pjanti filwaqt li jiġi żgurat livell għoli ta' protezzjoni tal-ambjent u tal-benessri tal-annimali. Jenhtieg li jkun disponibbli appoġġ finanzjarju tal-Unjoni għal tali miżuri ta' kontroll. B'mod partikolari, jenhtieg li tkun disponibbli kontribuzzjoni finanzjarja għal laboratorji ta' referenza tal-Unjoni Ewropea, ċentri ta' referenza tal-Unjoni Ewropea u laboratorji ta' referenza nazzjonali għas-saħħa tal-pjanti sabiex tgħinhom isostnu l-ispejjeż li jirriżultaw minħabba l-implimentazzjoni tal-programmi ta' hidma approvati mill-Kummissjoni. Barra minn hekk, billi l-effikaċja tal-kontrolli uffiċjali tiddependi wkoll mid-disponibbiltà għall-awtoritajiet ta' kontroll ta' persunal imħarreġ tajjeb li jkollu konozzenza adegwata tad-dritt tal-Unjoni, l-Unjoni jenhtieg li tkun kapaċi tikkontribwixxi għat-taħriġ tagħhom kif ukoll għall-programmi ta' skambju rilevanti organizzati mill-awtoritajiet kompetenti.
- (47a) Ir-reżistenza antimikrobika hija problema tas-saħħa li qed tiżdied fl-Unjoni u madwar id-dinja kollha. Għalhekk, jenhtieg li jkun possibbli li miżuri ta' appoġġ għall-għieda kontra r-reżistenza antimikrobika jiġu kofinanzjati taħt dan il-Programm.
- (48) *(tmexxa parzjalment għall-premessa 6a)*
- (49) *(tmexxa għall-premessa 6b)*
- (50) *(tmexxa għall-premessa 6c)*
- (51) *(tmexxa għall-premessa 6d)*
- (52) L-Unjoni u l-Istati Membri huma impenjati fl-implimentazzjoni tal-Aġenda 2030 għall-Iżvilupp Sostenibbli tan-Nazzjonijiet Uniti. Billi jikkontribwixxu biex l-Aġenda 2030 tirnexxi, l-Unjoni u l-Istati Membri se jrawmu Ewropa aktar b'saħħitha, aktar sostenibbli, inkluziva, sikura u prospera. Il-Programm jenhtieg li jikkontribwixxi għall-implimentazzjoni tal-Aġenda 2030, inkluż billi jibbilanċja d-dimensjonijiet ekonomiċi, soċjali u ambjentali tal-iżvilupp sostenibbli.

- (53) Filwaqt li jirrifletti l-importanza tal-indirizzar tat-tibdil fil-klima b'konformità mal-impenji tal-Unjoni rigward l-implimentazzjoni tal-Ftehim ta' Pariġi dwar il-Klima u tal-Għanijiet ta' Żvilupp Sostenibbli tan-Nazzjonijiet Uniti, dan il-Programm jenhtieg li jikkontribwixxi lejn l-integrazzjoni ta' azzjonijiet klimatiċi u lejn il-kisba ta' mira ġenerali fejn 25 % tal-infiq tal-baġit tal-UE jappoġġa l-oġġettivi relatati mal-klima. L-azzjonijiet rilevanti se jiġu identifikati matul it-tnejn u l-implimentazzjoni tal-Programm, u se jiġu vvalutati mill-ġdid fil-kuntest tal-evalwazzjonijiet u tal-proċessi ta' rieżami rilevanti.
- (54) Dan ir-Regolament jistabbilixxi pakkett finanzjarju għall-Programm li għandu jikkostitwixxi l-ammont ta' referenza ewlieni, fit-tifsira ta' *[ir-referenza għandha tiġi aġġornata kif xieraq skont il-ftehim interistituzzjonali l-ġdid: il-punt 17 tal-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba]*²⁵, għall-Parlament Ewropew u l-Kunsill matul il-proċedura baġitarja annwali.
- [(55) Il-Ftehim dwar iż-Żona Ekonomika Ewropea jipprevedi kooperazzjoni fl-oqsma soġġetti għall-Programm bejn l-Unjoni u l-Istati Membri tagħha, minn naha waħda, u l-pajjiżi tal-Assoċjazzjoni Ewropea tal-Kummerċ Hieles li qed jipparteċipaw fiż-Żona Ekonomika Ewropea, min-naħa l-oħra. Jenhtieg li jsir provvediment biex il-Programm jinfetħ għall-parteeipazzjoni minn pajjiżi oħra, inklużi l-pajjiżi tal-viċinat tal-Unjoni u pajjiżi li qed japplikaw għal sħubija fl-Unjoni jew li huma kandidati għaliha jew li qegħdin fil-proċess ta' adeżjoni. Barra minn hekk fil-qasam tal-istatistika Ewropea l-Programm jenhtieg li jkun miftuħ għall-Iżvizzera skont il-Ftehim bejn il-Komunità Ewropea u l-Konfederazzjoni Żvizzera dwar il-kooperazzjoni fil-qasam tal-istatistika²⁶]

²⁵ ĠU C 373, 20.12.2013, p. 1.

http://eur-lex.europa.eu/legal-content/EN/TXT/?uri=uriserv:OJ.C_.2013.373.01.0001.01.ENG&toc=OJ:C:2013:373:TOC

²⁶ ĠU L 90, 28.3.2006, p. 2.

- [(56) Il-pajjizi terzi li huma membri taż-Żona Ekonomika Ewropea (ŻEE) jistgħu jipparteċipaw fil-programmi tal-Unjoni fil-qafas tal-kooperazzjoni stabbilita skont il-ftehim ŻEE, li jipprevedi l-implimentazzjoni tal-programmi permezz ta' deċizzjoni skont dak il-ftehim. Il-pajjizi terzi jistgħu wkoll jipparteċipaw fuq il-bażi ta' strumenti legali oħra. F'dan ir-Regolament jenhtieg li tiġi introdotta dispożizzjoni speċifika biex jingħataw id-drittijiet mehtieġa għall-aċċess, kif ukoll l-aċċess, lill-uffiċjal tal-awtorizzazzjoni responsabbli, lill-Uffiċċju Ewropew Kontra l-Frodi (OLAF) u lill-Qorti Ewropea tal-Awdituri sabiex jeżerċitaw il-kompetenzi rispettivi tagħhom b'mod komprensiv.]
- (57) Ir-Regolament Finanzjarju japplika għal dan il-Programm. Jistabbilixxi regoli dwar l-implimentazzjoni tal-baġit tal-Unjoni, inklużi regoli dwar kriterji tal-eligibbiltà għal għotjiet, premjijiet u akkwist pubbliku.
- (58) L-azzjonijiet implimentati taht il-programmi preċedenti u l-linji baġitarji wrew li huma adegwati u jenhtieg li jinżammu. L-azzjonijiet il-ġodda introdotti taht dan il-Programm għandhom l-għan li jsaħħu b'mod partikolari s-suq intern li qed jiffunzjona tajjeb. L-azzjonijiet jenhtieg li jkunu definiti biss f'termini ta' kategoriji globali u ġeneriċi sabiex jipprovdu aktar semplicità u flessibbiltà fit-twettiq tal-Programm u b'hekk jilhaq l-oġettivi tiegħu. Jenhtieg li jiġu inklużi wkoll fil-Programm listi ta' attivitajiet indikattivi li jikkonċernaw l-oġettivi speċifiċi fil-qasam tal-kompetittività, jew attivitajiet speċifiċi li ġejjin mir-rekwiżiti regolatorji, bħal fil-qasam tal-istandardizzazzjoni, il-qasam tal-pjanti, l-annimali, l-ikel u l-ġhalf u l-Istatistika Ewropea.
- (59) Huwa wkoll neċessarju li jiġu definiti ċerti kategoriji ta' entitajiet eligibbli għall-finanzjament kif ukoll dawk l-entitajiet li jenhtieg li jkunu eligibbli għall-finanzjament mingħajr sejha għal proposti.
- (60) B'kunsiderazzjoni tal-interkonnnettività tal-ekonomija dinjija li dejjem qiegħda tiżdied, il-Programm jenhtieg li jkompli jipprovdi l-possibbiltà li jiġu involuti esperti esterni, bħal uffiċjali ta' pajjizi terzi, rappreżentanti ta' organizzazzjonijiet internazzjonali jew operatori ekonomiċi f'ċerti attivitajiet.
- (61) Huwa mehtieg li jiġu indikati kriterji speċifiċi rigward ir-regoli ta' kofinanzjament u l-ispejjeż eligibbli.

- (62) B'konformità mal-impenn tal-Kummissjoni, stabbilit fil-Komunikazzjoni tagħha tad-19 ta' Ottubru 2010 bl-isem "ir-Revizjoni tal-Baġit tal-UE"²⁷, u sabiex jiġu previsti l-koerenza u s-simplifikazzjoni tal-programmi ta' finanzjament, ir-rizorsi jenħtieġ li jiġu kondiviżi ma' strumenti oħra ta' finanzjament tal-Unjoni jekk l-azzjonijiet previsti taħt il-Programm ikollhom objettivi li huma komuni għal diversi strumenti ta' finanzjament bl-esklużjoni, madankollu, tal-finanzjament doppju.
- (63) Dan il-Programm jenħtieġ li jikkontribwixxi għall-appoġġ ġenerali li jindirizza l-htigijiet speċifiċi tar-regjuni ultraperiferiċi u l-integrazzjoni tagħhom fis-suq intern, kif ikkonfermat mill-ġdid reċentement fil-Komunikazzjoni tal-Kummissjoni "Shubija strateġika aktar b'saħħitha u mgedda mar-regjuni ultraperiferiċi tal-UE"²⁸.
- (64) Il-Programm jenħtieġ li jippromwovi sinerġiji filwaqt li jevita x-xogħol doppju b'rabta mal-programmi u l-azzjonijiet tal-Unjoni relatati. L-azzjonijiet taħt dan il-Programm jenħtieġ li jikkomplementaw lil dawk tal-Programmi Dwana u Fiscalis stabbiliti mir-Regolament (UE) [...] tal-Parlament Ewropew u tal-Kunsill²⁹ u r-Regolament (UE) [...] tal-Parlament Ewropew u tal-Kunsill³⁰ li wkoll għandhom l-għan li jappoġġaw u jtejbu l-funzjonament tas-suq intern.

²⁷ COM(2010) 700 final tad-19 ta' Ottubru 2010.

²⁸ COM(2017) 623 final.

²⁹ COM(2018) 442 final.

³⁰ COM(2018) 443 final.

- (65) Il-Programm jenhtieg li jippromwovi sinergiji u komplementarjetajiet fir-rigward tal-appoġġ għall-SMEs u għall-intraprenditorija taht il-Fond Ewropew għall-Iżvilupp Reġjonali stabbilit bir-Regolament (UE) [...] tal-Parlament Ewropew u tal-Kunsill³¹. Barra minn hekk, it-tieqa għall-SMEs tal-InvestEU stabbilit bir-Regolament (UE) [...] tal-Parlament Ewropew u tal-Kunsill³² se jiggarrantixxi appoġġ għad-dejn u għall-ekwità biex jissahhu l-aċċess u d-disponibbiltà tal-finanzjament għall-SMEs. Il-Programm jenhtieg li jfittex ukoll sinergiji mal-Programm Spazjali stabbilit bir-Regolament (UE) Nru [...] tal-Parlament Ewropew u tal-Kunsill³³ fir-rigward tal-inkoraġġiment tal-SMEs biex jibbenefikaw minn innovazzjoni rivoluzzjonarja u soluzzjonijiet oħrajn żviluppati taht dawk il-programmi.
- (66) Dan il-Programm jenhtieg li jippromwovi sinergiji ma' Orizzont Ewropa stabbilit bir-Regolament (UE) Nru [...] tal-Parlament Ewropew u tal-Kunsill³⁴ li għandu l-għan li jippromwovi r-riċerka u l-innovazzjoni. B'mod partikolari dan jenhtieg li jikkonċerna l-komplementarjetà mal-azzjonijiet tal-Kunsill Ewropew tal-Innovazzjoni futur għall-kumpaniji innovattivi, kif ukoll l-appoġġ tas-servizzi għall-SMEs permezz tal-EEN.
- (67) Il-Programm jenhtieg li jippromwovi sinergiji u komplementarjetajiet fir-rigward tal-Programm Ewropa Diġitali stabbilit bir-Regolament (UE) Nru [...] tal-Parlament Ewropew u tal-Kunsill³⁵ li għandhom l-għan li jippromwovi d-digitalizzazzjoni tal-ekonomija u tas-settur pubbliku tal-Unjoni.

³¹ COM(2018) 372 final.

³² COM(2018) 439 final.

³³ COM(2018) 447 final.

³⁴ COM(2018) 435 final.

³⁵ COM(2018) 434 final.

- (68) Barra minn hekk, il-Programm, jenhtieg li jfittex sinergiji mal-Fond għall-Ġustizzja, għad-Drittijiet u għall-Valuri stabbilit bir-Regolament (UE) [...] tal-Parlament Ewropew u tal-Kunsill³⁶ li għandu l-għan li jappoġġa l-iżvilupp ulterjuri ta' zona Ewropea ta' ġustizzja għall-effettività tas-sistemi nazzjonali tal-ġustizzja, li hija fattur ewlieni li tippermetti ekonomija Ewropea ġusta u kosteffettiva.
- (69) Dan il-Programm jenhtieg li jippromwovi sinergiji mal-programm Erasmus stabbilit bir-Regolament (UE) [...] tal-Parlament Ewropew u tal-Kunsill³⁷ u l-Fond ta' Solidarjetà tal-Unjoni Ewropea stabbilit bir-Regolament (UE) [...] tal-Parlament Ewropew u tal-Kunsill³⁸ u l-Fond Soċjali Ewropew Plus stabbilit bir-Regolament (UE) [...] tal-Parlament Ewropew u tal-Kunsill³⁹ fil-qasam tax-xogħol u l-mobbiltà taż-żgħażaġh li huwa essenzjali għas-suq intern li jiffunzjona tajjeb.
- (70) Finalment, l-azzjonijiet bħall-miżuri veterinarji u fitosanitarji fil-każ ta' krizijiet tas-saħħa tal-annimali u tal-pjanti jistgħu jiġu kkomplementati minn interventi bbażati fis-suq mill-ipprogrammar tal-Politika Agrikola Komuni tal-Unjoni stabbilit bir-Regolament (UE) [...] tal-Parlament Ewropew u tal-Kunsill⁴⁰.
- (71) Fejn rilevanti l-azzjonijiet tal-Programm jenhtieg li jintużaw biex jindirizzaw il-fallimenti tas-suq jew is-sitwazzjonijiet ta' investiment subottimali, b'mod proporzjonat, mingħajr ma jsir duplikazzjoni jew esklużjoni tal-finanzjament privat u jenhtieg li jkollhom valur miżjud Ewropew ċar.

³⁶ COM(2018) 383 final.

³⁷ COM(2018) 367 final.

³⁸ COM(2018) 322 final, Artikolu 10.

³⁹ COM(2018) 382 final.

⁴⁰ COM(2018) 393 final.

- (72) Is-setgħat ta' implimentazzjoni jenħtiegħ li jingħataw lill-Kummissjoni fir-rigward tal-adozzjoni tal-programmi ta' hidma li jimplimentaw l-azzjonijiet li jikkontribwixxu għal livell għoli ta' saħħa għall-bniedem, għall-annimali u għall-pjanti kif ukoll għas-sikurezza tal-ikel u l-għalf. Dawk is-setgħat għandhom jiġu eżerċitati skont ir-Regolament (UE) Nru 182/2011 tal-Parlament Ewropew u tal-Kunsill⁴¹.
- (73) It-tipi ta' finanzjament u l-metodi ta' implimentazzjoni skont dan ir-Regolament, jenħtiegħ li jintgħazlu skont il-hila tagħhom li jiksbu l-oġettivi speċifiċi tal-azzjonijiet u li jagħtu r-risultati, filwaqt li b'mod partikolari jitqiesu l-ispejjeż tal-kontrolli, il-piż amministrattiv u r-riskju mistenni tan-nuqqas ta' konformità. Dan jenħtiegħ li jinkludi l-użu ta' ammonti f'daqqa, rati fissi u spejjeż unitarji, kif ukoll finanzjament mhux marbut mal-ispejjeż kif imsemmi fl-Artikolu 125(1) tar-Regolament Finanzjarju.
- (74) Biex ikun żgurat monitoraġġ u rappurtar regolari, jenħtiegħ li jiġi stabbilit mill-bidu nett qafas xieraq għall-monitoraġġ tal-azzjonijiet u tar-risultati tal-Programm. Dawn il-monitoraġġ u r-rappurtar jenħtiegħ li jkunu bbażati fuq indikaturi, li jkejlu l-effetti tal-azzjonijiet taħt il-Programm skont linji bażiċi definiti minn qabel.

⁴¹ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

- (75) Skont il-paragrafu 22 u l-paragrafu 23 tal-ftehim Interistituzzjonali għat-Tfassil Aħjar tal-Liġijiet tat-13 ta' April 2016⁴², hemm il-htieġa li dan il-Programm jiġi evalwat fuq il-bażi ta' informazzjoni miġbura permezz ta' rekwiżiti speċifiċi ta' monitoraġġ, filwaqt li jiġu evitati r-regolamentazzjoni żejda u l-piżijiet amministrattivi, b'mod partikolari għall-Istati Membri. Dawn ir-rekwiżiti, fejn xieraq, jenħtieġ li jinkludu indikaturi li jistgħu jitkejlu, bħala bażi għall-evalwazzjoni tal-effetti tal-Programm fuq il-post.
- (76) Il-lista ta' mard tal-annimali u żoonożi li jikkwalifikaw għall-finanzjament taħt il-miżuri ta' emerġenza u għall-finanzjament taħt il-programmi ta' eradikazzjoni, kontroll u sorveljanza jenħtieġ li tiġi stabbilita fuq il-bażi tal-mard tal-annimali msemmi fil-Kapitolu 2 tal-Parti I tar-Regolament (UE) Nru 2016/429 tal-Parlament Ewropew u tal-Kunsill⁴³, id-Direttiva 2003/99/KE tal-Parlament Ewropew u tal-Kunsill⁴⁴, ir-Regolament (KE) Nru 2160/2003 tal-Parlament Ewropew u tal-Kunsill⁴⁵ u r-Regolament (KE) Nru 999/2001 tal-Parlament Ewropew u tal-Kunsill⁴⁶.

⁴² ĠU L 123, 12.5.2016, p. 1.

⁴³ Ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trasmissibbli tal-annimali u li jemenda u jhassar ċerti atti fil-qasam tas-saħħa tal-annimali ("Liġi dwar is-Saħħa tal-Annimali") (ĠU L 84, 31.03.2016, p. 1).

⁴⁴ Id-Direttiva 2003/99/KE tal-Parlament Ewropew u tal-Kunsill tas-17 ta' Mejju 2003 dwar il-verifiki statutorji tal-kontijiet annwali u tal-kontijiet konsolidati, li temenda d-Deċiżjoni tal-Kunsill 90/424/KEE u li tħassar id-Direttiva tal-Kunsill 92/117/KEE (ĠU L 325, 12.12.2003, p. 31).

⁴⁵ Ir-Regolament (KE) Nru 2160/2003 tal-Parlament Ewropew u tal-Kunsill tas-17 ta' Novembru 2003 fuq il-kontroll tas-salmonella u aġenti Żoonotiċi oħra speċifiċi li jkun hemm ġewwa l-ikel (ĠU L 325, 12.12.2003, p. 1).

⁴⁶ Ir-Regolament tal-Parlament Ewropew u tal-Kunsill (KE) Nru 999/2001 tat-22 ta' Mejju 2001 li jistabbilixxi regoli għall-prevenzjoni, kontroll u eradikazzjoni ta' ċertu enċefalopatija sponġiformi li tinxtered (ĠU L 147, 31.5.2001, p. 1).

- (77) Sabiex jitqiesu s-sitwazzjonijiet li huma provokati bil-mard tal-annimali li jkollu impatt sinifikanti fuq il-produzzjoni jew il-kummerċ tal-bhejjem, l-iżvilupp taż-żoonożi li jipprezentaw theddida għall-bniedem, jew l-iżviluppi xjentifiċi jew epidemjoloġiċi godda, kif ukoll il-mard tal-annimal li aktarx jikkostitwixxu theddida ġdida għall-Unjoni, jenħtieġ li s-setgħa li jiġu adottati atti skont l-Artikolu 290 tat-Trattat dwar il-Funzjonament tal-Unjoni Ewropea tingħata lill-Kummissjoni, fir-rigward tal-emenda tal-lista ta' mard tal-annimali u żoonożi. Sabiex tiġi żgurata valutazzjoni effettiva tal-progress tal-Programm lejn il-kisba tal-oġettivi tiegħu, is-setgħa li jiġu adottati atti skont l-Artikolu 290 tat-Trattat tal-Funzjonament tal-Unjoni Ewropea jenħtieġ li tiġi delegata lill-Kummissjoni fir-rigward tar-rieżami jew biex jiġu komplementati l-indikaturi għall-kejl tal-kisba tal-oġettivi speċifiċi fejn jitqies meħtieġ u biex jiġi supplimentat dan ir-Regolament b'dispożizzjonijiet dwar l-istabbiliment ta' qafas ta' monitoraġġ u evalwazzjoni. Huwa partikolarment importanti li waqt il-ħidma preparatorja tagħha l-Kummissjoni twettaq konsultazzjonijiet xierqa, inkluż fil-livell tal-esperti, u li dawn il-konsultazzjonijiet isiru f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet. B'mod partikolari, biex tkun żgurata parteċipazzjoni ugwali fit-thejjija tal-atti delegati, il-Parlament Ewropew u l-Kunsill jirċievu d-dokumenti kollha fl-istess ħin bħall-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi ta' esperti tal-Kummissjoni li jittrattaw it-thejjija tal-atti delegati.
- (78) Skont [*ir-referenza għandha tiġi aġġornata kif xieraq skont deċiżjoni ġdida dwar l-OCTs: l-Artikolu 94 tad-Deċiżjoni tal-Kunsill 2013/755/UE⁴⁷*], persuni u entitajiet stabbiliti f'pajjiżi u territorji extra-Ewropej huma eligibbli għall-finanzjament soġġett għar-regoli u għall-oġettivi tal-Programm u għall-arrangamenti possibbli applikabbli għall-Istat Membru li magħhom il-pajjiż jew territorju extra-Ewropew rilevanti huwa marbut.

⁴⁷ Id-Deċiżjoni tal-Kunsill 2013/755/UE tal-25 ta' Novembru 2013 dwar l-assoċjazzjoni tal-pajjiżi u t-territorji extra-Ewropej mal-Unjoni Ewropea (Deċiżjoni dwar l-Assoċjazzjoni Extra-Ewropea) (ĠU L 344, 19.12.2013, p. 1).

(79) Skont ir-Regolament Finanzjarju, ir-Regolament (UE Euratom) Nru 883/2013 tal-Parlament Ewropew u tal-Kunsill⁴⁸, ir-Regolament tal-Kunsill (Euratom, KE) Nru 2988/95⁴⁹ u r-Regolament tal-Kunsill (Euratom, KE) Nru 2185/96⁵⁰ u r-Regolament tal-Kunsill (UE) 2017/1939⁵¹, l-interessi finanzjarji tal-Unjoni jridu jiġu protetti permezz ta' miżuri proporzjonati, inklużi l-prevenzjoni, id-detezzjoni, il-korrezzjoni u l-investigazzjoni tal-irregolaritajiet u tal-frodi, l-irkupru ta' fondi mitlufa, imħallsa bi żball jew użati b'mod mhux korrett u fejn xieraq, l-impożizzjoni ta' sanzjonijiet amministrattivi. B'mod partikolari, skont ir-Regolament (UE, Euratom) Nru 883/2013 u r-Regolament (Euratom, KE) Nru 2185/96, l-Uffiċċju Ewropew Kontra l-Frodi (OLAF) jista' jwettaq investigazzjonijiet amministrattivi, inklużi kontrolli u spezzjonijiet fuq il-post, bil-ħsieb li jistabbilixxi jekk kienx hemm frodi, korruzzjoni jew kwalunkwe attività illegali oħra li taffettwa l-interessi finanzjarji tal-Unjoni. Skont ir-Regolament (UE) 2017/1939, l-Uffiċċju tal-Prosekutur Pubbliku Ewropew (l-UPPE) jista' jinvestiga u jressaq każijiet ta' frodi u reati kriminali oħrajn li jaffettwaw l-interessi finanzjarji tal-Unjoni, kif previst fid-Direttiva (UE) 2017/1371 tal-Parlament Ewropew u tal-Kunsill⁵². Skont ir-Regolament Finanzjarju, kwalunkwe persuna jew entità li tirċievi fondi tal-Unjoni trid tikkoopera bis-siġħ fil-protezzjoni tal-interessi finanzjarji tal-Unjoni, tagħti d-drittijiet u l-aċċess meħtieġa lill-Kummissjoni, lill-OLAF, lill-UPPE fir-rigward ta' dawkl-Istati Membri li jipparteċipaw f'kooperazzjoni msahha skont ir-Regolament (UE) 2017/1939, u lill-Qorti Ewropea tal-Awdituri (QEA) u tiżgura li kwalunkwe parti terza involuta fl-implimentazzjoni tal-fondi tal-Unjoni tagħti drittijiet ekwivalenti.

⁴⁸ Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet imwettqa mill-Uffiċċju Ewropew ta' Kontra l-Frodi (OLAF) u li jħassar ir-Regolament (KE) Nru 1073/1999 tal-Parlament Ewropew u tal-Kunsill u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1).

⁴⁹ Ir-Regolament tal-Kunsill (KE, EURATOM) Nru 2988/95 tat-18 ta' Dicembru 1995 dwar il-protezzjoni tal-interessi finanzjarji tal-Komunità Ewropea (ĠU L 312, 23.12.95, p. 1).

⁵⁰ Ir-Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolaritajiet oħra (ĠU L 292, 15.11.1996, p. 2).

⁵¹ Ir-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") (ĠU L 283, 31.10.2017, p. 1).

⁵² Id-Direttiva (UE) 2017/1371 tal-Parlament Ewropew u tal-Kunsill tal-5 ta' Lulju 2017 dwar il-ġlieda kontra l-frodi tal-interessi finanzjarji tal-Unjoni permezz tal-liġi kriminali (ĠU L 198, 28.7.2017, p. 29).

- (80) Ir-regoli finanzjarji orizzontali adottati mill-Parlament Ewropew u mill-Kunsill fuq il-bażi tal-Artikolu 322 tat-Trattat dwar il-Funzjonament tal-Unjoni Ewropea japplikaw għal dan ir-Regolament. Dawn ir-regoli huma stipulati fir-Regolament Finanzjarju u b'mod partikolari jiddeterminaw il-proċedura għall-iffissar u l-implimentazzjoni tal-baġit permezz ta' għotjiet, akkwist, premjijiet u implimentazzjoni indiretta, filwaqt li jipprevedu t-twettiq ta' verifiki rigward ir-responsabbiltà tal-atturi finanzjarji. [Ir-regoli adottati abbażi tal-Artikolu 322 TFUE jikkonċernaw ukoll il-protezzjoni tal-baġit tal-Unjoni fil-każ ta' nuqqasijiet ġeneralizzati fir-rigward tal-istat tad-dritt fl-Istati Membri, għaliex ir-rispett lejn l-istat tad-dritt huwa prekondizzjoni essenzjali għall-ġestjoni finanzjarja tajba u finanzjament tal-Unjoni effettiv.]
- (81) Ir-Regolament (UE) 2016/679 tal-Parlament Ewropew u tal-Kunsill⁵³ jirregola l-ipproċessar tad-data personali mwettaq mill-Istati Membri fil-kuntest ta' dan ir-Regolament u taht is-supervizjoni tal-awtoritajiet kompetenti tal-Istati Membri. Ir-Regolament (KE) Nru 45/2001 tal-Parlament Ewropew u tal-Kunsill⁵⁴ jirregola l-ipproċessar tad-data personali mwettaq mill-Kummissjoni fil-qafas ta' dan ir-Regolament u taht is-supervizjoni tal-Kontrollur Ewropew għall-Protezzjoni tad-Data. Kwalunkwe skambju jew trażmissjoni ta' informazzjoni mill-awtoritajiet kompetenti irid jikkonforma mar-regoli dwar it-trasferiment tad-data personali kif stabbilit fir-Regolament (UE) 2016/679 u kwalunkwe skambju jew trażmissjoni ta' informazzjoni mill-Kummissjoni jrid jikkonforma mar-regoli dwar it-trasferiment ta' data personali kif stabbilit fir-Regolament (KE) Nru 45/2001.

⁵³ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

⁵⁴ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data (ĠU L 8, 12.1.2001, p. 1).

- (81a) Ir-Regolament (KE) Nru 223/2009 jistabbilixxi r-regoli għall-produzzjoni ta' statistika skont il-prinċipju tal-kunfidenzjalità tal-istatistika u jistipula li l-Istituti Nazzjonali tal-Istatistika, awtoritajiet nazzjonali oħra u l-Kummissjoni (Eurostat) għandhom jieħdu l-miżuri kollha neċessarji biex jiżguraw l-allinjament tal-prinċipji u l-linji gwida fir-rigward tal-ħarsien fiżiku u loġiku tad-data kunfidenzjali.
- (82) Minhabba li l-oġettivi ta' dan ir-Regolament ma jistgħux jinkisbu b'mod suffiċjenti mill-Istati Membri minhabba n-natura transfruntiera tal-kwistjonijiet involuti, iżda pjuttost jistgħu jinkisbu aħjar fil-livell tal-Unjoni minhabba l-potenzjal akbar tal-azzjoni tagħha, l-Unjoni tista' tadotta miżuri f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Konformement mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu dawk l-għanijiet.
- (83) Il-Programm jenħtieġ ukoll li jiżgura aktar vizibbiltà u koerenza tal-azzjonijiet tas-suq intern tal-Unjoni, tal-kompetittività tal-intrapriżi inkluż l-SMEs u tal-istatistika Ewropea lejn iċ-ċittadini, in-negozji u l-amministrazzjonijiet.

- (84) Ir-Regolament (UE) Nru 99/2013, ir-Regolament (UE) Nru 1287/2013, ir-Regolament (UE) Nru 254/2014 tal-Parlament Ewropew u tal-Kunsill⁵⁵, ir-Regolament (UE) Nru 258/2014 tal-Parlament Ewropew u tal-Kunsill⁵⁶, ir-Regolament (UE) Nru 652/2014 tal-Parlament Ewropew u tal-Kunsill ⁵⁷u r-Regolament (UE) 2017/826, jenhtieg li jithassru b'effett mill-1 ta' Jannar 2021.
- (85) Huwa xieraq li tiġi żgurata tranżizzjoni bla xkiel mingħajr interruzzjoni bejn il-programmi floqsma tal-kompetittività tal-intrapriżi u tal-SMEs, il-protezzjoni tal-konsumatur, tal-klijenti u tal-utenti aħharin fis-servizzi finanzjarji, it-tfassil ta' politiki fis-servizzi finanzjarji, fil-qasam tal-pjanti, l-annimali, l-ikel u l-ġhalf, u l-istatistika Ewropea, stabbilita mir-Regolament (UE) Nru 1287/2013, ir-Regolament (UE) Nru 254/2014, ir-Regolament (UE) Nru 2017/826, ir-Regolament (UE) Nru 258/2014, ir-Regolament (UE) Nru 652/2014, ir-Regolament (UE) Nru 99/2013 u dan il-Programm, b'mod partikolari rigward il-kontinwazzjoni tal-miżuri pluriennali u l-evalwazzjoni tas-suċċessi tal-programmi preċedenti,

⁵⁵ Ir-Regolament (UE) Nru 254/2014 tal-Parlament Ewropew u tal-Kunsill tas-26 ta' Frar 2014 dwar programm pluriennali tal-konsumaturi għas-snin 2014-2020 u li jhassar id-Deciżjoni Nru 1926/2006/KE (ĠU L 84, 20.3.2014, p. 42).

⁵⁶ Ir-Regolament (UE) Nru 258/2014 tal-Parlament Ewropew u tal-Kunsill tat-3 ta' April 2014 dwar l-istabbiliment ta' programm tal-Unjoni għas-sostenn ta' attivitajiet speċifiċi fil-qasam tar-rappurtar finanzjarju u l-awditjar għall-perjodu 2014-2020 u li jhassar id-Deciżjoni Nru 716/2009/KE (ĠU L 105, 8.4.2014, p. 1).

⁵⁷ Ir-Regolament (UE) Nru 652/2014 tal-Parlament Ewropew u tal-Kunsill tal-15 ta' Mejju 2014 li jistabbilixxi dispożizzjonijiet għall-ġestjoni tan-nefqa marbuta mal-katina alimentari, mas-saħħa tal-annimali u mat-trattament xieraq tal-annimali, u marbuta mas-saħħa tal-pjanti u mal-materjal riproduttiv tal-pjanti, li jemenda d-Direttivi tal-Kunsill 98/56/KE, 2000/29/KE u 2008/90/KE, ir-Regolamenti (KE) Nru 178/2002, (KE) Nru 882/2004 u (KE) Nru 396/2005 tal-Parlament Ewropew u tal-Kunsill, id-Direttiva 2009/128/KE tal-Parlament Ewropew u tal-Kunsill u r-Regolament (KE) Nru 1107/2009 tal-Parlament Ewropew u tal-Kunsill u li jhassar id-Deciżjonijiet tal-Kunsill 66/399/KEE, 76/894/KEE u 2009/470/KE (ĠU L 189, 27.6.2014, p. 1).

KAPITOLU I

DISPOŻIZZJONIJIET ĠENERALI

Artikolu 1

Suġġett

Dan ir-Regolament jistabbilixxi l-programm kemm għat-titjib tal-funzjonament tas-suq intern kif ukoll għall-kompetittività tal-intraprizi, b'mod partikolari l-intraprizi mikro, żgħar u ta' daqs medju, fil-qasam tal-pjanti, l-annimali, l-ikel u l-għalf, u l-qafas għall-ipprogrammar u l-finanzjament għall-iżvilupp, il-produzzjoni u d-disseminazzjoni tal-istatistika Ewropea skont it-tifsira tal-Artikolu 13 tar-Regolament (KE) Nru 223/2009 (il-"Programm").

Jistabbilixxi l-oqsma ewlenin u l-oġettivi tal-azzjonijiet previsti fil-Programm, il-baġit għall-perjodu mill-2021 sal-2027, il-forom ta' finanzjament mill-Unjoni u r-regoli għall-għoti ta' dan it-tip ta' finanzjament kif ukoll is-sistema ta' governanza.

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (1) "Operazzjoni ta' taħlit" tfisser azzjonijiet appoġġati mill-baġit tal-Unjoni, inkluż dawk fi hdan il-faċilitajiet ta' taħlit skont l-Artikolu 2(6) tar-Regolament (UE, Euratom) 2018/1046 tal-Parlament Ewropew u tal-Kunsill (ir-"Regolament Finanzjarju"), li jikkombinaw forom ta' appoġġ li mhux rimborżabbli u/jew strumenti finanzjarji mill-baġit tal-Unjoni flimkien ma' forom ta' appoġġ rimborżabbli mingħand l-istituzzjonijiet tal-iżvilupp jew istituzzjonijiet oħra tal-finanzi pubbliċi, kif ukoll mingħand l-istituzzjonijiet tal-finanzjament kummerċjali u investituri;
- (2) "Statistika Ewropea" tfisser statistika żviluppata, prodotta u disseminata skont ir-Regolament (KE) Nru 223/2009;

- (3) "entità legali" tfisser kwalunkwe persuna fiżika jew ġuridika maħluqa u rikonoxxuta bħala tali skont id-dritt nazzjonali, id-dritt tal-Unjoni jew id-dritt internazzjonali, li għandha personalità ġuridika u li tista', meta tagħxi f'isimha stess, teżerċita drittijiet u tkun soġġetta għal obbligi, jew entità mingħajr personalità ġuridika f'konformità mal-Artikolu 197(2)(c) tar-Regolament Finanzjarju;
- (4) "SMEs" tfisser intrapriżi mikro, żgħar u ta' daqs medju kif iddefiniti fir-Rakkomandazzjoni tal-Kummissjoni 2003/361/KE fil-verżjoni tas-6 ta' Mejju 2003;
- (5) "pajjiż terz" tfisser pajjiż li mhux membru tal-Unjoni.

Artikolu 3

Objettivi tal-programm

- 1. Il-Programm għandu l-objettivi ġenerali li ġejjin:
 - (a) li jtejjeb il-funzjonament tas-suq intern, u b'mod speċjali li jipproteġi u jagħti s-setgħa liċ-ċittadini, lill-konsumaturi u lin-negozji, b'mod partikolari lill-SMEs, permezz tal-infurzar tad-dritt tal-Unjoni, l-iffaċilitar tal-aċċess għas-suq, l-iffissar ta' standards, u bil-promozzjoni tas-saħħa tal-bniedem, tal-annimali u tal-pjanti u tal-benessri tal-annimali, filwaqt li jirrispetta l-prinċipji tal-iżvilupp sostenibbli; kif ukoll li jtejjeb il-kooperazzjoni bejn l-awtoritajiet kompetenti tal-Istati Membri u bejn l-awtoritajiet kompetenti tal-Istati Membri u l-Kummissjoni u l-aġenziji deċentralizzati tal-Unjoni;
 - (b) li jipprovdi [...] statistika Ewropea ta' kwalità għolja, komparabbli, f'waqtha u affidabbli li tinfexx it-tfassil, il-monitoraġġ u l-evalwazzjoni tal-politiki kollha tal-Unjoni u jgħin lil dawk li jfasslu l-politika, in-negozji, l-akkademiċi, iċ-ċittadini u l-media sabiex jieħdu deċiżjonijiet informati u jipparteċipaw b'mod attiv fil-proċess demokratiku.

2. Il-Programm għandu l-objettivi speċifiċi li ġejjin:

- (a) li jagħmel is-suq intern aktar effettiv, anke fid-dawl tat-trasformazzjoni digitali, jiffaċilita l-prevenzjoni u t-tneħħija tal-ostakli mhux ġustifikati jew sproporzjonati, il-prevenzjoni ta' trattament mhux ġustifikat u mhux ekwu ta' parteċipanti fis-suq, jappoġġa l-iżvilupp, l-implimentazzjoni u l-infurzar tad-dritt tal-Unjoni fl-oqsma tas-suq intern għall-oġġetti u s-servizzi, l-akkwist pubbliku, is-sorveljanza tas-suq kif ukoll fl-oqsma tad-dritt soċjetarju u l-liġi kuntrattwali u extra-kuntrattwali, il-ġlieda kontra l-ħasil tal-flus, il-moviment liberu tal-kapital, is-servizzi finanzjarji u l-kompetizzjoni, inkluż l-iżvilupp ta' għodod ta' governanza ċċentrati fuq l-utent;
- (b) li jsaħħaħ il-kompetittività tal-SMEs u jikseb addizzjonalità fil-livell tal-Unjoni permezz ta' miżuri li:
 - (i) jipprovdu diversi forom ta' appoġġ lill-SMEs, inkluż fis-settur tat-turiżmu,
 - (ii) jiffaċilitaw l-aċċess għas-swieq inkluż l-internazzjonalizzazzjoni tal-SMEs,
 - (iii) jippromwovu ambjent tan-negozju favorevoli għall-SMEs,
 - (iv) jappoġġaw il-kompetittività ta' setturi,
 - (v) jippromwovu l-modernizzazzjoni tal-industrija,
 - (vi) jappoġġaw l-iżvilupp ta' katini ta' valur industrijali u
 - (vii) jippromwovu l-intraprenditorijab'mod proporzjonali;

- (c) li jiżgura l-funzjonament effettiv tas-suq intern permezz ta' proċessi ta' standardizzazzjoni li:
 - (i) jippermettu l-finanzjament tal-istandardizzazzjoni Ewropea u l-partecipazzjoni tal-partijiet ikkonċernati fl-iffissar ta' standards Ewropej;
 - (ii) jappoġġaw l-iżvilupp ta' standards internazzjonali ta' kwalità għolja ta' rappurtar finanzjarju u ta' awditjar, jiffacilita l-integrazzjoni tagħhom fid-dritt tal-Unjoni u jippromwovi l-innovazzjoni u l-iżvilupp tal-aħjar prattiki fir-rappurtar korporattiv;
- (d) li jippromwovi l-interessi tal-konsumaturi u jiżguraw livell għoli ta' protezzjoni tal-konsumatur u sikurezza tal-prodotti billi:
 - (i) jagħti s-setgħa, jassisti u jeduka lill-konsumaturi, lin-negozji u lis-soċjetà ċivili; jiżgura livell għoli ta' protezzjoni tal-konsumatur, il-konsum sostenibbli u s-sikurezza tal-prodotti b'mod partikolari billi jappoġġa l-awtoritajiet kompetenti tal-infurzar u l-organizzazzjonijiet rappreżentattivi tal-konsumatur, azzjonijiet ta' kooperazzjoni u attivitajiet li jsaħħu l-kooperazzjoni bejn l-awtoritajiet kompetenti b'attenzjoni partikolari għal konsumaturi vulnerabbli; jiżgura li l-interessi tal-konsumaturi fid-dinja diġitali jiġu meqjusa kif dovut; jiżgura li l-konsumaturi kollha jkollhom aċċess għar-rimedju; jipprovdi informazzjoni xierqa dwar is-swieq u l-konsumaturi;
 - (ii) isaħħaħ l-partecipazzjoni tal-konsumaturi u ta' utenti aħharin oħrajn tas-servizzi finanzjarji u tas-soċjetà ċivili fit-tfassil tal-politiki; jippromwovi fehim aħjar tas-settur finanzjarju;
- (e) li jikkontribwixxi għal livell għoli ta' saħħa għall-bniedem, għall-annimali u għall-pjanti fil-qasam tal-pjanti, l-annimali, l-ikel u l-għalf, inkluż billi jiġu pprevenuti, identifikati u meqruda l-mard tal-annimali u l-organizmi ta' ħsara tal-pjanti, u jappoġġa t-titjib tal-benessri tal-annimali, il-ġlieda kontra r-reżistenza antimikrobika kif ukoll il-produzzjoni u l-konsum sostenibbli tal-ikel;

- (f) li jipproduċi u jikkomunika statistika Ewropea ta' kwalità għolja f'konformità mal-kriterji stabbiliti fl-Artikolu 12(1) tar-Regolament (KE) Nru 223/2009 fil-waqt, u b'mod imparzjali u kosteffiċjenti, permezz ta' Sistema Ewropea tal-Istatistika msaħħa msemmija fl-Artikolu 4 tar-Regolament (KE) Nru 223/2009 u shubiji mtejbja fis-Sistema Ewropea tal-Istatistika mal-partijiet esterni rilevanti kollha, bl-użu ta' diversi sorsi ta' data, metodi avvanzati ta' analiżi tad-data, sistemi intelligenti u teknoloġiji digitali.

Artikolu 4

Baġit

1. Il-pakkett finanzjarju għall-implimentazzjoni tal-Programm għall-perjodu mill-2021 sal-2027 għandu jkun EUR [4 088 580 000 fi prezzijiet kurrenti].
2. Fl-ammont imsemmi fil-paragrafu 1, l-ammonti indikattivi li ġejjin għandhom jiġu allokati għall-oġettivi li ġejjin:
 - (a) EUR [1 000 000 000] għall-oġettiv imsemmi fl-Artikolu 3(2)(b);
 - (b) EUR [188 000 000] għall-oġettiv imsemmi fl-Artikolu 3(2)(d)(i);
 - (c) EUR [1 680 000 000] għall-oġettiv imsemmi fl-Artikolu 3(2)(e);
 - (d) EUR [552 000 000] għall-oġettiv msemmi fl-Artikolu 3(2)(f).
3. Sa 5% tal-ammont imsemmi fil-paragrafu 1 jista' jintuża għall-assistenza teknika u amministrattiva għall-implimentazzjoni tal-Programm, rigward b'mod partikolari l-attivitajiet ta' thejjija, monitoraġġ, kontroll, awditu u evalwazzjoni u għall-użu ta' networks ta' teknoloġija tal-informatika li jiffokaw fuq l-ipproċessar u l-iskambju tal-informazzjoni, u l-użu u l-iżvilupp ta' għodod ta' teknoloġija tal-informatika korporattivi.

4. Għall-objettiv imsemmi fl-Artikolu 3(2)(e), l-impenji baġitarji li jestendu fuq aktar minn sena finanzjarja waħda jistgħu jinqasmu fuq diversi snin fi hlasijiet parzjali annwali.
5. B'deroga mill-Artikolu 111(2) tar-Regolament Finanzjarju, il-Kummissjoni għandha tagħmel l-impenn baġitarju għall-ġhotja mogħtija għall-miżuri ta' emergenza veterinarji u fitosanitarji taħt l-objettiv speċifiku msemmi fl-Artikolu 3(2)(e) ta' dan ir-Regolament wara li tivvaluta t-talbiet għall-hlas sottomessi mill-Istati Membri.
6. Ir-rizorsi allokatil lill-Istati Membri taħt ġestjoni kondiviża jistgħu, fuq it-talba tagħhom, jiġu ttrasferiti għall-Programm. Il-Kummissjoni għandha timplimenta dawn ir-rizorsi direttament skont il-punt (a) tal-Artikolu 62(1) tar-Regolament Finanzjarju jew indirettament skont il-punt (c) ta' dak l-Artikolu. Sal-limitu massimu possibbli dawn ir-rizorsi għandhom jintużaw għall-benefiċċju tal-Istat Membru kkonċernat.

[Artikolu 5

Pajjiżi terzi assoċjati mal-Programm

Il-Programm għandu jkun miftuħ għall-pajjiżi terzi li ġejjin:

- (a) Il-membri tal-Assoċjazzjoni Ewropea tal-Kummerċ Ħieles (EFTA) li huma membri taż-Żona Ekonomika Ewropea (ŻEE), skont il-kundizzjonijiet stabbiliti fil-Ftehim ŻEE;
- (b) il-pajjiżi aderenti, il-pajjiżi kandidati u l-kandidati potenzjali, b'konformità mal-prinċipji ġenerali u t-termini u l-kundizzjonijiet ġenerali għall-partecipazzjoni tagħhom fil-programmi tal-Unjoni stabbiliti fil-ftehimiet qafas rispettivi u fid-deċiżjonijiet tal-Kunsill ta' Assoċjazzjoni, jew arrangamenti simili, u b'konformità mal-kundizzjonijiet speċifiċi stabbiliti fi ftehimiet bejn l-Unjoni u dawk il-pajjiżi;

- (c) il-pajjizi koperti mill-Politika Ewropea tal-Viċinat, skont il-prinċipji ġenerali u t-termini u l-kundizzjonijiet ġenerali għall-partecipazzjoni ta' daww il-pajjizi fil-programmi tal-Unjoni stabbiliti fil-ftehimiet qafas rispettivi u fid-deċiżjonijiet tal-Kunsill ta' Assoċjazzjoni, jew ftehimiet simili, u skont il-kundizzjonijiet speċifiċi stabbiliti fi ftehimiet bejn l-Unjoni u daww il-pajjizi;
- (d) [...]il-pajjizi terzi, skont il-kundizzjonijiet stabbiliti fi ftehim speċifiku li jkopri l-partecipazzjoni tal-pajjiz terz fi kwalunkwe programm tal-Unjoni, sakemm dak il-ftehim:
- (i) jiżgura bilanċ ġust fir-rigward tal-kontribuzzjonijiet u tal-benefiċċji tal-pajjiz terz li jkun qed jipparteċipa fil-programmi tal-Unjoni;
 - (ii) jistabbilixxi l-kundizzjonijiet tal-partecipazzjoni fil-programmi, inkluż il-kalkolu tal-kontribuzzjonijiet finanzjarji għal programmi individwali u l-ispejjeż amministrattivi tagħhom;
 - (iii) ma jagħtix lill-pajjiz terz, is-setgħa li jiehu deċiżjonijiet dwar il-programm;
 - (iv) jiggarrantixxi d-drittijiet tal-Unjoni li tiżgura ġestjoni finanzjarja tajba u li tipproteġi l-interessi finanzjarji tagħha.

Il-kontribuzzjonijiet imsemmija fil-punt (ii) għandhom jikkostitwixxu dħul assenjat f'konformità mal-Artikolu [21(5)] tar-Regolament Finanzjarju.]

Implimentazzjoni u forum ta' finanzjament mill-UE

1. Il-Programm għandu jiġi implimentat b'ġestjoni diretta skont ir-Regolament Finanzjarju jew b'ġestjoni indiretta flimkien mal-korpi msemmija fl-Artikolu 62(1)(c) tar-Regolament Finanzjarju.
2. Il-Programm jista' jipprovdi finanzjament fi kwalunkwe waħda mill-forom stabbiliti fir-Regolament Finanzjarju, b'mod partikolari għotjiet, premjijiet u akkwist. Jista' jipprovdi wkoll finanzjament fil-forma ta' strumenti finanzjarji fi hdan l-operazzjonijiet ta' taħlit.
3. Il-kontribuzzjonijiet għal mekkaniżmu ta' assigurazzjoni reċiproka jistgħu jkopru r-riskju assoċjat mal-irkupru tal-fondi dovuti mir-riċevituri, u skont ir-Regolament Finanzjarju għandhom jitqiesu bħala garanzija suffiċjenti. Għandhom japplikaw id-dispożizzjonijiet stipulati fl-[Artikolu X tar-] Regolament XXX [is-suċċessur tar-Regolament dwar il-Fond ta' Garanzija]⁵⁸.

⁵⁸ [zieda]

KAPITOLU II

GHOTJIET

Artikolu 7

Ghotjiet

Ghotjiet li jaqghu taht il-Programm għandhom jingħataw u jiġu ġestiti skont it-Titolu VIII tar-Regolament Finanzjarju.

Artikolu 8

Azzjonijiet eliġibbli

1. L-azzjonijiet li jimplimentaw l-oġettivi msemmija fl-Artikolu 3 biss għandhom ikunu eliġibbli għall-finanzjament.
2. B'mod partikolari l-azzjonijiet li jimplimentaw l-oġettivi msemmija fl-Artikolu 3 għandhom ikunu eliġibbli:
 - (a) il-ħolqien tal-kundizzjonijiet tajbin biex l-atturi kollha tas-suq intern, inklużi n-negozji, iċ-ċittadini u l-konsumaturi, is-soċjetà ċivili u l-awtoritajiet pubbliċi jingħataw is-setgħa permezz ta' kampanji trasparenti ta' informazzjoni u ta' sensibilizzazzjoni, l-iskambju tal-aħjar prattika, il-promozzjoni ta' prattiki tajbin, l-iskambju u d-disseminazzjoni ta' kompetenza esperta u għarfien u l-organizzazzjoni ta' taħriġ; tali azzjonijiet, implimentati permezz ta' networks eżistenti bħas-SOLVIT u n-Netwerk taċ-Ċentri Ewropej tal-Konsumaturi, għandhom jinvolvu, fejn rilevanti, pajjiżi terzi, bl-għan li jiġu promossi l-valuri, ir-regoli u l-istandards tal-UE;
 - (b) il-provvista ta' mekkaniżmi għaċ-ċittadini, għall-konsumaturi, għall-utenti aħħarin, għas-soċjetà ċivili u għar-rappreżentanti tan-negozju mill-Unjoni biex tingħata kontribuzzjoni lid-diskussjonijiet politiċi, lill-politiki u lill-proċessi ta' tehid ta' deċiżjonijiet, b'mod partikolari billi jiġi appoġġat il-funzjonament tal-organizzazzjonijiet rappreżentattivi fil-livell nazzjonali u fil-livell tal-Unjoni;

- (c) il-bini ta' kapaċità u l-iffaċilitar u l-koordinazzjoni ta' azzjonijiet kongunti bejn l-Istati Membri u bejn l-awtoritajiet kompetenti tal-Istati Membri u bejn l-awtoritajiet kompetenti tal-Istati Membri u l-Kummissjoni, l-aġenziji deċentralizzati tal-Unjoni u l-awtoritajiet tal-pajjiżi terzi;
 - (d) l-appoġġ għall-infurzar effettiv u l-immodernizzar tal-qafas legali tal-Unjoni u l-adattament rapidu tiegħu għall-ambjent li l-hin kollu jinbidel u l-prattiki ta' pajjiżi terzi, inkluż permezz tal-ġbir u l-analiżijiet ta' data; ir-riċerka dwar il-funzjonament tas-suq intern, studji, evalwazzjonijiet u rakkomandazzjonijiet ta' politika; l-organizzazzjoni ta' attivitajiet ta' dimostrazzjoni u proġetti pilota; attivitajiet ta' komunikazzjoni; l-iżvilupp ta' għodod tal-IT iddedikati li jiżguraw funzjonament trasparenti u effiċjenti tas-suq intern kif ukoll il-ġlieda kontra Prattiki frodulent tal-internet u l-prevenzjoni tagħhom.
3. L-azzjonijiet li ġejjin li jimplimentaw l-oġettiv speċifiku msemmi fl-Artikolu 3(2)(b) għandhom ikunu eliġibbli għall-finanzjament:
- (a) li jipprovdu diversi forom ta' appoġġ lill-SMEs, inkluż informazzjoni, mentoraġġ, taħriġ, edukazzjoni, mobbiltà, kooperazzjoni transkonfinali jew servizzi ta' konsulenza;
 - (b) li jiffaċilitaw l-aċċess tal-SMEs għas-swieq fl-Unjoni u lil hinn minnha, jappoġġawhom fl-indirizzar ta' sfidi globali u soċjetali u l-internazzjonalizzazzjoni tan-negozji, u jsaħħu t-tnexxija industrijali tal-Unjoni fil-ktajjen tal-valur globali;
 - (ba) li jappoġġaw in-Netwerk Ewropew għall-Intraprizi (EEN) biex jipprovdi servizzi integrati ta' appoġġ għan-negozju lill-SMEs tal-Unjoni li jfittxu li jesploraw opportunitajiet fis-suq intern u f'pajjiżi terzi; l-EEN jista' jintuża wkoll biex jingħataw servizzi fisem programmi oħra tal-Unjoni, bħal Orizzont Ewropa, inkluż servizzi ta' konsulenza jew ta' bini ta' kapaċitajiet; servizzi mogħtija mill-EEN fisem programmi oħra għandhom ikunu ffinanzjati minn dawn il-programmi; l-implimentazzjoni tal-EEN għandha tkun ikkoordinata mill-qrib mal-Istati Membri sabiex tiġi evitata d-duplikazzjoni tal-attivitajiet skont il-prinċipju tas-sussidjarjetà;

- (c) li jindirizzaw l-ostakli tas-swieq, il-piż amministrattiv u joħolqu ambjent tan-negozju favorevoli biex jagħtu s-setgħa lill-SMEs jibbenefikaw mis-suq intern;
 - (d) li jiffaċilitaw it-tkabbir tan-negozji, inkluż l-iżvilupp ta' hliet tekniċi, digitali u intraprenditorjali, l-iżvilupp ta' prodotti, id-digitalizzazzjoni u t-trasformazzjoni industrijali fis-setturi tal-manifattura u tas-servizzi;
 - (e) li jappoġġaw il-kompetittività tal-intrapriżi u ta' setturi shaħ tal-ekonomija, u li jappoġġaw l-adozzjoni mill-SMEs tal-kreattività u l-innovazzjoni, l-adozzjoni ta' mudelli ta' negozju godda u l-kollaborazzjoni fil-katina tal-valur permezz tal-konnessjoni strategika tal-ekosistemi u r-raggruppamenti, inkluż l-inizjattiva tar-raggruppamenti kongunti;
 - (f) li jrawmu ambjent tan-negozju intraprenditorjali u kultura intraprenditorjali, inkluż l-iskema ta' mentoraġġ għall-intraprendituri godda u li jappoġġaw lin-negozji li jkunu għadhom kemm jifthu, is-sostenibbiltà tan-negozju u n-negozji li jkunu jridu jespandu.
4. L-azzjonijiet stabbiliti fl-Artikoli 15 u 16 tar-Regolament (UE) Nru 1025/2012 u l-implimentazzjoni tal-oġġettiv speċifiku msemmi fl-Artikolu 3(2)(c)(i) ta' dan ir-Regolament għandhom ikunu eliġibbli għall-finanzjament.
 5. L-azzjonijiet li jipprovdu appoġġ għall-attivitajiet bl-għan li jiżviluppaw, japplikaw, jivvalutaw u jimmonitorjaw l-istandards internazzjonali fl-oqsma tar-rappurtar finanzjarju u l-awditjar u li jissorveljaw il-proċessi ta' tagħhom għall-iffissar ta' standards u li jimplimentaw l-oġġettiv speċifiku msemmi fl-Artikolu 3(2)(c)(ii) għandhom ikunu eliġibbli għall-finanzjament.
 6. L-azzjonijiet stabbiliti fl-Anness I li jimplimentaw l-oġġettiv speċifiku msemmi fl-Artikolu 3(2)(e) għandhom ikunu eliġibbli għall-finanzjament.
 7. L-azzjonijiet stabbiliti fl-Anness II li jimplimentaw l-oġġettiv speċifiku msemmi fl-Artikolu 3(2)(f) għandhom ikunu eliġibbli għall-finanzjament.

Entitajiet eliġibbli

1. Il-kriterji tal-eliġibbiltà stabbiliti fil-paragrafi 2 sa 7 ta' dan l-Artikolu għandhom japplikaw flimkien mal-kriterji stabbiliti fl-Artikolu 197 tar-Regolament Finanzjarju.
2. Minbarra l-kundizzjonijiet ta' eliġibbiltà stabbiliti fil-paragrafi 3 sa 7, l-entitajiet li ġejjin għandhom ikunu eliġibbli taht il-Programm:
 - (a) l-entitajiet ġuridiċi stabbiliti fi kwalunkwe wiehed mill-pajjiżi li ġejjin::
 - (i) Stat Membru jew pajjiż jew territorju extra-Ewropew marbut miegħu;
 - (ii) pajjiż terz assoċjat mal-Programm skont l-Artikolu 5;
 - (b) kwalunkwe entità ġuridika maħluqa skont id-dritt tal-Unjoni jew kwalunkwe organizzazzjoni internazzjonali;
 - (c) l-entitajiet legali stabbiliti f'pajjiż terz li mhuwiex assoċjat mal-Programm eċċezzjonalment huma eliġibbli li jipparteċipaw, sakemm l-azzjoni ssegwi l-oġettivi tal-Programm u l-attivitajiet barra l-Unjoni jikkontribwixxu għall-effettività tal-interventi mwettqa fit-territorji tal-Istati Membri li għalihom japplikaw it-Trattati.
3. L-entitajiet ġuridiċi stabbiliti f'pajjiż terz li mhuwiex assoċjat mal-Programm jistgħu jipparteċipaw fl-azzjonijiet li ġejjin:
 - (a) l-azzjonijiet li jimplimentaw l-oġettiv speċifiku msemmi fl-Artikolu 3(2)(b);
 - (b) l-azzjonijiet li jappoġġaw il-protezzjoni tal-konsumatur li jimplimentaw l-oġettiv speċifiku msemmi fl-Artikolu 3(2)(d)(i).

L-entitajiet li jipparteċipaw fl-azzjonijiet imsemmija fil-punti a) u b) ma għandhomx ikunu intitolati li jirċievu kontribuzzjonijiet finanzjarji mill-Unjoni, hlief meta jkun essenzjali għall-Programm, b'mod partikolari f'termini ta' kompetittività u aċċess għas-swieq għall-intrapriżi tal-Unjoni jew f'termini ta' protezzjoni tal-konsumaturi residenti fl-Unjoni. Dik l-eċċezzjoni ma għandhiex tapplika għall-entitajiet li għandhom skop ta' qligħ.

4. Għall-azzjonijiet li jimplementaw l-oġġettiv speċifiku msemmi fl-Artikolu 3(2)(c)(i) ta' dan ir-Regolament, għandhom ikunu eliġibbli l-entitajiet speċifikati fl-Artikoli 15 u 16 tar-Regolament (UE) Nru 1025/2012.
5. Għall-azzjonijiet li jappoġġaw il-protezzjoni tal-konsumatur li jimplementaw l-oġġettiv speċifiku msemmi fl-Artikolu 3(2)(d)(i) u relatati man-Netwerk ta' Ċentri Ewropej tal-Konsumaturi, għandhom ikunu eliġibbli l-korpi li ġejjin:
 - (a) korp mahtur minn Stat Membru jew pajjiż terz imsemmi fl-Artikolu 5 li huwa mingħajr skop ta' qligħ magħżul permezz ta' proċedura trasparenti;
 - (b) korp pubbliku.
6. Pajjiżi terzi, assoċjati jew mhux assoċjati mal-Programm għandhom ikunu eliġibbli għall-azzjonijiet li ġejjin li jimplementaw l-oġġettiv speċifiku msemmi fl-Artikolu 3(2)(e):
 - (a) miżuri ta' protezzjoni meħuda fil-każ ta' theddida diretta għall-istatus tas-saħħa tal-Unjoni b'riżultat tal-okkorrenza jew tal-iżvilupp, fit-territorju ta' pajjiż terz jew ta' Stat Membru, ta' waħda mill-mard tal-annimali u ż-żoonożi elenkati fl-Anness III jew organiżmi ta' ħsara elenkati fil-programm ta' hidma msemmija fl-Artikolu 16;
 - (b) miżuri ta' protezzjoni, jew attivitajiet oħra rilevanti, meħuda biex jappoġġaw l-istatus tas-saħħa tal-pjanti fl-Unjoni.

Il-Kummissjoni għandha s-setgħa li tadotta atti delegati f'konformità mal-Artikolu 20 biex jiġi emendat l-Anness III fejn ikun neċessarju li titqies l-okkorrenza ta' mard tal-annimali **u żoonożi** li mhum iex koperti minn atti legali tal-Unjoni msemmija f'dan l-Anness.

Flief fil-każ tal-mard tal-annimali u l-organiżmi ta' ħsara li jkollhom impatt sostanzjali fuq l-Unjoni, fil-prinċipju, il-pajjiżi mhux assoċjati jenhtieg li jiffinanzjaw il-partecipazzjoni tagħhom huma stess fl-azzjonijiet imsemmija fil-punti (a) u (b).

7. Għall-azzjonijiet li jimplimentaw l-oġġettiv speċifiku msemmi fl-Artikolu 3(2)(f) ta' dan ir-Regolament għandhom ikunu eligibbli dawn l-entitajiet ġuridiċi li ġejjin:
- (a) l-istituti nazzjonali tal-istatistika u awtoritajiet nazzjonali oħrajn kif imsemmi fl-Artikolu 5(2) tar-Regolament (KE) Nru 223/2009;
 - (b) għal azzjonijiet li jappoġġaw lin-netwerks kollaborattivi, kif imsemmi fl-Artikolu 15 tar-Regolament (KE) Nru 223/2009, korpi oħrajn li joperaw fil-qasam tal-istatistika li mhumex l-awtoritajiet imsemmija fil-punt (a) ta' dan il-paragrafu;
 - (c) entitajiet li ma jkunux jagħmlu profitt, li jkunu indipendenti mill-industrija u mill-interessi kummerċjali jew tan-negozju jew interessi kunfligġenti oħra, u li jkollhom bħala oġġettivi u attivitajiet prinċipali tagħhom, il-promozzjoni u l-appoġġ tal-implimentazzjoni tal-Kodiċi tal-Prattika tal-Istatistika Ewropea msemmija fl-Artikolu 11 tar-Regolament (KE) Nru 223/2009 jew l-implimentazzjoni ta' metodi ġodda ta' produzzjoni ta' statistika Ewropea li jimmiraw lejn zieda fl-effiċjenza u titjib fil-kwalità, fil-livell tal-Unjoni.

Artikolu 10

Benefiċjarji deżinjati

Dawn l-entitajiet li ġejjin jistgħu jingħataw għotja taħt il-Programm mingħajr sejha għal proposti:

- (a) għall-azzjonijiet fil-qasam tas-sorveljanza tas-suq li jimplimentaw l-oġġettiv speċifiku msemmi fl-Artikolu 3(2)(a) ta' dan ir-Regolament, l-awtorità tas-sorveljanza tas-suq tal-Istati Membri kif imsemmi fl-Artikolu 17 tar-Regolament (KE) Nru 765/2008 u fl-Artikolu 11 tal-[Proposta għal Regolament tal-Parlament Ewropew u tal-Kunsill li jistabbilixxi regoli u proċeduri għall-konformità mal-legislazzjoni tal-Unjoni dwar l-armonizzazzjoni fuq il-prodotti u għall-infurzar tagħha]⁵⁹;

⁵⁹ COM(2017) 795 final.

- (b) għall-azzjonijiet fil-qasam tal-akkreditazzjoni u s-sorveljanza tas-suq li jimplimentaw l-oġettiv speċifiku msemmi fl-Artikolu 3(2)(a) ta' dan ir-Regolament, il-korp rikonoxxut taħt l-Artikolu 14 tar-Regolament (KE) Nru 765/2008 biex iwettaq l-attivitajiet imsemmija fl-Artikolu 32 tar-Regolament (KE) Nru 765/2008;
- (c) għall-azzjonijiet li jimplimentaw l-oġettiv speċifiku msemmi fl-Artikolu 3(2)(c)(i) ta' dan ir-Regolament, l-entitajiet imsemmija fl-Artikoli 15 u 16 tar-Regolament (UE) Nru 1025/2012;
- (d) għall-azzjonijiet li jimplimentaw l-oġettiv speċifiku msemmi fl-Artikolu 3(2)(c)(ii), il-Grupp Konsultattiv Ewropew għar-Rappurtar Finanzjarju (EFRAG), il-Fondazzjoni tal-Istandards Internazzjonali tar-Rappurtar Finanzjarju u l-Bord tas-Sorveljanza tal-Interess Pubbliku (PIOB);
- (e) għall-azzjonijiet li jimplimentaw l-oġettiv speċifiku msemmi fl-Artikolu 3(2)(d)(i) b'rabta mar-rappreżentazzjoni tal-interess tal-konsumaturi fil-livell tal-Unjoni, il-Bureau *Européen des Unions de Consommateurs* (BEUC - l-Uffiċċju Ewropew tal-Għaqdiet tal-Konsumaturi) u l-*European Association for the Coordination of Consumer Representation in Standardisation* (ANEC - l-Assoċjazzjoni Ewropea għall-Koordinazzjoni tar-Rappreżentanza tal-Konsumaturi fl-Istandardizzazzjoni) sakemm ma jkollhomx interessi kunfligġenti u jirrappreżentaw permezz tal-membri tagħhom l-interessi tal-konsumaturi tal-Unjoni f'mill-inqas żewġ terzi tal-Istati Membri;
- (f) għall-azzjonijiet li jimplimentaw l-oġettiv speċifiku msemmi fl-Artikolu 3(2)(d)(ii), Finance Watch u Better Finance taħt dawn il-kundizzjonijiet, li għandhom jiġu vvalutati kull sena:
 - (i) l-entitajiet jibqgħu entitajiet mhux governattivi u mingħajr skop ta' qligħ, indipendenti mill-industrija, mill-kummerċ jew min-negozju;
 - (ii) ma jkollhomx interessi kunfligġenti u jirrappreżentaw permezz tal-membri tagħhom l-interessi tal-konsumaturi tal-Unjoni u ta' utenti aħharin ohrajn fil-qasam tas-servizzi finanzjarji;

- (g) għall-azzjonijiet li jimplimentaw l-oġettiv speċifiku msemmi fl-Artikolu 3(2)(e) ta' dan ir-Regolament:
- (i) l-awtoritajiet kompetenti tal-Istati Membri u l-entitajiet affiljati tagħhom, il-laboratorji ta' referenza tal-Unjoni Ewropea msemmija fl-Artikoli 92, 95 u 97 tar-Regolament (UE) 2017/625 tal-Parlament Ewropew u tal-Kunsill⁶⁰, iċ-ċentri ta' referenza tal-Unjoni Ewropea msemmija fl-Artikolu 29 tar-Regolament (UE) 2016/1012 tal-Parlament Ewropew u tal-Kunsill⁶¹, il-laboratorji ta' referenza nazzjonali għas-saħħa tal-pjanti, il-laboratorji ta' referenza nazzjonali għas-saħħa tal-annimali u organizzazzjonijiet internazzjonali;
 - (ii) fil-każ biss tal-azzjonijiet deskritti fl-Artikolu 9(6)(a) u (b) ta' dan ir-Regolament, il-pajjiżi terzi, assoċjati jew mhux assoċjati mal-Programm;
- (h) għall-azzjonijiet li jimplimentaw l-oġettiv speċifiku msemmi fl-Artikolu 3(2)(f) ta' dan ir-Regolament, l-istituzzjonijiet nazzjonali tal-istatistika u awtoritajiet nazzjonali oħra msemmija fl-Artikolu 5(2) tar-Regolament (KE) Nru 223/2009.

⁶⁰ Ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-liġi tal-ikel u tal-ġhalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deċiżjoni tal-Kunsill 92/438/KEE (Regolament dwar il-Kontrolli Uffiċjali) (ĠU L 95, 7.4.2017, p. 1).

⁶¹ Regolament (UE) 2016/1012 tal-Parlament Ewropew u tal-Kunsill tat-8 ta' Ġunju 2016 dwar il-kondizzjonijiet zootekniki u genealogiċi għat-tniissil, kummerċ u dhul fl-Unjoni ta' annimali ta' razza pura għat-tniissil, ħnieżer tat-tniissil ibridi u tal-prodotti ġerminali tagħhom u li jemenda r-Regolament (UE) Nru 652/2014, id-Direttivi tal-Kunsill 89/608/KEE u 90/425/KEE u jhassar ċerti atti fil-qasam tat-tniissil tal-annimali ("ir-Regolament dwar it-Tniissil tal-Annimali") (ĠU L 171, 29.6.2016, p. 66).

Artikolu 11

Kumitati ta' evalwazzjoni

Il-kumitat(i) ta' evalwazzjoni għall-azzjonijiet li jimplimentaw l-oġettiv(i) speċifiku/speċifiċi msemmija fl-Artikolu 3(2) jista' /jistgħu jkun(u) magħmul(in) kollu/kollha jew parzjalment minn esperti esterni.

Artikolu 12

Ir-regoli tal-kofinanzjament

1. Għall-azzjonijiet li jimplimentaw l-oġettiv speċifiku msemmi fl-Artikolu 3(2)(a) ta' dan ir-Regolament b'referenza għall-awtoritajiet tas-sorveljanza tas-suq tal-Istati Membri u tal-pajjiżi terzi assoċjati mal-Programm u b'referenza għall-faċilitajiet ta' ttestjar tal-Unjoni kif imsemmija fl-Artikolu 20 tal-[Proposta għal Regolament tal-Parlament Ewropew u tal-Kunsill li jistabbilixxi regoli u proċeduri għall-konformità mal-leġislazzjoni tal-Unjoni dwar l-armonizzazzjoni fuq il-prodotti u għall-infurzar tagħha], il-Programm jista' jiffinanzja sa 100 % tal-ispejjeż eliġibbli ta' azzjoni, sakemm il-prinċipju ta' kofinanzjament kif definit fl-Artikolu 190 tar-Regolament Finanzjarju ma jinkisirx.
2. Għall-ġotjiet mogħtija lill-Bord tas-Sorveljanza tal-Interess Pubbliku (PIOB) li jimplimentaw l-oġettiv speċifiku msemmi fl-Artikolu 3(2)(c)(ii), jekk il-finanzjament mill-Federazzjoni Internazzjonali tal-Kontabilisti (IFAC) f'sena partikolari jammonta għal aktar minn żewġ terzi tal-finanzjament totali annwali, il-kontribuzzjoni annwali għal dik is-sena għandha tkun limitata għal ammont massimu speċifikat fil-programm ta' ħidma msemmi fl-Artikolu 16(1).
- 2a. Għall-ġotjiet mogħtija lill-ANEC kif imsemmi fl-Artikolu 10(e) ta' dan ir-Regolament, il-Programm jista' jiffinanzja sa 95 % tal-ispejjeż eliġibbli.
3. Għall-azzjonijiet li jimplimentaw l-oġettiv speċifiku msemmi fl-Artikolu 3(2)(e) ta' dan ir-Regolament, il-Programm jista' jiffinanzja sa 100 % tal-ispejjeż eliġibbli, bil-kundizzjoni li l-prinċipju ta' kofinanzjament kif definit fl-Artikolu 190 tar-Regolament Finanzjarju ma jinkisirx.

Għall-azzjonijiet imsemmija fl-Anness I, punti 1. u 2., ir-rata ta' kofinanzjament applikata għandha tkun, bħala prinċipju ġenerali, mill-inqas 50 % tal-ispejjeż eliġibbli. Japplikaw l-eċċezzjonijiet li ġejjin:

- (a) Ir-rata għandha tiżdied għal 75 % tal-ispejjeż eliġibbli fir-rigward ta':
 - (i) attivitajiet transkonfinali implimentati flimkien minn żewġ Stati Membri jew aktar sabiex jikkontrollaw, jipprevjenu jew jeqirdu organiżmi ta' ħsara tal-pjanti jew mard tal-annimali;
 - (ii) l-Istati Membri li l-introjtu nazzjonali gross tagħhom għal kull abitant abbażi tal-aħhar data tal-Eurostat ikun inqas minn 90 % tal-medja tal-Unjoni.
 - (b) Ir-rata massima tista' tiżdied għal 100 % tal-ispejjeż eliġibbli meta l-attivitajiet li jibbenefikaw mill-kontribuzzjoni tal-Unjoni jkunu jikkonċernaw il-prevenzjoni u l-kontroll ta' riskji serji tas-saħħa tal-bnedmin, il-pjanti u l-annimali għall-Unjoni, u:
 - (i) ikunu mfassla biex jiġi evitat li jkun hemm vittmi umani jew tħarbit ekonomiku maġġuri għall-Unjoni kollha kemm hi;
 - (ii) huma kompiti speċifiċi li huma indispensabbli għall-Unjoni kollha kemm hi kif ġie stabbilit mill-Kummissjoni fil-programm ta' ħidma adottat skont l-Artikolu 16; jew
 - (iii) jiġu implimentati f'pajjiżi terzi.
 - (c) Bl-assistenza tal-Kumitat Permanenti dwar il-Pjanti, l-Annimali, l-Ikel u l-Għalf, ir-rata ta' kofinanzjament tista' tiġi rieżaminata minhabba d-disponibbiltà baġitarja, implimentazzjoni insuffiċjenti tal-programm jew il-miżura ta' emerġenza, jew l-eliminazzjoni gradwali tal-kofinanzjament ta' azzjonijiet kontra mard tal-annimali jew organiżmi ta' ħsara tal-pjanti.
4. Għall-azzjonijiet li jimplimentaw l-oġettiv speċifiku msemmi fl-Artikolu 3(2)(f) ta' dan ir-Regolament, il-Programm jista' jiffinanzja sa 95 % tal-ispejjeż eliġibbli tal-azzjonijiet li jappoġġaw in-netwerks kollaborattivi kif imsemmi fl-Artikolu 15 tar-Regolament (KE) Nru 223/2009.

Spejjeż eliġibbli relatati ma' programmi u miżuri ta' emerġenza

1. Għal azzjonijiet li jimplimentaw l-oġettiv speċifiku msemmi fl-Artikolu 3(2)(e), l-ispejjeż imġarrba għal miżuri msemmija fl-Anness I, il-punti 2.1a.1. u 2.1a.2. rigward l-eżekuzzjoni tal-programmi jistgħu jikkwalifikaw għal għotjiet, jekk dawn jissodisfaw il-kriterji stabbiliti fl-Artikolu 186 tar-Regolament Finanzjarju.
2. Minbarra l-kriterji stabbiliti fl-Artikolu 186 tar-Regolament Finanzjarju, il-kriterji ta' eliġibbiltà tal-ispejjeż li ġejjin għandhom japplikaw għall-miżuri ta' emerġenza msemmija fl-Anness 1, punti 1.4.1. U 1.4.2 għall-azzjonijiet li jimplimentaw l-oġettiv speċifiku msemmi fl-Artikolu 3(2)(e) ta' dan ir-Regolament:
 - (a) kif imsemmi fl-Artikolu 193(2)(b) tar-Regolament Finanzjarju l-ispejjeż għandhom ikunu eliġibbli qabel id-data tat-tneġġja tal-azzjoni;
 - (b) dawn l-ispejjeż jistgħu jkunu eliġibbli wkoll bħala riżultat tal-miżuri meħuda b'rabta mas-suspett ta' okkorrenza ta' marda jew il-preżenza ta' organizzu ta' ħsara, bil-kundizzjoni li dik l-okkorrenza jew preżenza tkun sussegwentement ikkonfermata.

L-ispejjeż imsemmija fil-punt (a) ta' dan il-paragrafu, li għandhom ikunu stabbiliti fil-programm ta' hidma speċifiku kif adottat skont l-Artikolu 16, għandhom ikunu eliġibbli mid-data tan-notifika tal-okkorrenza tal-marda jew il-preżenza tal-organizzu ta' ħsara lill-Kummissjoni.

Finanzjament kumulattiv, komplementari u kkombinat

1. Azzjoni li tkun irċeviet kontribuzzjoni minn programm ieħor tal-Unjoni tista' tirċievi wkoll kontribuzzjoni mill-Programm, sakemm il-kontribuzzjonijiet ma jkoprox l-istess spejjeż. Ir-regoli ta' kull programm tal-Unjoni li jagħmel il-kontribuzzjoni għandhom japplikaw lill-kontribuzzjoni rispettiva tiegħu għall-azzjoni. Il-finanzjament kumulattiv ma għandux jaqbeż l-ispejjeż eliġibbli totali tal-azzjoni u l-appoġġ mill-programmi differenti tal-Unjoni jista' jiġi kkalkulat fuq bażi pro-rata skont id-dokumenti li jistabbilixxu l-kundizzjonijiet għall-appoġġ.
2. (L-azzjonijiet li jingħataw ċertifikazzjoni tas-Sigill ta' Eċċellenza taħt Orizzont 2020 jew Orizzont Ewropa, jew li jikkonformaw mal-kundizzjonijiet kumulattivi u komparattivi li ġejjin:
 - (a) ikunu ġew ivvalutati f'sejha għal proposti taħt il-Programm;
 - (b) jikkonformaw mar-rekwiżiti minimi ta' kwalità ta' dik is-sejha għal proposti;
 - (c) ma jistgħux jiġu ffinanzjati taħt dik is-sejha għal proposti minhabba restrizzjonijiet baġitarji.

jistgħu jirċievu appoġġ mill-Fond Ewropew għall-Iżvilupp Reġjonali, il-Fond ta' Koeżjoni, il-Fond Soċjali Ewropew Plus jew il-Fond Agrikolu Ewropew għall-Iżvilupp Rurali, skont il-paragrafu 5 tal-Artikolu [67] tar-Regolament (UE) XX [ir-Regolament dwar Dispożizzjonijiet Komuni] u l-Artikolu [8] jew ir-Regolament (UE) XX [Il-finanzjament, il-ġestjoni u l-monitoraġġ tal-Politika Agrikola Komuni], bil-kundizzjoni li t-tali azzjonijiet ikunu konsistenti mal-oġettivi tal-programm ikkonċernat. Għandhom japplikaw ir-regoli tal-Fond li jkun qed jipprovdi l-appoġġ.)⁶²

⁶² Id-diskussjonijiet fuq din il-klawżola għadhom għaddejjin f'korpi preparatorji oħra tal-Kunsill. Għaldaqstant, konklużjoni dwar il-paragrafu 2 mhix possibbli f'dan l-istadju.

3. Operazzjoni tista' tirċievi appoġġ minn programm tal-Unjoni wiehed jew aktar. Fit-tali każijiet, in-nefqa ddikjarata f'talba għall-ħlas ma għandhiex tiġi ddikjarata f'talba għall-ħlas għal programm ieħor.
4. L-ammont tan-nefqa li għandu jiddaħħal f'talba għall-ħlas jista' jiġi kkalkulat għal kull programm kkonċernat fuq bażi pro rata f'konformità mad-dokument li jistipula l-kundizzjonijiet għall-appoġġ.

KAPITOLU III

OPERAZZJONIJIET TA' TAHLIT

Artikolu 15

Operazzjonijiet ta' tahlit

L-operazzjonijiet ta' tahlit decizi taht dan il-Programm ghandhom jigu implimentati b'konformita mar-[regolament dwar l-InvestEU] u t-Titolu X tar-Regolament Finanzjarju.

KAPITOLU IV

IPPROGRAMMAR, MONITORAGĠ, IMPLIMENTAZZJONI U KONTROLL

Artikolu 16

Implimentazzjoni tal- Programm

1. Il-Programm ghandu jigi implimentat permezz tal-programmi ta' hidma msemija fl-Artikolu 110 tar-Regolament Finanzjarju. Kull wiehed mill-objettivi speċifiċi stabbiliti f'dan ir-Regolament ghandu jigi implimentat bi programm ta' hidma annwali jew pluriennali. Madankollu, meta s-sinergiji bejn l-objettivi speċifiċi jkunu jistghu jinkisbu, id-dispozzjonijiet mehtiega jistghu jigu implimentati fi programm ta' hidma kongunt.

Sabiex tigi zgurata l-implimentazzjoni tal-Programm, is-setghat ta' implimentazzjoni huma kkonferiti fuq il-Kummissjoni biex tadotta programmi ta' hidma. Dawk is-setghat ghandhom jigu eżercitati f'konformita mal-proċedura msemija fl-Artikolu 21.

Il-programm ta' hidma għandu jistipula fid-dettall:

- (a) l-oġġettivi ta' kull azzjoni, li għandhom ikunu skont l-oġġettivi ġenerali u speċifiċi msemmija fl-Artikolu 3, indikazzjoni tal-pakkett baġitarju għal kull waħda mill-forom ta' finanzjament imnizzla fl-Artikolu 6, ammont totali għall-azzjonijiet kollha u skeda indikattiva tal-implimentazzjoni;
- (b) għall-ghotjiet, il-kriterji essenzjali ta' evalwazzjoni, li għandhom jiġu stabbiliti sabieħ jintlaħqu bl-aħjar mod l-oġġettivi tal-programm, u r-rata massima ta' kofinanzjament.

Il-programmi ta' hidma għandhom jistabbilixxu, fejn applikabbli, l-ammont globali riżervat għall-operazzjonijiet ta' tahlit.

- 1a. Il-Kummissjoni għandha tadotta l-programmi ta' hidma li jimplimentaw l-oġġettiv speċifiku msemmi fl-Artikolu 3(2)(b), permezz ta' atti ta' implimentazzjoni. Dawk l-atti ta' implimentazzjoni għandhom jiġu adottati f'konformità mal-proċedura msemmija fl-Artikolu 21(1).
- 1b. Il-Kummissjoni għandha tadotta l-programmi ta' hidma li jimplimentaw l-oġġettiv speċifiku msemmi fl-Artikolu 3(2)(d)(i), permezz ta' atti ta' implimentazzjoni. Dawk l-atti ta' implimentazzjoni għandhom jiġu adottati f'konformità mal-proċedura msemmija fl-Artikolu 21(2).
- 2. Il-Kummissjoni għandha tadotta l-programmi ta' hidma li jimplimentaw l-oġġettiv speċifiku msemmi fl-Artikolu 3(2)(e) kif stipulat fl-Artikolu 8(2) u l-Anness I, permezz ta' atti ta' implimentazzjoni sat-30 ta' April tas-sena qabel l-eżekuzzjoni tagħhom, kemm-il darba jiġi adottat l-abbozz ta' baġit. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 21(3).

3. Permezz ta' deroga mill-paragrafu 1 ta' dan l-Artikolu, għandhom jiġu implimentati l-azzjonijiet stabbiliti fl-Anness II ta' dan ir-Regolament li jimplimentaw l-oġettiv speċifiku msemmi fl-Artikolu 3(2)(f) ta' dan ir-Regolament skont l-Artikoli 13, 14 u 17 tar-Regolament (KE) Nru 223/2009 inkluż inizzjattivi rigward ir-rieżami tal-prijoritajiet, u permezz ta' kooperazzjoni mill-qrib u kkoordinata fis-Sistema Statistika Ewropea.

Artikolu 17

Monitoraġġ u rappurtar

1. L-indikaturi għar-rappurtar dwar il-progress tal-Programm lejn il-kisba tal-oġettivi speċifiċi stipulati fl-Artikolu 3(2) huma stabbiliti fl-Anness IV.
2. Biex tiżgura valutazzjoni effettiva tal-progress tal-Programm lejn il-kisba tal-oġettivi tiegħu, il-Kummissjoni għandha s-setgħa li tadotta atti delegati skont l-Artikolu 20 biex tirrieżamina jew tikkomplementa l-indikaturi fl-Anness IV fejn jitqies neċessarju u biex tissupplimenta dan ir-Regolament b'dispożizzjonijiet dwar l-istabbiliment ta' qafas tal-monitoraġġ u tal-evalwazzjoni.
3. Is-sistema ta' rappurtar dwar il-prestazzjoni għandha tiżgura li d-data għall-monitoraġġ tal-implimentazzjoni u tar-riżultati tal-programm tingabar b'mod effiċjenti, effettiv, u f'waqtu. Għal dan il-ghan, għandhom jiġu imposti rekwiżiti ta' rappurtar proporzjonati fuq dawk li jirċievu l-fondi tal-UE u, fejn rilevanti fuq l-Istati Membri.

Evalwazzjoni

1. L-evalwazzjonijiet għandhom jitwettqu f' waqthom sabiex jikkontribwixxu għall-proċess tat-tehid tad-deċiżjonijiet.
2. L-evalwazzjoni interim tal-Programm għandha titwettaq ladarba jkun hemm biżżejjed informazzjoni disponibbli dwar l-implimentazzjoni tal-Programm, iżda mhux aktar tard minn erba' snin wara l-bidu tal-implimentazzjoni tal-Programm u minn tal-anqas sitt xhur qabel il-preżentazzjoni ta' proposta għal programm ġdid għall-perijodu tal-qafas finanzjarju pluriennali li jmiss.
3. Fir-rigward tal-azzjonijiet li jimplimentaw l-oġettiv speċifiku msemmi fl-Artikolu 3(2)(c)(ii), il-Kummissjoni għandha theggi rapport annwali dwar l-attività tal-Fondazzjoni tal-Istandards Internazzjonali tar-Rappurtar Finanzjarju fir-rigward tal-iżvilupp tal-Istandards Internazzjonali tar-Rappurtar Finanzjarju, tal-PIOB u tal-EFRAG. Il-Kummissjoni għandha tibgħat dak ir-rapport lill-Parlament Ewropew u lill-Kunsill.
4. F'konformità mal-Artikolu 13 tar-Regolament (KE) Nru 223/2009, il-Kummissjoni għandha tikkonsulta mal-Kumitat tas-Sistema Ewropea tal-Istatistika (ESSC) għall-parti tal-evalwazzjonijiet interim u finali li jirrigwardaw l-azzjonijiet li jimplimentaw l-oġettiv speċifiku msemmi fl-Artikolu 3(2)(f) ta' dan ir-Regolament, qabel ma dawn jiġu adottati u ppreżentati lill-Parlament Ewropew u lill-Kunsill.

Il-Kummissjoni għandha tikkonsulta mal-Kumitat Konsultattiv Ewropew tal-Istatistika għall-parti tal-evalwazzjoni finali li tirrigwarda l-azzjonijiet li jimplimentaw l-oġettiv speċifiku msemmi fl-Artikolu 3(2)(f) ta' dan ir-Regolament, qabel ma dawn jiġu adottati u ppreżentati lill-Parlament Ewropew u lill-Kunsill.

5. Fi tmiem l-implimentazzjoni tal-Programm, iżda mhux aktar tard minn erba' snin wara t-tmiem tal-perjodu speċifikat fl-Artikolu 1, għandha titwettaq evalwazzjoni finali tal-Programm mill-Kummissjoni.
6. Il-Kummissjoni għandha tikkomunika l-konklużjonijiet tal-evalwazzjonijiet, akkumpanjati mill-osservazzjonijiet u r-rakkomandazzjonijiet tagħha, lill-Parlament Ewropew, lill-Kunsill, lill-Komitat Ekonomiku u Soċjali Ewropew u lill-Komitat tar-Regjuni.

Artikolu 19

Protezzjoni tal-interessi finanzjarji tal-Unjoni

Fejn pajjiż terz jipparteċipa fil-Programm permezz ta' deċiżjoni skont ftehim internazzjonali jew bis-saħħa ta' kwalunkwe strument legali ieħor, il-pajjiż terz għandu jagħti d-drittijiet u l-aċċess neċessarji meħtieġa għall-uffiċjal ta' awtorizzazzjoni responsabbli, għall-Uffiċċju Ewropew ta' Kontra l-Frodi (OLAF), għall-Qorti Ewropea tal-Awdituri biex jeżerċitaw b'mod komprensiv il-kompetenzi rispettivi tagħhom. Fil-każ tal-OLAF, drittijiet bħal dawn għandhom jinkludu d-dritt li jwettaq investigazzjonijiet, inkluż verifiki u spezzjonijiet fuq il-post, previsti fir-Regolament (UE, Euratom) Nru 883/2013 dwar l-investigazzjonijiet imwettqa mill-OLAF.

Eżerċizzju tad-delega

1. Il-Kummissjoni tingħata s-setgħa li tadotta atti delegati soġġett għall-kundizzjonijiet stipulati f'dan l-Artikolu.
2. Is-setgħa tal-adozzjoni tal-atti delegati msemmija fl-Artikolu 9 u 17 għandha tingħata lill-Kummissjoni sal-31 ta' Diċembru 2028.
3. Il-Parlament Ewropew jew il-Kunsill jistgħu jirrevokaw id-delega tas-setgħa msemmija fl-Artikoli 9 u 17 fi kwalunkwe hin. Deċiżjoni ta' revoka għandha ttemm id-delega tas-setgħat speċifikata f'dik id-Deċiżjoni. Din għandu jibda jkollha effett fil-jum wara dak tal-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fiha. Ma għandhiex taffettwa l-validità ta' kwalunkwe att delegat li diġà jkun fis-seħh.
4. Qabel ma tadotta att delegat, il-Kummissjoni għandha tikkonsulta mal-esperti deżinjati minn kull Stat Membru f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Ligijiet.
5. Hekk kif tadotta att delegat, il-Kummissjoni għandha tinnotifikah b'mod simultanju lill-Parlament Ewropew u lill-Kunsill.
6. Att delegat adottat skont l-Artikoli 9 u 17 għandu jidhol fis-seħh biss jekk la l-Parlament Ewropew u lanqas il-Kunsill ma jkunu oġġezzjonaw għalih fi żmien xahrejn minn meta jkunu ġew mgħarrfin bih jew jekk, qabel ma jiskadi dak il-perjodu, kemm il-Parlament Ewropew u kif ukoll il-Kunsill ikunu għarrfu lill-Kummissjoni li mhumix ser joġġezzjonaw għalih. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

Proċedura ta' Kumitat

1. Fir-rigward tal-oġettiv speċifiku msemmi fl-Artikolu 3(2)(b), il-Kummissjoni għandha tiġi meġhuna minn kumitat. Dak il-kumitat għandu jkun kumitat skont it-tifsira tar-Regolament (UE) Nru 182/2011.

Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

2. Fir-rigward tal-oġettiv speċifiku msemmi fl-Artikolu 3(2)(d)(i), il-Kummissjoni għandha tiġi meġhuna minn kumitat. Dak il-kumitat għandu jkun kumitat skont it-tifsira tar-Regolament (UE) Nru 182/2011.

Meta ssir referenza għal dan il-paragrafu, għandu japplika l-Artikolu 4 tar-Regolament (UE) Nru 182/2011.

3. Fir-rigward tal-oġettiv speċifiku msemmi fl-Artikolu 3(2)(e), il-Kummissjoni għandha tiġi meġhuna mill-Kumitat Permanenti dwar il-Pjanti, l-Annimali, l-Ikel u l-Għalf stabbilit bl-Artikolu 58 tar-Regolament (KE) Nru 178/2002. Dak il-kumitat għandu jkun kumitat skont it-tifsira tar-Regolament (UE) Nru 182/2011.

Meta l-opinjoni tal-kumitat trid tinkiseb bi proċedura bil-miktub, dik il-proċedura għandha tiġi tterminata mingħajr riżultat meta, fil-perjodu ta' żmien għall-ghoti tal-opinjoni, il-president tal-kumitat jiddeċiedi hekk jew maġġoranza sempliċi ta' membri tal-kumitat jitolbu hekk.

Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

KAPITOLU V

DISPOŻIZZJONIJIET TRANŻITORJI U FINALI

Artikolu 22

Informazzjoni, komunikazzjoni u reklamar

1. Ir-riċevituri tal-finanzjament tal-Unjoni għandhom jirrikonoxxu l-orijini u jiżguraw il-viżibbiltà tal-finanzjament tal-Unjoni (b'mod partikolari meta jippromwovu l-azzjonijiet u r-riżultati tagħhom) billi jipprovdu informazzjoni pertinenti lil diversi udjenzi, inkluż lill-media u lill-pubbliku.
2. Il-Kummissjoni għandha timplimenta azzjonijiet ta' informazzjoni u ta' komunikazzjoni relatati mal-Programm, u mal-azzjonijiet u r-riżultati tiegħu. Ir-riżorsi finanzjarji allokat i għall-Programm għandhom jikkontribwixxu wkoll għall-komunikazzjoni korporattiva tal-prijoritajiet politiċi tal-Unjoni, sakemm dawn ikunu relatati mal-oġettivi imsemmija fl-Artikolu 3.
3. Il-Kummissjoni (Eurostat) għandha twettaq attivitajiet ta' informazzjoni u komunikazzjoni relatati mal-implimentazzjoni tal-oġettiv speċifiku msemmi fl-Artikolu 3(2)(f), inkluż azzjonijiet u riżultati li jirrigwardaw l-iżvilupp, il-produzzjoni u d-disseminazzjoni tal-istatistika Ewropea, b'konformità mal-prinċipji dwar l-istatistika kif stipulat fir-Regolament (KE) Nru 223/2009.

Artikolu 23

Thassir

Ir-Regolamenti (UE) Nru 99/2013, (UE) Nru 1287/2013, (UE) Nru 254/2014, (UE) Nru 258/2014, (UE) Nru 652/2014 u (UE) Nru 2017/826 jiġihassru b'effett mill-1 ta' Jannar 2021.

Artikolu 24

Dispożizzjonijiet tranżitorji

1. Dan ir-Regolament ma għandux jaffettwa t-tkomplija jew il-modifika tal-azzjonijiet ikkonċernati, sal-gheluq tagħhom, skont ir-Regolamenti (UE) Nru 99/2013, (UE) Nru 1287/2013, (UE) Nru 254/2014, (UE) Nru 258/2014, (UE) Nru 652/2014 u (UE) Nru 2017/826 li għandhom ikompli japplikaw għall-azzjonijiet ikkonċernati sal-gheluq tagħhom.
2. Il-pakkett finanzjarju għall-Programm jista' jkopri wkoll l-ispejjeż tal-assistenza teknika u amministrattiva meħtieġa biex tiġi żgurata t-transizzjoni bejn il-Programm u l-miżuri adottati skont il-programmi preċedenti tiegħu stabbiliti permezz tal-atti elenkati fil-paragrafu 1.
3. Jekk meħtieġ, l-appropriazzjonijiet jistgħu jiddaħhlu fil-baġit lil hinn mill-2027 biex ikopru l-ispejjeż previsti fl-Artikolu 4(3), sabiex jippermettu l-ġestjoni tal-azzjonijiet li ma jkunux tlestew sal-31 ta' Diċembru 2027.

Artikolu 25

Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mill-1 ta' Jannar 2021. Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew Għall-Kunsill

Il-President Il-President

ANNES I

Azzjonijiet eligibbli li jimplimentaw l-oġettiv speċifiku msemmi fl-Artikolu 3(2)(e)

L-azzjonijiet li ġejjin li jimplimentaw l-oġettiv speċifiku msemmi fl-Artikolu 3(2)(e) għandhom ikunu eligibbli għall-finanzjament:

1. Miżuri ta' emerġenza veterinarji u fitosanitarji
 - 1.1. Miżuri ta' emerġenza veterinarji u fitosanitarji li għandhom jittiehdu bħala riżultat tal-konferma uffiċjali tal-okkorrenza ta' wahda mill-mard tal-annimali jew zoonozi elenkati fl-Anness III jew tal-konferma uffiċjali tal-preżenza ta' organiżmi ta' ħsara tal-pjanti jew jekk ikun hemm theddida diretta għall-istatus tas-saħħa tal-bniedem, tal-annimali jew tal-pjanti tal-Unjoni.

Il-miżuri msemmija fl-ewwel paragrafu għandhom jiġu implimentati immedjatament u l-applikazzjoni tagħhom għandha tikkonforma mad-dispożizzjonijiet stipulati fid-dritt tal-Unjoni rilevanti.

- 1.2. Fir-rigward tal-emerġenzi fitosanitarji, il-miżuri li ġejjin mehuda mill-Istati Membri kontra tifqigha ta' organiżmi ta' ħsara f'żona partikolari:
 - (a) miżuri ta' qerda u ta' prevenzjoni kontra organiżmu ta' ħsara ta' kwarantina fl-Unjoni, mehuda mill-awtorità kompetenti ta' Stat Membru skont l-Artikolu 17 tar-Regolament (UE) 2016/2031 tal-Parlament Ewropew u tal-Kunsill⁶³ jew skont il-miżuri tal-Unjoni adottati skont l-Artikolu 28(1) jew (3) ta' dak ir-Regolament;

⁶³ Ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jħassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE (ĠU L 317, 23.11.2016, p. 4).

- (b) miżuri ta' qerda u ta' prevenzjoni kontra organiżmu, mhux elenkat bħala organiżmu ta' ħsara ta' kwarantina fl-Unjoni, meħuda mill-awtorità kompetenti ta' Stat Membru skont l-Artikoli 29(1), 30(1) jew 30(4) tar-Regolament (UE) 2016/2031 u li jista' jikkwalifika bħala organiżmu ta' ħsara ta' kwarantina fl-Unjoni f'konformità mal-kriterji msemmija f'dawk l-Artikoli ta' dak ir-Regolament;
- (c) miżuri protettivi addizzjonali meħuda kontra t-tixrid ta' organiżmu ta' ħsara, kontra liema ġew adottati miżuri tal-Unjoni skont l-Artikolu 28(1) u l-Artikolu 30(1) tar-Regolament (UE) 2016/2031, għajr il-miżuri ta' qerda u ta' prevenzjoni msemmija fil-punti (a) u (b) ta' dan il-punt, meta dawk il-miżuri jkunu essenzjali biex jipproteġu lill-Unjoni kontra aktar tixrid ta' dak l-organiżmu ta' ħsara.

1.3. Jista' jiġi provdut ukoll finanzjament mill-Unjoni għall-miżuri li ġejjin:

- 1.3.1. Il-miżuri ta' protezzjoni jew prevenzjoni meħuda f'każ ta' theddida diretta għall-istatus tas-saħħa tal-Unjoni b'riżultat tal-okkorrenza jew l-iżvilupp, fit-territorju ta' pajjiż terz, Stat Membru jew PTEE, ta' waħda mill-mard tal-annimali u ż-żoonożi elenkati fl-Anness III kif ukoll il-miżuri ta' protezzjoni, jew attivitajiet rilevanti oħrajn, meħuda b'appoġġ għall-istatus tas-saħħa tal-pjanti tal-Unjoni;
- 1.3.2. Il-miżuri msemmija f'dan l-Anness imwettqa minn żewġ Stati Membri jew aktar li jikkollaboraw mill-qrib biex jikkontrollaw marda tal-annimali jew tifqigha ta' organiżmu ta' ħsara tal-pjanti;
- 1.3.3. L-istabbiliment ta' hażniet ta' prodotti bijoloġiċi maħsuba għall-kontroll tal-mard tal-annimali u ż-żoonożi elenkati fl-Anness III, fejn il-Kummissjoni, fuq talba ta' Stat Membru, tqis li l-istabbiliment ta' hażniet bħal dawn huma meħtieġa f'dak l-Istat Membru;
- 1.3.4. L-istabbiliment ta' hażniet ta' prodotti bijoloġiċi jew l-akkwist ta' dozi ta' vaċċin jekk l-okkorrenza jew l-iżvilupp f'pajjiż terz jew fi Stat Membru ta' waħda mill-mard tal-annimali u taż-żoonożi elenkati fl-Anness III tista' tikkostitwixxi theddida għall-Unjoni.

1.4. Spejjeż eligibbli

1.4.1. Mizuri ta' emergenza veterinarji

L-ispejjeż li ġejjin imġarrba mill-Istati Membri fl-implimentazzjoni tal-mizuri msemmija fl-Artikolu 3(2)(e) jistgħu jikkwalifikaw għal finanzjament taħt dak il-paragrafu:

- (a) l-ispejjeż ta' kumpens għas-sidien għall-valur tal-annimali tagħhom imbiċċera jew maqtula, fil-limitu tal-valur fis-suq ta' tali annimali kieku ma ntlax mill-marda;
- (b) l-ispejjeż tat-tbiċċir jew il-qtil tal-annimali u spejjeż tat-trasport relatati;
- (c) l-ispejjeż ta' kumpens lis-sidien għall-valur tal-prodotti meqruda tagħhom ta' oriġini mill-annimali, fil-limitu tal-valur fis-suq ta' dawk il-prodotti immedjatement qabel ma jkun inholoq xi suspett tal-marda jew qabel dan is-suspett ikun ġie kkonfermat;
- (d) l-ispejjeż ta' tindif, dizinsettizzazzjoni u dizinfezzjoni tal-azjendi u tat-tagħmir, ibbażati fuq l-epidemjologija u l-karatteristiċi tal-patoġenu;
- (e) l-ispejjeż għat-trasport u l-qerda tal-għalf kontaminat u, fejn ma jistax jiġi dizinfettat, it-tagħmir kontaminat;
- (f) l-ispejjeż tax-xiri, il-ħżin, il-ġestjoni jew id-distribuzzjoni tal-vaċċini u l-lixka kif ukoll l-ispejjeż tat-tilqim stess, jekk il-Kummissjoni tiddeċiedi jew tawtorizza tali azzjonijiet;
- (g) l-ispejjeż tat-trasport u r-rimi tal-karkassi;
- (h) f'każijiet eċċezzjonali u debitament ġustifikati, l-ispejjeż ta' testijiet seroloġiċi u viroloġiċi għal testijiet ta' sorveljanza u ta' ċaqliq minn qabel f'żoni ristretti u kwalunkwe spiża oħra essenzjali għall-qerda tal-marda.

1.4.2. Miżuri ta' emergenza fitosanitarji

L-ispejjeż li ġejjin imġarrba mill-Istati Membri fl-implimentazzjoni tal-miżuri msemmija fl-Artikolu 3(2)(e) jistgħu jikkwalifikaw għal għotjiet taht dak l-Artikolu:

- (a) l-ispejjeż tal-persunal, irrISPettivament mill-istatus tiegħu, li jkun direttament involut fil-miżuri, kif ukoll l-ispejjeż ta' kiri ta' tagħmir, ta' oġġetti konsumabbli u ta' kull materjal ieħor meħtieġ, ta' prodotti ta' trattament, tat-tehid ta' kampjuni u tat-testijiet tal-laboratorju;
- (b) l-ispejjeż tal-kuntratti ta' servizzi ma' partijiet terzi għat-twettiq ta' parti mill-miżuri;
- (c) l-ispejjeż ta' kumpens lill-operaturi jew is-sidien ikkonċernati għat-trattament, il-qerda u t-tneħħija sussegwenti ta' pjanti, ta' prodotti tal-pjanti u ta' oġġetti oħra, u għat-tindif u d-dizinfekzjoni tal-binjiet, l-art, l-ilma, il-hamrija, il-mezzi ta' tkabbir, il-faċilitajiet, il-makkinarju u t-tagħmir;
- (d) l-ispejjeż ta' kumpens lis-sidien ikkonċernati għall-valur tal-pjanti, il-prodotti tal-pjanti jew oġġetti oħra li jkunu ġew meqruda soġġetti għall-miżuri msemmija fl-Artikoli 17, 28(1), 29(1) u 30(1) tar-Regolament 2016/2031, fil-limitu tal-valur tas-suq ta' tali pjanti, prodotti tal-pjanti u oġġetti oħra kieku ma kinux intlaqtu minn dawk il-miżuri; il-valur tas-salvataġġ, jekk ikun il-każ, għandu jitnaqqas mill-kumpens; u
- (e) f'każijiet eċċezzjonali u debitament ġustifikati, l-ispejjeż imġarrba fl-implimentazzjoni ta' miżuri neċessarji għajr dawk imsemmija fil-punti (a) sa (d).

Il-kumpens lis-sidien imsemmi fil-punt (d) għandu jkun eliġibbli biss jekk il-miżuri jkunu ġew implimentati taht is-supervizjoni tal-awtorità kompetenti.

2. Programmi veterinarji u fitosanitarji annwali u pluriennali

2.1. Programmi veterinarji u fitosanitarji annwali u pluriennali għall-qerda, il-kontroll u s-sorveljanza tal-mard tal-annimali u ż-żoonozi elenkati fl-Anness III u tal-organizmi ta' ħsara tal-pjanti jridu jiġu implimentati f'konformità mad-dispożizzjonijiet stipulati fid-dritt tal-Unjoni rilevanti.

Il-kundizzjonijiet biex l-azzjonijiet jikkwalifikaw għall-finanzjament għandhom jiġu stabbiliti fil-programm ta' ħidma msemmi fl-Artikolu 16.

Il-programmi għandhom jiġu ppreżentati lill-Kummissjoni sal-31 ta' Mejju tas-sena ta' qabel il-perjodu tal-implimentazzjoni ppjanat.

Il-Kummissjoni għandha tikkomunika lill-Istati Membri sat-30 ta' Novembru ta' kull sena:

- (a) il-lista tal-programmi nazzjonali approvati teknikament u proposti għal kofinanzjament;
- (b) l-ammont proviżorju allokat għal kull programm;
- (c) il-livell massimu proviżorju tal-kontribuzzjoni finanzjarja tal-Unjoni għal kull programm; u
- (d) kwalunkwe kondizzjoni proviżorja li tista' tkun soġġetta għaliha l-kontribuzzjoni finanzjarja tal-Unjoni.

Il-Kummissjoni għandha tapprova l-programmi nazzjonali u l-finanzjament assoċjat sal-31 ta' Jannar ta' kull sena, permezz ta' ftehim tal-għotja b'rabta mal-miżuri implimentati u l-ispejjeż imġarrba.

Wara l-preżentazzjoni ta' rapporti finanzjarji intermedji mill-benefiċjarji sal-31 ta' Awwissu tas-sena ta' implimentazzjoni, il-Kummissjoni tista', jekk meħtieġ, temenda l-ftehimiet tal-għotjiet fir-rigward tal-perjodu kollu tal-eligibbiltà.

2.1a. Spejjeż eligibbli

2.1a.1. L-ispejjeż li ġejjin li jiġġarrbu mill-Istati Membri fl-implimentazzjoni tal-programmi veterinarji nazzjonali jistgħu jikkwalifikaw għal kofinanzjament mill-UE:

- (a) l-ispejjeż tat-teħid ta' kampjuni tal-annimali;

- (b) l-ispejjeż tat-testijiet, sakemm dawn ikunu limitati għal:
- (i) spejjeż ta' kits tat-testijiet, reaġenti u oġġetti konsumabbli li huma identifikabbli u speċifikament użati biex isiru dawk it-testijiet;
 - (ii) spejjeż tal-persunal, irrISPettivament mill-istatus tiegħu, li jkun direttament involut fit-twettiq tat-testijiet;
- (c) l-ispejjeż ta' kumpens għas-sidien għall-valur tal-annimali tagħhom imbiċċra jew maqtula, fil-limitu tal-valur fis-suq ta' tali annimali kieku ma ntlaqtux mill-marda;
- (d) spejjeż tat-tbiċċir jew tal-qtil tal-annimali;
- (e) l-ispejjeż ta' kumpens lis-sidien għall-valur tal-prodotti meqruda tagħhom ta' orijini mill-annimali, fil-limitu tal-valur fis-suq ta' dawk il-prodotti immedjatement qabel ma jkun inholoq xi suspett tal-marda jew qabel dan is-suspett ikun gie kkonfermat;
- (f) l-ispejjeż tax-xiri, il-ħzin, it-tilqim, il-ġestjoni jew id-distribuzzjoni ta' dozi ta' vaċċin jew vaċċin u lixki użati għall-programmi;
- (g) l-ispejjeż ta' tindif, diżinfekzzjoni, diżinsettizzazzjoni tal-azjenda u tat-tagħmir ibbażati fuq l-epidemjologija u l-karatteristiċi tal-patogenu; u
- (h) f'każijiet eċċezzjonali u debitament ġustifikati, l-ispejjeż imġarrba fl-implimentazzjoni ta' miżuri neċessarji għajr dawk imsemmija fil-punti (a) sa (g).

Għall-finijiet tal-punt (c) tal-ewwel paragrafu, il-valur tal-irkupru tal-annimali, jekk ikun hemm, għandu jitnaqqas mill-kumpens.

Għall-finijiet tal-punt (d) tal-ewwel paragrafu, il-valur tal-irkupru tal-bajd mhux inkubat ittrattat bis-shana għandu jitnaqqas mill-kumpens.

2.1a.2. L-ispejjeż li ġejjin li jiġġarrbu mill-Istati Membri fl-implimentazzjoni tal-programmi nazzjonali fitosanitarji jistgħu jikkwalifikaw għal kofinanzjament mill-UE:

- (a) l-ispejjeż għat-tehid ta' kampjuni;
- (aa) spejjeż għal eżamijiet viżwali;
- (b) l-ispejjeż tat-testijiet, sakemm dawn ikunu limitati għal:
 - (i) l-ispejjeż ta' kits tat-testijiet, reaġenti u oġġetti konsumabbli li huma identifikabbli u jintużaw apposta biex iwettqu t-testijiet;
 - (ii) l-ispejjeż tal-persunal, irrispettivament mill-istatus tiegħu, li jkun direttament involut fit-twettiq tat-testijiet;
- (c) l-ispejjeż tal-persunal, irrispettivament mill-istatus tiegħu, li jkun direttament involut fil-miżuri, kif ukoll l-ispejjeż ta' kiri ta' tagħmir, ta' oġġetti konsumabbli u ta' kull materjal ieħor meħtieġ, ta' prodotti ta' trattament, tat-tehid ta' kampjuni u tat-testijiet tal-laboratorju;
- (d) l-ispejjeż tal-kuntratti ta' servizzi ma' partijiet terzi għat-twettiq ta' parti mill-miżuri;
- (e) l-ispejjeż ta' kumpens lill-operaturi jew is-sidien ikkonċernati għat-trattament, il-qerda u t-tneħħija sussegwenti ta' pjanti, ta' prodotti tal-pjanti u ta' oġġetti oħra, u għat-tindif u d-dizinfekzzjoni tal-binjiet, l-art, l-ilma, il-ħamrija, il-mezzi ta' tkabbir, il-fasilitajiet, il-makkinarju u t-tagħmir;
- (f) l-ispejjeż ta' kumpens lis-sidien ikkonċernati għall-valur tal-pjanti, il-prodotti tal-pjanti jew oġġetti oħra li jkunu ġew meqruda soġġetti għall-miżuri msemmija fl-Artikoli 17, 28(1), 29(1) u 30(1) tad-Direttiva 2016/2031, fil-limitu tal-valur tas-suq ta' tali pjanti, prodotti tal-pjanti u oġġetti oħra kieku ma kinux intlaqtu minn dawk il-miżuri; il-valur tas-salvataġġ, jekk ikun il-każ, għandu jitnaqqas mill-kumpens; u

- (g) f'kazijiet eċċezzjonali u debitament ġustifikati, l-ispejjeż imġarrba fl-implimentazzjoni ta' miżuri neċessarji għajr dawk imsemmija fil-punti (a) sa (f).

Il-kumpens lis-sidien imsemmi fil-punt (f) għandu jkun eligibbli biss jekk il-miżuri jkunu ġew implimentati taħt is-supervizjoni tal-awtorità kompetenti.

2.2. Jekk l-okkorrenza jew l-iżvilupp ta' waħda mill-mard tal-annimali jew iż-żoonożi elenkati fl-Anness III x'aktarx li jkunu ta' theddida għall-istatus tas-saħħa tal-Unjoni u sabiex l-Unjoni tithares mill-introduzzjoni ta' waħda minn dawn il-mard jew iż-żoonożi jew jekk ikunu meħtieġa miżuri ta' protezzjoni b'appoġġ għall-istatus tas-saħħa tal-pjanti tal-Unjoni, l-Istati Membri jistgħu jinkludu fil-programmi nazzjonali tagħhom miżuri li jridu jiġu implimentati fit-territorji ta' pajjiżi terzi b'kooperazzjoni mal-awtoritajiet ta' dawk il-pajjiżi. Fl-istess ċirkostanzi u għall-istess oġġettiv, il-finanzjament mill-Unjoni jista' jingħata direttament lill-awtoritajiet kompetenti tal-pajjiżi terzi.

2.3. Fir-rigward tal-programmi fitosanitarji, il-finanzjament mill-Unjoni jista' jingħata lill-Istati Membri għall-miżuri li ġejjin:

- (a) s'tharriġ, matul perijodi speċifiċi ta' żmien, li jivverifika tal-inqas:

- il-preżenza ta' kwalunkwe organizzmu ta' ħsara ta' kwarantina fl-Unjoni, u sinjali jew sintomi ta' kwalunkwe organizzmu ta' ħsara soġġett għall-miżuri msemmija fl-Artikolu 29 tar-Regolament (UE) 2016/2031 jew għall-miżuri adottati skont l-Artikolu 30(1) ta' dak ir-Regolament, skont l-Artikolu 22(1) tar-Regolament (UE) 2016/2031 jew, fejn applikabbli, skont l-Artikoli 47 sa 77 tar-Regolament (UE) 2017/625;
- organizzmi ta' ħsara ta' prijorità skont l-Artikolu 24(1) tar-Regolament (UE) 2016/2031;

- (b) s'tharriġ, matul perijodi speċifiċi ta' żmien, li jivverifika tal-inqas il-preżenza ta' xi organiżmi ta' ħsara, għajr dawk imsemmija fil-punt (a), li jistgħu jipprezentaw riskju emergenti għall-Unjoni u d-dhul jew it-tixrid tagħhom li jista' jkollhom impatt sinifikanti fuq it-territorju tal-Unjoni;
- (c) miżuri ta' qerda u ta' prevenzjoni kontra organiżmu ta' ħsara ta' kwarantina fl-Unjoni, meħuda mill-awtorità kompetenti ta' Stat Membru skont l-Artikolu 17 tar-Regolament (UE) 2016/2031 jew skont il-miżuri tal-Unjoni adottati skont l-Artikolu 28(1) jew (3) ta' dak ir-Regolament;
- (d) miżuri ta' qerda u ta' prevenzjoni kontra organiżmu, mhux elenkat bħala organiżmu ta' ħsara ta' kwarantina fl-Unjoni, meħuda mill-awtorità kompetenti ta' Stat Membru skont l-Artikoli 29(1), 30(1) jew 30(4) tar-Regolament (UE) 2016/2031 u li jista' jikkwalifika bħala organiżmu ta' ħsara ta' kwarantina fl-Unjoni f'konformità mal-kriterji msemmija f'dawk l-Artikoli ta' dak ir-Regolament;
- (e) miżuri protettivi addizzjonali meħuda kontra t-tixrid ta' organiżmu ta' ħsara, kontra liema ġew adottati miżuri tal-Unjoni skont l-Artikoli 28(1) u 30(1) tar-Regolament (UE) 2016/2031, għajr il-miżuri ta' qerda u ta' prevenzjoni msemmija fil-punti (c) u (d) ta' dan il-punt u l-miżuri ta' trażżin imsemmija fil-punt (f) ta' dan il-punt, meta dawk il-miżuri jkunu essenzjali biex jipproteġu lill-Unjoni kontra aktar tixrid ta' dak l-organiżmu ta' ħsara;
- (f) miżuri għat-trażżin ta' organiżmu ta' ħsara, kontra liema ġew adottati miżuri tat-trażżin tal-Unjoni skont l-Artikolu 28(2) tar-Regolament (UE) 2016/2031 jew l-Artikolu 30(3) ta' dak ir-Regolament, f'żona infestata li l-organiżmu ta' ħsara ma jistax jinqered minnha, meta dawk il-miżuri jkunu essenzjali biex jipproteġu lill-Unjoni kontra aktar tixrid ta' dak l-organiżmu ta' ħsara.

Il-programm ta' hidma msemmi fl-Artikolu 16 għandu jiddetermina l-lista ta' organiżmi ta' ħsara li jridu jiġu koperti taħt dawn il-miżuri.

2a. Jista' jinghata finanzjament mill-Unjoni lill-Istati Membri għall-implimentazzjoni ta' programmi fitosanitarji għall-kontroll tal-pesti fir-reġjuni ultraperiferiċi tal-Unjoni msemmija fl-Artikolu 355(1) TFUE li huma esklużi mill-ambitu territorjali tar-Regolament (UE) 2016/2031, f'konformità mal-oġettivi stabbiliti fl-Artikolu 24 tar-Regolament (UE) Nru 228/2013 ("programmi għar-reġjuni ultraperiferiċi"). Dawk il-programmi għandhom jikkonċernaw l-attivitajiet meħtieġa biex tiġi żgurata l-implimentazzjoni korretta f'dawk ir-reġjuni tar-regoli, sew jekk huma regoli tal-Unjoni u sew jekk regoli nazzjonali, li jkunu fis-seħh f'dawk ir-reġjuni, dwar il-kontroll tal-pesti.

3. L-attivitajiet ta' appoġġ għat-titjib tal-benessri tal-annimali.
4. Laboratorji ta' referenza tal-Unjoni Ewropea, imsemmija fl-Artikoli 92, 95 u 97 tar-Regolament (UE) 2017/625, u ċ-ċentri ta' referenza tal-Unjoni Ewropea msemmija fl-Artikolu 29 tar-Regolament (UE) 2016/1012.
- 4a. Il-ksib ta' akkreditazzjoni dwar metodi ta' ttestjar u dawk dijanjostiċi fl-laboratorji ta' referenza nazzjonali għas-saħħa tal-pjanti sa tliet snin wara l-ghazla tal-laboratorju ta' referenza tal-Unjoni Ewropea tal-qasam speċifiku.
5. Programmi ta' kontroll ikkoordinati u ġbir ta' informazzjoni u data, imsemmija fl-Artikolu 112 tar-Regolament (UE) Nru 2017/625.
6. Attivitajiet għall-prevenzjoni tal-ħela tal-ikel u għall-ġlieda kontra l-frodi alimentari.
7. Attivitajiet li jappoġġaw produzzjoni u konsum sostenibbli tal-ikel.
8. Il-bażijiet tad-data u s-sistemi kompjuterizzati ta' ġestjoni tal-informazzjoni meħtieġa għall-implimentazzjoni effettiva u effiċjenti tal-legislazzjoni relatata mal-oġettiv speċifiku msemmi fl-Artikolu 3(2)(e) u li għandhom valur miżjud mixhud bi prova għall-Unjoni kollha kemm hi.
9. It-taħriġ tal-persunal tal-awtoritajiet kompetenti responsabbli għall-kontrolli uffiċjali u partijiet oħrajn involuti fil-ġestjoni u/jew fil-prevenzjoni tal-mard tal-annimali jew tal-organizmi ta' ħsara tal-pjanti, kif imsemmija fl-Artikolu 130 tar-Regolament (UE) 2017/625.

10. L-ispejjeż tal-ivvjagġar, tal-akkomodazzjoni u tas-sussistenza ta' kuljum imġarrba mill-esperti tal-Istati Membri b'riżultat tal-ħatra tagħhom mill-Kummissjoni biex jgħinu lill-esperti tagħha kif previst fl-Artikoli 116(4) u 120(4) tar-Regolament (UE) Nru 2017/625.
11. Xogħol tekniku u xjentifiku, inklużi studji u attivitajiet ta' koordinazzjoni, meħtieġa biex jiżguraw l-implimentazzjoni korretta tal-leġislazzjoni fil-qasam relatat mal-oġettiv speċifiku msemmi fl-Artikolu 3(2)(e) u l-adattament ta' din il-leġislazzjoni għal żviluppi xjentifiċi, teknoloġiċi u soċjetali.
12. L-attivitajiet imwettqa mill-Istati Membri jew mill-organizzazzjonijiet internazzjonali li joperaw bl-għan li jilhqgħu l-oġettiv speċifiku msemmi fl-Artikolu 3(2)(e) b'appoġġ għall-iżvilupp u l-implimentazzjoni tar-regoli relatati ma' dak l-oġettiv.
13. Il-proġetti organizzati minn Stat Membru wieħed jew aktar bl-għan li tittejjeb, permezz tal-użu ta' tekniki u protokoll innovattivi, l-implimentazzjoni effiċjenti tal-oġettiv speċifiku msemmi fl-Artikolu 3(2)(e).
14. L-appoġġ għall-inizjattivi ta' informazzjoni u sensibilizzazzjoni mill-Unjoni u l-Istati Membri bl-għan li jiġu żgurati produzzjoni u konsum tal-ikel imtejba, konformi u sostenibbli, inkluż l-attivitajiet għall-prevenzjoni tal-ħela tal-ikel u l-frodi alimentari, kif ukoll inizjattivi oħrajn li jikkontribwixxu għal livell għoli ta' saħħa għall-pjanti u l-annimali, is-sikurezza tal-ikel u l-għalf, fl-implimentazzjoni tar-regoli fil-qasam tal-oġettiv speċifiku msemmi fl-Artikolu 3(2)(e).
15. Il-miżuri mwettqa biex jipproteġu s-saħħa tal-bniedem, tal-annimali u tal-pjanti u l-benessri tal-annimali, implimentati fuq l-annimali, il-prodotti tal-annimali, il-pjanti, il-prodotti tal-pjanti, u oġġetti rilevanti oħra li jaslu minn pajjiżi terzi fi fruntiera tal-Unjoni.

ANNEX II

Azzjonijiet eliġibbli li jimplimentaw l-oġettiv speċifiku msemmi fl-Artikolu 3(2)(f)

L-implimentazzjoni tal-politiki tal-Unjoni tirrikjedi informazzjoni statistika ta' kwalità għolja, komparabbli u affidabbli dwar is-sitwazzjoni ekonomika, soċjali, territorjali u ambjentali fl-Unjoni. Barra minn hekk, l-istatistika Ewropea tippermetti liċ-ċittadini Ewropej jifhem u jieħdu sehem fil-proċess demokratiku u fid-dibattitu dwar l-istat preżenti u dak futur tal-Unjoni.

Flimkien mar-Regolament (KE) Nru 223/2009 dwar l-istatistika Ewropea, u speċjalment b'referenza għall-indipendenza professjonali tal-istituti tal-istatistika u l-prinċipji statistiċi l-oħra stipulati fl-Artikolu 2 tar-Regolament (KE) Nru 223/2009, il-Programm jipprovdi l-qafas ġenerali għall-iżvilupp, il-produzzjoni u d-disseminazzjoni tal-istatistika Ewropea għall-perijodu 2021–2027. L-istatistika Ewropea hija żviluppata, prodotta u disseminata skont dak il-qafas u f'konformità mal-prinċipji tal-Kodiċi tal-Prattika tal-Istatistika Ewropea u kriterji ta' kwalità skont l-Artikolu 12(1) tar-Regolament (KE) Nru 223/2009 permezz ta' kooperazzjoni mill-qrib u kkoordinata fi ħdan is-Sistema Ewropea tal-Istatistika (ESS).

L-istatistika Ewropea żviluppata, prodotta u disseminata taħt dan il-qafas tikkontribwixxi għall-implimentazzjoni tal-politiki tal-Unjoni kif stabbilit fit-TFUE u kif rifless ulterjorment fil-prijoritajiet strateġiċi tal-Kummissjoni.

B'dan il-programm pluriennali l-ESS għandha l-għan li żżomm u testendi l-pożizzjoni tagħha ta' tmexxija fil-qasam tal-istatistika. Il-Kummissjoni għandha, fit-thejjija tal-programmi ta' hidma annwali, tiżgura stabbiliment xieraq ta' prijoritajiet u rieżami annwali tal-prijoritajiet statistiċi kif ukoll rapport dwarhom. Il-programmi ta' hidma annwali b'hekk ser jgħinu biex jiġi żgurat li l-istatistika Ewropea tkun tista' tiġi prodotta fil-limiti tar-riżorsi disponibbli fil-livell nazzjonali u dak tal-Unjoni.

Riċerka u innovazzjoni kontinwa huma meqjusin bħala muturi ewlenin fil-modernizzazzjoni tal-istatistika Ewropea u fit-titjib tal-kwalità tal-istatistika Ewropea. Għalhekk l-implimentazzjoni ta' dan il-programm pluriennali għandha tinvesti sostanzjalment f'żieda tal-attivitajiet fil-qasam tal-iżvilupp ta' metodi u metodoloġiji godda kif ukoll l-esplorazzjoni ta' sorsi ta' data godda għall-produzzjoni ta' statistika.

Fl-implimentazzjoni tal-oġettiv speċifiku msemmi fl-Artikolu **3(2)(f)**, għandhom jitwettqu l-azzjonijiet li ġejjin:

L-Unjoni Ekonomika u Monetarja, il-Globalizzazzjoni u l-Kummerċ

- il-provvista ta' statistika ta' kwalità għolja komparabbli u affidabbli li tinfed il-Proċedura ta' Defiċit Eċċessiv u ċ-ċiklu annwali tal-Unjoni ta' monitoraġġ u gwida ekonomiċi;
- il-provvista, u fejn meħtieġ, it-titjib tal-Indikaturi Ekonomiċi Ewropej Prinċipali (IEEP);
- il-provvista ta' statistika u gwida metodoloġika dwar it-trattament statistiku tal-istrumenti ta' investiment u tal-baġit b'appoġġ għall-konverġenza ekonomika, għall-istabbiltà finanzjarja u għall-ħolqien tal-impjiegi;
- il-provvista tal-istatistika għall-iskopijiet ta' riżorsi proprji u r-remunerazzjonijiet u l-pensjonijiet tal-persunal tal-UE;
- kejl aħjar tal-kummerċ f'oġġetti, appoġġat mill-iskambju ta' mikrodata fi hdan l-ESS, kummerċ f'servizzi, investiment dirett barrani, katini ta' valur mondjali u l-impatt tal-globalizzazzjoni fuq l-ekonomiji tal-Unjoni;
- l-investigazzjoni tad-disponibbiltà tad-data u l-possibbiltà li tiġi prodotta statistika li tinfed il-Programm ta' Appoġġ għar-Riforma.

Is-Suq Uniku, l-Innovazzjoni u t-Transizzjoni Diġitali

- il-provvista ta' statistika ta' kwalità għolja u affidabbli għas-Suq Uniku u oqsma ewlenin tal-innovazzjoni u r-riċerka;
- il-provvista ta' aktar statistika u statistika aktar fil-ħin dwar l-ekonomija kollaborattiva u l-impatt tad-digitalizzazzjoni fuq in-negozji u ċ-ċittadini Ewropej;
- l-investigazzjoni tad-disponibbiltà tad-data u l-possibbiltà li tiġi prodotta statistika għall-Pjan ta' Azzjoni Ewropew għad-Difiża.

Id-dimensjoni soċjali tal-Ewropa

- il-provvista ta' statistika ta' kwalità għolja, f'waqtha u affidabbli li tappoġġa l-Pilastru Ewropew tad-Drittijiet Soċjali, il-Politika tal-Ħiliet tal-Unjoni u politika soċjali oħra tal-Unjoni;
- il-provvista ta' statistika relatata mal-Konvenzjoni dwar id-Drittijiet ta' Persuni b'Diżabbiltà;
- it-titjib tal-istatistika dwar il-migrazzjoni b' mod partikolari dwar is-sitwazzjoni u l-integrazzjoni tal-migranti u l-ħtiġijiet ta' edukazzjoni u l-livelli ta' kwalifika tal-applikanti għall-asil;
- l-iżvilupp ta' programmi modernizzati għaċ-Ċensiment dwar il-Popolazzjoni u l-Abitazzjoni ta' wara l-2021 u statistika dwar il-popolazzjoni;
- il-provvista ta' statistika relatata mat-tixjiħ u projezzjonijiet tal-popolazzjoni biex jappoġġaw politiki dwar soċjetà li qed tixjieħ;
- l-investigazzjoni tad-disponibbiltà tad-data u l-possibbiltà li tiġi prodotta statistika fl-oqsma li ġejjin:
 - statistika dwar il-vjolenza sessista;
 - kontijiet satellita fuq il-ħiliet;
- esplorazzjoni ulterjuri ta' kwistjonijiet metodoloġiċi u kwistjonijiet oħra relatati ma' xogħol mhux dikjarat b'appoġġ għall-Pjattaforma Ewropea li tindirizza xogħol mhux dikjarat.

L-Iżvilupp Sostenibbli, ir-Riżorsi Naturali u l-Ambjent

- il-monitoraġġ tal-progress lejn l-Għanijiet ta' Żvilupp Sostenibbli (SDGs);
- l-iżvilupp ulterjuri tal-istatistika b'appoġġ għall-Istrateġija tal-Energija u l-ekonomija ċirkolari;
- il-provvista ta' statistika u indikaturi ambjentali ewlenin inkluż dwar l-iskart, l-ilma, il-bijodiversità, il-foresti, l-użu tal-art u l-kopertura tal-art u kontinwitet ekonomika tal-ambjent;
- il-provvista ta' statistika fil-qasam tat-trasport tal-merkanzija u tal-passiġġieri biex tappoġġa l-politiki tal-Unjoni u
- l-iżvilupp ta' indikaturi oħrajn biex jiġu monitorjati l-intermodalità u l-bidla modali lejn mezzi ta' trasport li jirrispettaw aktar l-ambjent;
- il-provvista ta' data tempestiva u rilevanti għall-ħtiġijiet tal-Politika Agrikola Komuni u tal-politika Komuni tas-Sajd kif ukoll politiki relatati mal-ambjent, is-sigurtà alimentari u l-benessri tal-annimali;
- l-investigazzjoni tad-disponibbiltà tad-data u l-possibbiltà li tiġi prodotta statistika fl-oqsma li ġejjin:
 - statistika biex tiġi appoġġata l-istrateġija tal-UE għall-plastiks;
 - statistika relatata mal-klima.

Koeżjoni Ekonomika, Soċjali u Territorjali

- il-provvista ta' indikaturi statistiċi tempestivi u komprensivi dwar ir-reġjuni, inkluż ir-reġjuni ultraperiferiċi tal-Unjoni, il-bliet u ż-żoni rurali għall-monitoraġġ u l-evalwazzjoni tal-effettività tal-politiki dwar l-iżvilupp territorjali, u għall-evalwazzjoni tal-impatti territorjali tal-politiki settorjali;
- iż-żieda fl-użu tad-data ġeospazjali u l-integrazzjoni u l-inklużjoni sistematiċi tal-ġestjoni tal-informazzjoni ġeospazjali fil-produzzjoni tal-istatistika;
- l-investigazzjoni tad-disponibbiltà tad-data u l-possibbiltà li jiġu prodotti:
 - indikaturi dwar il-ġlieda kontra l-ħasil tal-flus;
 - indikaturi dwar il-ġlieda kontra l-finanzjament tat-terroriżmu;
 - statistika dwar il-pulizija u s-sigurtà.

Komunikazzjoni ahjar tal-istatistika Ewropea u l-valuri tagħha billi tiġi promossa bħala sors affidabbli fil-ġlieda kontra d-diżinformazzjoni

- il-promozzjoni sistematika tal-istatistika Ewropea bħala sors affidabbli ta' evidenza u jiġu ffaċilitati l-verifikaturi tal-fatti, ir-riċerkaturi u l-awtoritajiet pubbliċi biex jużawha fl-indirizzar tad-diżinformazzjoni;
- it-tishih tad-djalogu eżistenti mal-utenti biex jiġi promoss il-valur tal-istatistika Ewropea u jiġu ssorveljati mill-qrib il-ħtiġijiet u s-sodisfazzjon tagħhom;
- ikun aktar faċli għall-utenti biex jaċċessaw u jifhmu l-istatistika, inkluż bil-provvista ta' viżwalizzazzjonijiet attraenti u interattivi, servizzi aktar speċjalizzati bħal pereżempju data fuq talba u analitika self-service;
- l-istabbiliment ta' azzjonijiet dwar l-għajnuna mogħtija għall-edukazzjoni ta' utenti professjonali, ċittadini u żgħażaġh u azzjonijiet għaž-żieda tal-litteriżmu tal-istatistika;
- l-iżvilupp ulterjuri u l-monitoraġġ tal-qafas tal-assigurazzjoni tal-kwalità għall-istatistika Ewropea, inkluż permezz ta' evalwazzjonijiet bejn il-pari tal-konformità tal-Istati Membri mal-Kodiċi ta' Prattika tal-Istatistika Ewropea;
- l-ghoti ta' aċċess għall-mikrodata għal skopijiet ta' riċerka f'konformità mal-Artikolu 23 tar-Regolament (KE) Nru 223/2009 filwaqt li jiġu salvagwardjati l-ogħla standards possibbli fil-protezzjoni tad-data u l-kunfidenzjalità tal-istatistika.

Jinkisbu l-benefiċċji tar-revoluzzjoni tad-data u ċ-ċaqliq lejn statistika intelligenti fdata

- it-tishih tal-użu ta' sorsi ta' data diġitali godda f'ambjent b'ħafna sorsi u l-istabbiliment tal-pedamenti ta' statistika intelligenti fdata biex tiġi prodotta statistika ġdida kważi fil-ħin reali permezz ta' algoritmi fdati li jkunu xierqa għall-iskop tagħhom;
- l-iżvilupp ta' approċċi godda sabiex tintuża d-data miżmuma privatament permezz tal-adozzjoni tal-komputazzjoni li jippreserva l-privatezza u ta' metodi ta' komputazzjoni sikura ta' diversi partijiet;
- il-promozzjoni tar-riċerka u l-innovazzjoni l-aktar avvanzati fil-qasam tal-istatistika uffiċjali, inkluż bl-użu tan-netwerks kollaborattivi u l-provvista ta' Programmi Ewropej ta' Tahriġ Statistiku.

Shubiji u kooperazzjoni statistika estiżi

- it-tishih tas-shubija tal-ESS u tal-kooperazzjoni mas-Sistema Ewropea ta' Banek Ċentrali;
 - it-trawwim ta' shubijiet mad-detenturi tad-data privata u pubblika u mas-settur tat-teknoloġija biex jiġu ffaċilitati l-aċċess għad-data għall-iskopijiet statistiċi, l-integrazzjoni tad-data minn sorsi multipli u l-użu tal-aħħar teknoloġiji;
 - it-tishih tal-kooperazzjoni mar-riċerka u l-akkademja, b'mod partikolari fir-rigward tal-użu ta' sorsi godda ta' data, l-analitika tad-data u l-promozzjoni tal-litteriżmu statistiku;
 - it-tkomplija tal-kooperazzjoni ma' organizzazzjonijiet internazzjonali u pajjiżi terzi għall-benefiċċju tal-istatistika uffiċjali dinjija.
-

ANNESS III

Lista ta' mard tal-annimali u żoonożi

- (1) Mard tal-annimali msemmi fl-Artikolu 5(1), l-Artikolu 9(1)(a), (b) u (c) u l-Artikolu 28 tar-Regolament (UE) 2016/429;
 - (2) Żoonożi u aġenti żoonotiċi msemmija fir-Regolament (KE) Nru 2160/2003 u fid-Direttiva 2003/99/KE;
 - (3) Enċefalopatiji spongiformi trażmissibbli kif imsemmija fir-Regolament (KE) Nru 999/2001.
-

ANNEX IV

Indikaturi

L-objettiv	Indikatur
L-objettivi stabbiliti fl-Artikolu 3(2)(a)	1 - L-ghadd ta' lmenti u kazijiet godda ta' nonkonformità fil-qasam tal-moviment liberu tal-oġġetti u s-servizzi, kif ukoll il-leġislazzjoni tal-UE dwar l-akkwist pubbliku. 2 - L-Indiċi tar-Restrittività għall-Kummerċ fis-Servizzi. 3 - L-ghadd ta' żjarat fil-portal l-Ewropa Tieghek. 4 - L-ghadd ta' kampanji kongunti ta' sorveljanza tas-suq.
L-objettivi stabbiliti fl-Artikolu 3(2)(b)	1 - L-ghadd ta' SMEs li qed jirċievu appoġġ 2 - L-ghadd ta' kumpaniji appoġġati li kkonkludew sħubiji kummerċjali.
L-objettivi stabbiliti fl-Artikolu 3(2)(c) (i) (ii)	1 - Il-kondiviżjoni tal-implimentazzjoni ta' standards Ewropej bħala standards nazzjonali mill-Istati Membri f'ammont totali ta' standards Ewropej attivi. 2 - Il-perċentwal ta' standards internazzjonali tar-rappurtar finanzjarju u standards ta' awditjar approvati mill-Unjoni.
L-objettivi stabbiliti fl-Artikolu 3(2)(d) (i) (ii)	1 - L-Indiċi tal-kundizzjoni tal-konsumatur. 2 - L-ghadd ta' dokumenti ta' pożizzjoni u tweġibiet għall-konsultazzjonijiet pubbliċi fil-qasam tas-servizzi finanzjarji mill-benefiċjarji.
L-objettivi stabbiliti fl-Artikolu 3(2)(e)	1 - L-ghadd ta' programmi nazzjonali veterinarji u fitosanitarji implimentati b'suċċess.
L-objettivi stabbiliti fl-Artikolu 3(2)(f)	1- L-Impatt tal-istatistiċi ppubblikati fuq l-internet: ghadd ta' referenzi fuq il-web u opinjonijiet pożittivi/negattivi.